

संक्षिप्त समाचार

बैरसिया रोड पर बाघ का आतंक, 7 गांवों में दहशत रास्तों पर पहरा और मवेशियों का शिकार



भोपाल, निप्र। बैरसिया रोड इलाके में पिछले 10 दिनों से बाघ के मूवमेंट ने भारी दहशत पैदा कर दी है। हलाली नदी के किनारे बसे सात गांवों—कनेरा, करोंदखुर्द, कडैया, छापरा, अगारिया, मुगालिया कोट और चांचड़ में लोग इस कदर डरे हुए हैं कि उन्होंने रात के समय अपने आवागमन के रास्ते तक बदल लिए हैं। अब ग्रामीणों को सुरक्षित पहुंचने के लिए 5 से 6 किलोमीटर का अतिरिक्त चक्कर लगाकर घूमकर जाना पड़ रहा है। स्थानीय निवासियों और जिला पंचायत उपाध्यक्ष मोहन सिंह जाट के अनुसार, यह जंगली जानवर अब तक 5 गाय और भैंसों का शिकार कर चुका है। ताजा हमला गुरुवार-शुक्रवार की रात हुआ, जिसमें एक गाय की जान चली गई। इस खतरे को देखते हुए किसानों ने रात के समय खेतों में जाना पूरी तरह बंद कर दिया है। मामले की गंभीरता को देखते हुए वन विभाग ने इलाके में सर्चिंग शुरू कर दी है और निगरानी के लिए ट्रेप कैमरे लगाए गए हैं। भोपाल डीएफओ लोकप्रिय भारती के मुताबिक, अभी यह स्पष्ट नहीं हो सका है कि हमले बाघ ने किए हैं या तेंदुए ने। विभाग द्वारा प्रभावित गांवों में डोंडी पिटवाकर लोगों को अलर्ट किया जा रहा है और फिलहाल जंगल की ओर मूवमेंट न करने की सलाह दी गई है।

नितिन नवीन की टीम में दिखेगा युवा और अनुभव का संगम : शिक्षा और सुरक्षा पर डॉ. हितेश वाजपेयी का बड़ा बयान

भोपाल, निप्र। भारतीय जनता पार्टी के प्रदेश प्रवक्ता डॉ. हितेश वाजपेयी ने आगामी संगठनात्मक नियुक्तियों और प्रदेश की कानून व्यवस्था को लेकर महत्वपूर्ण बयान दिया है। उन्होंने कहा कि भाजपा के राष्ट्रीय अध्यक्ष नितिन नवीन की नई कार्यकारिणी में अनुभव और युवा ऊर्जा का बेहतरीन संतुलन देखने को मिलेगा। वाजपेयी के अनुसार, आज का मतदाता युवाओं की सोच से प्रभावित है, इसी को ध्यान में रखते हुए पार्टी ने सबसे युवा अध्यक्ष दिया है। आगामी टीम सर्वव्यापी और सर्वस्पर्शी होगी, जिसमें हर वर्ग का उचित प्रतिनिधित्व सुनिश्चित किया जाएगा। शिक्षा के क्षेत्र में बात करते हुए डॉ. वाजपेयी ने स्वीकार किया कि मध्य प्रदेश में वर्तमान में लगभग 90 हजार शिक्षकों की कमी है। हालांकि, उन्होंने भरोसा दिलाया कि सरकार इस शिक्षण सत्र में 32 हजार नई नियुक्तियां करने जा रही है। उन्होंने कहा कि ट्राइबल एरिया में एकल विद्यालयों के माध्यम से शिक्षा का स्तर सुधारा जा रहा है। विपक्षी दल पर हमला बोलते हुए उन्होंने दावा किया कि भाजपा में सबसे अधिक शिक्षित लोग हैं, जबकि कांग्रेस में नेताओं की भारी कमी और अनपढ़ता है। आंतरिक सुरक्षा के विषय पर डॉ. वाजपेयी ने जनता को सतर्क रहने की सलाह दी है। उन्होंने कहा कि बंगाल में भाजपा की सक्रियता के बाद घुसपैठियों पर शिकंजा कसा जाएगा। उन्होंने आशंका जताई कि मध्य प्रदेश स्लीपर सेल के लिए सुरक्षित ठिकाना हो सकता है, इसलिए नागरिकों को सजग और सतर्क रहना चाहिए। उन्होंने प्रदेश की जनता से जगणपना में ईमानदारी से भाग लेने और अपना सही पता बताने की अपील की, ताकि बाहरी घुसपैठियों की पहचान की जा सके और राज्य की सुरक्षा सुनिश्चित हो सके।

मध्यप्रदेश में बढ़ेगी गर्मी, कल से कई जिलों में लू का अलर्ट

भोपाल, (हि.स.) मध्य प्रदेश में मौसम अब पूरी तरह बदलने जा रहा है। पिछले कई दिनों से जारी आंधी, बारिश और ओलावृष्टि के बाद अब प्रदेश में तेज गर्मी और लू का असर देखने को मिलेगा। मौसम विभाग ने 12 मई से कई जिलों में लू चलने की चेतावनी जारी की है। रविवार से ही तापमान में बढ़ोतरी शुरू होने के संकेत हैं।

भोपाल-इंदौर समेत कई शहरों में बढ़ेगा तापमान : मौसम विभाग के अनुसार, भोपाल, इंदौर, उजैन, ग्वालियर और जबलपुर समेत प्रदेश के अधिकांश हिस्सों में दिन के तापमान में 2 से 4 डिग्री सेल्सियस तक बढ़ोतरी हो सकती है। रातलाम में शनिवार को अधिकतम तापमान 44 डिग्री सेल्सियस तक पहुंच गया, जिससे गर्मी का असर साफ दिखाई देने लगा है।

शनिवार को कई जिलों में बारिश और आंधी : शनिवार को प्रदेश में टूफ लाइन और चक्रवाती परिसंचरण सक्रिय रहने के कारण कई जिलों में मौसम बदला रहा। शाम के समय भोपाल, बैतूल, सिवनी, पांडुर्णा, डिंडोरी, अनूपपुर, रायसेन, गुना, विदिशा, राजगढ़, सागर, जबलपुर, दमोह, बालाघाट, मंडला, उमरिया, शहडोल और छिंदवाड़ा समेत कई इलाकों में तेज हवाओं के साथ बारिश दर्ज की गई।

मई में पहली बार तेज गर्मी का असर : प्रदेश में 30 अप्रैल से लगातार मौसम में उतार-चढ़ाव बना हुआ था। 9 मई तक कई हिस्सों में बारिश और आंधी का दौर चलता रहा। कभी वेस्टर्न डिस्टर्बेंस तो कभी टूफ और चक्रवात के असर से मौसम बदला रहा, जिसके कारण मई के शुरुआती दिनों में सामान्य से कम गर्मी महसूस हुई।

इयूटी में लापरवाही बरतने पर बड़ी कार्रवाई कोतवाली टीआई को किया लाइन हाजिर कमला नगर के पांच पुलिसकर्मी सरपेंड

विनय उजाला

भोपाल, निप्र। राजधानी भोपाल में कानून व्यवस्था और वीआईपी सुरक्षा में लापरवाही बरतने वाले पुलिसकर्मियों पर विभाग ने सख्त रुख अपनाया है। अलग-अलग मामलों में पुलिस कमिश्नर और डीसीपी ने कार्रवाई करते हुए कोतवाली थाना प्रभारी (TI) को लाइन हाजिर कर दिया है, वहीं कमला नगर थाने के पांच पुलिसकर्मियों को सरपेंड कर दिया गया है।



जांच रिपोर्ट के आधार पर की गई है।

कोतवाली थाने के निरीक्षक काशीराम कुशवाह को डीसीपी आयुष गुप्ता ने तत्काल प्रभाव से लाइन अटैच कर दिया है। यह कार्रवाई एडिशनल डीसीपी शालिनी दीक्षित द्वारा सौंपी गई एक

जांच रिपोर्ट के आधार पर की गई है। आरोप है कि मुख्यमंत्री डॉ. मोहन यादव के 28 अप्रैल के प्रस्तावित कार्यक्रम के दौरान जुल्स मार्ग की व्यवस्था में भारी लापरवाही बरती गई। टीआई कुशवाह न केवल निर्धारित मार्ग से

नदारद थे, बल्कि उन्होंने सड़क पर मौजूद वाहनों को हटाने का भी कोई प्रयास नहीं किया। हालांकि, उस दिन मुख्यमंत्री कार्यक्रम में शामिल नहीं हो सके थे और भाजपा प्रदेश अध्यक्ष हेमंत खंडेलवाल ने शिरकत की थी, लेकिन सुरक्षा प्रोटोकॉल के उल्लंघन को गंभीरता से लेते हुए यह कदम उठाया गया है।

देर रात चौक में लापरवाही पर 5 पुलिसकर्मी निलंबित

दूसरी बड़ी कार्रवाई कमला नगर क्षेत्र में हुई है। पुलिस कमिश्नर संजय कुमार ने देर रात औचक निरीक्षण और चौक अभियान के दौरान इयूटी में अनुशासनहीनता पाए जाने पर एक उप-निरीक्षक (SI) सहित पांच कर्मियों को निलंबित कर दिया है।

निलंबित पुलिसकर्मियों के नाम

- नर्मदा प्रसाद उडके (उप-निरीक्षक)
- भूपेंद्र शर्मा (हेड कॉन्स्टेबल)
- ओमप्रकाश मिश्रा (हेड कॉन्स्टेबल)
- जलील खान (हेड कॉन्स्टेबल)
- कमलेश लोधा (हेड कॉन्स्टेबल)

लापरवाही बर्दाश्त नहीं की जाएगी

पुलिस कमिश्नर संजय कुमार ने इस कार्रवाई के जरिए स्पष्ट संदेश दिया है कि जनता की सुरक्षा और विभागीय इयूटी में किसी भी प्रकार की शिथिलता बर्दाश्त नहीं की जाएगी। उन्होंने अधिकारियों को फील्ड पर मुस्तैद रहने और अनुशासन बनाए रखने के कड़े निर्देश दिए हैं।

MBBS छात्रा की मौत के बाद मकान मालिक ने किया सुसाइड पत्नी ने पुलिस, परिजनों पर लगाए प्रताड़ना के गंभीर आरोप

विनय उजाला

भोपाल, निप्र। राजधानी के कोहेफिजा क्षेत्र में एमबीबीएस छात्रा रोशनी की मौत के मामले ने अब एक बेहद दुःखद और गंभीर मोड़ ले लिया है। छात्रा की मौत के बाद उसके मकान मालिक ने खुदकुशी कर ली है। इस घटना के बाद मृतक की पत्नी ने पुलिस प्रशासन और छात्रा के परिजनों पर प्रताड़ना के गंभीर आरोप लगाए हैं।

इस प्रताड़ना और लगातार बढ़ते दबाव के कारण वह गहरे डिप्रेशन में चले गए थे और इसी के चलते उन्होंने सुसाइड जैसा आत्मघाती कदम उठाया।



बताया जा रहा है कि खुदकुशी करने से पहले उन्होंने कई बार अपनी पत्नी से रोशनी के परिवार और पुलिस द्वारा मानसिक रूप से परेशान किए जाने की बात कही थी। गौरतलब है कि रोशनी पहले ही कोहेफिजा स्थित इस मकान में किराए से रहने आई थी। छात्रा की मौत की गंभीरता को देखते हुए पुलिस ने पहले ही इस मामले में एसआईटी (SIT) का गठन किया था, लेकिन अब मकान मालिक की मौत के बाद इस पूरे मामले में पुलिस और छात्रा के परिजनों की भूमिका पर भी सवाल खड़े होने लगे हैं।

मृतक की पत्नी का कहना है कि छात्रा की मौत के बाद से ही उसके परिजन उनके पति को बूटे केस में फंसाने की लगातार धमकी दे रहे थे। पत्नी ने पुलिस की कार्यप्रणाली पर भी सवाल उठाते हुए आरोप लगाया कि बयानों के नाम पर उनके पति को चंटे थाने में बैठाकर रखा जाता था।

बड़े तालाब में मिला 28 वर्षीय विवाहिता का शव, सनसनी

शादी के 20 दिन बाद ही फैला मातम

विनय उजाला

भोपाल, निप्र। राजधानी के श्यामला हिल्स थाना क्षेत्र स्थित बड़े तालाब में रविवार सुबह एक 28 वर्षीय विवाहिता का शव मिलने से सनसनी फैल गई। मृतका की पहचान सोनिका ठाकुर के रूप में हुई है, जो पिछले दो दिनों से घर से लापता थी। पुलिस ने मर्ग कायम कर मामले की जांच शुरू कर दी है।



पुलिस को तलाशी के दौरान मृतका की जींस की जेब से एक मोबाइल फोन, माचिस और 50 रुपये का नोट बरामद हुआ। मोबाइल के आधार पर मृतका की पहचान सोनिका ठाकुर (28), निवासी गौतम नगर कॉलोनी के रूप में हुई। पुलिस ने बरामद सामान उसके भाई को सौंप दिया है।

18 अप्रैल को हुई थी शादी : परिजनों ने बताया कि सोनिका का

विवाह बीते 18 अप्रैल 2026 को नर्मदापुरम निवासी रूपेश ठाकुर के साथ हुआ था। शादी के महज 16 दिन बाद वह मायके मेहमानी में आई थी, लेकिन वापस नहीं लौटी। पति रूपेश के अनुसार, शनिवार को वह पत्नी को लेने भोपाल आने वाला था, लेकिन सोनिका ने उसका फोन नहीं उठाया। शनिवार रात को ही मायके पक्ष ने रूपेश को सोनिका का शव मिलने की सूचना दी।

सोनिका शुक्रवार से ही घर से बिना बताए निकली थी, हालांकि परिजनों ने उसकी गुमशुदगी दर्ज नहीं कराई थी। एसआई मोहन शर्मा ने बताया कि फिलहाल परिजनों ने ससुराल पक्ष पर किसी प्रकार के आरोप नहीं लगाए हैं। रविवार दोपहर को पोस्टमार्टम के बाद शव परिजनों को सौंप दिया गया है। पुलिस अब इस बात की जांच कर रही है कि यह आत्महत्या है या इसके पीछे कोई अन्य कारण।

विनय उजाला

भोपाल, निप्र। राजधानी के घनी आबादी वाले बरखेड़ी क्षेत्र स्थित टिंबर मार्केट में रविवार दोपहर करीब 2 बजे भीषण आग लग गई। आग इतनी विकराल थी कि लकड़ी की दुकान से उठती लपटें 20 फीट की ऊंचाई तक पहुँच गईं। चूँकि दुकान के ठीक पीछे से रेलवे ट्रैक गुजरता है, इसलिए आगजनी के दौरान ट्रेनों को बेहद सावधानी और धीमी गति से निकाला गया। करीब डेढ़ घंटे की मशकत के बाद दमकल विभाग ने आग पर काबू पाया।

रेलवे ट्रैक और मेट्रो शिपिंग के बीच बड़ा हादसा



प्रत्यक्षदर्शियों के अनुसार, आग लगने का कारण शॉर्ट सर्किट बताया जा रहा है। ट्रीन शेड पर करंट फैलने के कारण शुरुआत में राहत कार्य में बाधा आई, जिसके बाद बिजली कंपनी ने मौके पर पहुँचकर कनेक्शन काटा। आग बुझाने में हुई देरी का एक कारण तेज हवा और शुरुआत में दमकल के पाइप का

समय पर न लग पाना भी रहा। बताया जा रहा है कि मेट्रो प्रोजेक्ट के अंडरग्राउंड रूट में बाधा बने के कारण इस मार्केट को शिफ्ट किया जाना है। जिस दुकान में आग लगी, उसे शिफ्ट करने की प्रक्रिया चल ही रही थी कि यह हादसा हो गया। इस अग्निकांड में 6 आरा मशीनें पूरी तरह जलकर खाक हो गई हैं, जिससे लगभग ढाई करोड़ रुपये से अधिक के नुकसान का अनुमान है। स्थानीय लोगों के अनुसार, 18 एकड़ जमीन और बजट आवंटित होने के बावजूद पिछले डेढ़ साल से मार्केट की शिफ्टिंग अटकी हुई है, जिसके कारण शहर के बीचों-बीच स्थित यह इलाका बारूद के ढेर जैसा संवेदनशील बना हुआ है। इससे पहले साल 2016 और पिछले साल भी यहाँ इसी तरह की भीषण आगजनी हो चुकी है।

कोहेफिजा पुलिस की बड़ी कार्रवाई अर्दिगा कार चुराने वाला आरोपी उदयपुरा से गिरफ्तार, छह लाख का मशरूका बरामद

विनय उजाला

भोपाल, निप्र। राजधानी की कोहेफिजा थाना पुलिस ने वाहन चोरी के एक मामले में त्वरित कार्रवाई करते हुए आरोपी को रायसेन जिले के उदयपुरा से गिरफ्तार किया है। पुलिस ने आरोपी के पास से चोरी की गई संकेद रंग की अर्दिगा कार (MP04-C-8061) बरामद कर ली है, जिसकी कीमत करीब 6 लाख रुपये आंकी गई है।



घटना 10 मई 2026 की रात की है, जब विजय नगर लालघाटी निवासी पुष्पेंद्र भदौरिया ने अपनी कार चोरी होने की रिपोर्ट दर्ज कराई

कार लेकर रायसेन की ओर जा रहा है। कोहेफिजा पुलिस ने तत्काल सिटी कंट्रोल रूम के माध्यम से उदयपुरा पुलिस से संपर्क किया और घेराबंदी कर आरोपी बृजेश सिंह घोषी (32 वर्ष) को धर दबोचा। जांच में यह भी सामने आया कि आरोपी बृजेश साल 2022 के एक दुष्कर्म

आरोपों का एक मामला में फरार वारंटी है। वह जमानत मिलने के बाद से लगातार अदालत से गैरहाजिर था, जिसके कारण उसके खिलाफ गिरफ्तारी वारंट जारी था। महज कुछ घंटों के भीतर सफलता पाने वाली इस टीम में थाना प्रभारी निरीक्षक कृष्ण गोपाल शुक्ला, उपनिरीक्षक उषेंद्र सिंह, मनीष यादव, विजेंद्र राजपूत और उदयपुरा पुलिस का स्टाफ शामिल रहा। पुलिस अब आरोपी से अन्य चोरी की वारंदातों के बारे में पूछताछ कर रही है।

पुणे-गोरखपुर के मध्य 15 मई से प्रतिदिन चलेगी समर स्पेशल ट्रेन

विनय उजाला

भोपाल, निप्र। रेलवे द्वारा ग्रीष्मकाल के दौरान यात्रियों की ध्यान में रखते हुए पुणे और गोरखपुर के बीच प्रतिदिन समर स्पेशल ट्रेन चलाने का निर्णय लिया गया है। गाड़ी संख्या 01415/01416 पुणे-गोरखपुर-पुणे स्पेशल ट्रेन को विस्तारित करते हुए इसे 15 मई से संचालित किया जाएगा। यह ट्रेन पश्चिम मध्य रेल के इटारसी, रानी कमलापति और बौना स्टेशनों पर ठहराव लेकर गंतव्य की ओर रवाना होगी। शेड्यूल के अनुसार, गाड़ी संख्या 01415 पुणे से गोरखपुर के लिए 15 मई से 15 जुलाई 2026 तक प्रतिदिन संचालित होगी। यह पुणे से सुबह 06.50 बजे प्रस्थान कर रात 21.10 बजे इटारसी, 23.15 बजे रानी कमलापति और अगले दिन मध्यरात्रि 01.25 बजे बौना पहुँचकर शाम 16.00 बजे गोरखपुर पहुँचेगी। इसी प्रकार, गाड़ी संख्या 01416 गोरखपुर से हड़पसर (पुणे) के लिए 16 मई से 16 जुलाई 2026 तक प्रतिदिन चलेगी। यह गोरखपुर से शाम 17.30 बजे रवाना होकर अगले दिन सुबह 08.00 बजे बौना, 10.30 बजे रानी कमलापति और दोपहर 12.10 बजे इटारसी पहुँचते हुए तीसरे दिन तड़के 03.15 बजे हड़पसर पहुँचेगी।

अंबेडकर पार्क में जोरदार प्रदर्शन 13% ओबीसी होल्ड के खिलाफ अभ्यर्थियों का हल्लाबोल

विनय उजाला

भोपाल, निप्र। मध्य प्रदेश की राजधानी भोपाल स्थित अंबेडकर पार्क रविवार को प्रदेशभर से आए विभिन्न विभागों के अभ्यर्थियों के नारों से गूँज उठा। पिछले छह वर्षों से अटकी भर्ती प्रक्रिया और 13 प्रतिशत ओबीसी होल्ड के विरोध में हजारों अभ्यर्थियों ने सरकार के खिलाफ मोर्चा खोल दिया है। आरक्षण विवाद के चलते सरकार ने 13% पदों को होल्ड पर रख दिया। इसके कारण हजारों योग्य उम्मीदवार चयन सूची में होने के बावजूद आज भी नियुक्ति के लिए भटक रहे हैं। विरोध प्रदर्शन में शामिल



कविता पाटीदार और मोहम्मद रिजवान जैसे कई अभ्यर्थियों ने अपना दर्द साझा करते हुए कहा कि लंबे समय से जारी इस अनिश्चितता ने उनके मानसिक और आर्थिक हालात को खराब कर दिया है। प्रदर्शन के दौरान एक अभ्यर्थी ने नाम न छापने की शर्त पर बताया, हमने दिन-रात मेहनत कर परीक्षा दी और मेरिट में स्थान बनाया। लेकिन सरकार की दुल्मुल नीतियों और 13% होल्ड के कारण हमारी जिंदगी पिछले छह सालों से एक ही जगह रुक गई है। हम सिर्फ

अपना हक मांग रहे हैं। अंबेडकर पार्क में जुटे प्रदर्शनकारियों ने सरकार को चेतावनी दी है कि यह प्रदर्शन तो सिर्फ एक शुरुआत है। यदि सरकार ने जल्द ही इस तकनीकी पेंच को सुलझाकर नियुक्ति आदेश जारी नहीं किए, तो आने वाले दिनों में पूरे प्रदेश में उग्र आंदोलन किया जाएगा। हैरानी की बात यह है कि घंटों चले इस प्रदर्शन और हंगामे के बाद भी अभी तक सरकारी स्तर पर या संबंधित विभागों की ओर से कोई आधिकारिक प्रतिक्रिया सामने नहीं आई है। शासन की इस चुप्पी ने प्रदर्शनकारियों के आक्रोश को और हवा दे दी है।

Directorate of Food, Civil Supplies & Consumer Protection
D-Wing, 1st Floor, Vindhyaachal Bhawan,
Bhopal - 462011, Madhya Pradesh
Website - www.food.mp.gov.in

Ref 2582 Notice Invitinf Tender (NIT) Bhopal, Date - 06-05-2026

Directorate of Food, Civil Supplies & Consumer Protection, GoMP (DFCSCP) seeks bidders for Selection of PROJECT MANAGEMENT UNIT for Establishment of Mukhyamantri Jan Poshan Marts (Implementation, Standardization, Monitoring & Evaluation).
The RFP document can be viewed on the website of DFCSCP (www.food.mp.gov.in) and downloadable from e-Procurement site (<http://www.mptenders.gov.in>). All further details/revisions/amendments in context of this RFP document will be available only through above mentioned portals.
Bidders are requested to note the following dates: -

1.	Submission of Pre-Bid Queries	Interested Bidders are requested to submit their queries on or before 13.05.2026 (11:00 AM) by email to dirfoad@nic.in mentioning the email subject as - Pre-bid queries on RFP for Selection of PROJECT MANAGEMENT UNIT for Jan Poshan Marts.
2.	Pre-Bid Meeting	Pre-Bid Meeting shall be held on 14.05.2026 (11:00 AM)
4.	Last Date and time for bid submission	On or before 28.05.2026 (6:00 PM)
5.	Date and time of Technical bid opening	On 29.05.2026 (11:00 AM)
6.	Date and time of Financial bid opening	Shortlisted bidders shall be informed later about the date.

Commissioner
Directorate of Food, Civil Supplies & Consumer Protection

जी-12644/26 "स्वभाव स्वच्छता, संस्कार स्वच्छता"



फस्ट कॉलम

सड़क हादसे में बाल-बाल बर्बाद सांसद सुप्रिया सुले

मुंबई, एजेसी। राष्ट्रवादी कांग्रेस पार्टी (एसपी) की कार्यकारी अध्यक्ष सुप्रिया सुले की कार का पेंक्सडेंट हो गया। शनिवार को मुंबई-पुणे



एक्स्प्रेसवे पर उनकी कार को एक अन्य वाहन ने टक्कर मार दी, लेकिन वह और उनके साथ मौजूद अन्य लोग पूरी तरह से सुरक्षित हैं। उन्होंने 'एक्स' पर लिखा, 'आज पुणे से मुंबई आते समय मुझे राजमार्ग पर एक भयावह अनुभव हुआ जब लापरवाही से वाहन चलाते हुए गुजरात के पंजीकरण नंबर वाले एक वाहन के चालक ने मेरी कार को बगल से टक्कर मार दी।' बारामती से सांसद ने कहा, 'शुक्र है, सभी सुरक्षित हैं।' सुले ने कहा कि यह घटना सभी के लिए एक गंभीर चेतावनी है कि तेज गति से और लापरवाही से गाड़ी चलाना जानलेवा हो सकता है। उन्होंने वाहन चालकों से अपील की कि वे सीट बेल्ट पहनें, सतर्क रहें और जिम्मेदारी से वाहन चलाएं ताकि राजमार्ग सभी के लिए सुरक्षित रहें।

एक वोट से हार के बाद डीएमके पहुंची हाईकोर्ट

चेन्नई। तमिलनाडु विधानसभा चुनाव के नतीजे के बाद अकानूनी लड़ाई तेज हो गई है। मद्रास उच्च न्यायालय रविवार को एक बेहद अहम याचिका पर सुनवाई करने जा रहा है। यह याचिका पूर्व मंत्री और डीएमके के वरिष्ठ नेता के आर पेरियाकरुप्पन ने दायर की है। उन्होंने तिरुपत्तूर सीट से टीवीके उम्मीदवार श्रीनिवास सेतुपति की जीत को चुनौती दी है। पेरियाकरुप्पन ने मांग की है कि सेतुपति को विधायक के रूप में शपथ लेने से रोका जाए। शिवगंगा जिले की तिरुपत्तूर विधानसभा सीट पर इस बार काटें की टक्कर देखी गई। चुनाव आयोग के आंकड़ों के अनुसार, टीवीके के श्रीनिवास सेतुपति को 83,365 वोट मिले। वहीं, डीएमके के पेरियाकरुप्पन को 83,364 वोट प्राप्त हुए। जीत का अंतर मात्र एक वोट रहा।

जल संरक्षण जनआंदोलन बने, तभी आत्मनिर्भर होगा विदर्भ : नितिन गडकरी

नई दिल्ली, (हि.स.)। केंद्रीय सड़क परिवहन एवं राजमार्ग मंत्री नितिन गडकरी ने कहा कि विदर्भ को किसान आत्महत्या क्षेत्र की पहचान से बाहर निकालने और गांवों में जल समृद्धि लाने के लिए जल संरक्षण को जनआंदोलन बनाना आवश्यक है। उन्होंने कहा कि देश में पानी की कमी नहीं है, बल्कि जल संसाधनों की उचित योजना और प्रबंधन का अभाव है। गडकरी रविवार को नागपुर में आयोजित एक कार्यक्रम में कहा कि जल संरक्षण के क्षेत्र में कार्य कर रही पूर्ण सिंचन समृद्धि कल्याणकारी संस्था के रजत जयंती वर्ष के अवसर पर 17 और 18 मई को नागपुर में 'जलसंवाद' और 'जलशक्ति' सम्मेलनों का आयोजन किया जाएगा। गडकरी ने कहा कि जैविक खेती, ड्रिप सिंचाई और कृषि क्षेत्र में कृत्रिम बुद्धिमत्ता के उपयोग से जल प्रबंधन को प्रभावी बनाया जा सकता है।

कश्मीर में गोल्फ पर्यटन को दिया जाएगा बढ़ावा : मुख्यमंत्री

श्रीनगर, (हि.स.)। मुख्यमंत्री उमर अब्दुल्ला ने रविवार को कहा कि सरकार कश्मीर को एक प्रमुख गोल्फिंग डेस्टिनेशन के रूप में बढ़ावा देने के लिए राष्ट्रीय स्तर के आयोजन करेगी। घाटी के गोल्फ कोर्स देश के सर्वश्रेष्ठ गोल्फ कोर्सों में शुमार हैं। मुख्यमंत्री ने रॉयल सिंग्स गोल्फ कोर्स में इंडिया गोल्फ कार्निवल 2026 का उद्घाटन करने के बाद मीडिया से चर्चा में यह बात कही। मुख्यमंत्री उमर ने कहा कि कश्मीर का गोल्फ से एक लंबा और ऐतिहासिक संबंध है और यहां विश्व स्तरीय गोल्फिंग बुनियादी ढांचा मौजूद है। उन्होंने कहा, 'गोल्फ के साथ कश्मीर का बहुत पुराना रिश्ता है। अगर आप देश के सबसे खूबसूरत गोल्फ कोर्सों को देखें तो श्रीनगर, गुलमर्ग और पहलगाम के कश्मीरी कोर्स आसानी से उनमें गिने जा सकते हैं।

दैनिक विनय उजाला

इंदौर, भोपाल, उज्जैन, आलीराजपुर, टाणे, मुंबई से एक साथ प्रकाशित



सोमवार, 11 मई 2026
ज्येष्ठ कृष्ण पक्ष - 09

अब ये मत कहना जैसे नहीं हैं : स्टालिन ...05



न डरते हैं, न डराते हैं, सब सामने लाते हैं..!

विदेशी मुद्रा की बचत होगी और युद्ध जैसे हालात का असर भी कम पड़ेगा

पेट्रोल-डीजल का उपयोग कम करें, भारत में तेल के बड़े-बड़े कुएं नहीं: मोदी

बंगलुरु, एजेसी

पश्चिम एशिया में बढ़ते तनाव और दुनिया में गहरे ऊर्जा संकट के बीच प्रधानमंत्री नरेंद्र मोदी ने लोगों से पेट्रोलियम उत्पादों का संयम से इस्तेमाल करने की अपील की है।

उन्होंने कहा कि पेट्रोल, डीजल और गैस जैसी चीजों का जरूरत के हिसाब से उपयोग करना समय की सबसे बड़ी जरूरत है। प्रधानमंत्री ने साफ कहा कि इससे देश की विदेशी मुद्रा की बचत होगी और युद्ध जैसे हालात का असर भी कम पड़ेगा। हैदराबाद में 9,400 करोड़ रुपये की परियोजनाओं के उद्घाटन और शिलान्यास कार्यक्रम में उन्होंने यह बात कही।

प्रधानमंत्री नरेंद्र मोदी ने कहा कि भारत बड़ी मात्रा में पेट्रोलियम उत्पाद विदेशों से आयात करता है। ऐसे में अगर लोग जरूरत से ज्यादा पेट्रोल, डीजल और गैस का इस्तेमाल करेंगे तो इसका सीधा असर देश की अर्थव्यवस्था पर पड़ेगा। उन्होंने कहा कि दुनिया इस समय बड़े ऊर्जा संकट से गुजर रही है और पश्चिम एशिया में जारी तनाव ने चिंता और बढ़ा दी है। पीएम मोदी ने लोगों से अपील की कि पेट्रोलियम उत्पादों का उपयोग बहुत सोच-समझकर करें। उन्होंने कहा कि इससे न केवल विदेशी मुद्रा बचेगी बल्कि युद्ध और वैश्विक संकट का असर भी कम होगा।



पेट्रोल-डीजल बचाने के लिए मेट्रो और कार पूलिंग अपनाएं

नरेंद्र मोदी ने कहा कि देशहित में जरूरत पड़ने पर फिर से वर्क फ्रॉम होम, ऑनलाइन मीटिंग और वीडियो कॉन्फ्रेंसिंग जैसी व्यवस्थाओं को प्राथमिकता देनी चाहिए। उन्होंने कहा कि मौजूदा संकट में विदेशी मुद्रा बचाने पर विशेष जोर देना होगा। पीएम मोदी ने कहा, दुनिया में पेट्रोल-डीजल और फर्टिलाइजर की कीमतें बहुत बढ़ चुकी हैं, लेकिन हमारी सरकार पिछले दो महीनों से इसका बोझ खुद उठा रही है।

ऊर्जा के दूसरे विकल्पों पर तेजी से काम कर रही सरकार

प्रधानमंत्री ने कहा कि पिछले कुछ वर्षों में भारत सौर ऊर्जा के क्षेत्र में दुनिया के बड़े देशों में शामिल हो चुका है। उन्होंने बताया कि पेट्रोल में इथेनॉल मिश्रण का काम तेजी से बढ़ाया गया है। सरकार पहले देश के हर घर तक एलपीजी पहुंचाने पर काम कर रही थी और अब पाइप गैस को सस्ती दरों पर उपलब्ध कराने पर ध्यान दिया जा रहा है। इसके साथ ही सीएनजी आधारित व्यवस्था को भी बढ़ावा दिया जा रहा है। पीएम मोदी ने कहा कि इन सभी प्रयासों की वजह से भारत दुनिया के बड़े ऊर्जा संकट का मजबूती से सामना कर पा रहा है।

प्रधानमंत्री ने लोगों से पेट्रोल-डीजल का इस्तेमाल करने की अपील की। उन्होंने कहा कि जिन शहरों में मेट्रो सुविधा है, वहां लोग मेट्रो का ज्यादा इस्तेमाल करें। साथ ही कार पूलिंग अपनाकर ज्यादा लोगों के साथ यात्रा करें, ताकि इंधन की खपत और विदेशी मुद्रा पर खर्च कम हो सके।

होर्मुज संकट और अमेरिका प्रतिबंधों का साइड इफेक्ट

स्टोर की जगह कम पड़ी तो ईरान ने समुद्र में 3,000 बैरल तेल बहाया

तेहरान, एजेसी



फारस की खाड़ी में ईरान के खार्ग आईलैंड के पास बड़ा तेल रिसाव देखा गया है। सैटेलाइट तस्वीरों में समुद्र में फैला तेल साफ नजर आया है। न्यूयॉर्क टाइम्स की रिपोर्ट्स के मुताबिक, यह रिसाव अमेरिकी प्रतिबंधों और होर्मुज में बढ़े तनाव के कारण हो सकता है। ऑर्बिटल ईओएस नाम की संस्था के अनुसार, समुद्र में तेल करीब 51 वर्ग मील से ज्यादा इलाके में फैल

चुका है। अनुमान है कि 3,000 बैरल से ज्यादा तेल पानी में बह गया है।

रिपोर्ट्स में कहा गया है कि अमेरिकी प्रतिबंधों और नौसैनिक दबाव की वजह से ईरान के तेल

निर्यात पर असर पड़ा है। कई तेल टैंकर फंसे हुए हैं और देश के पास तेल स्टोर करने की जगह कम पड़ रही है। इसी कारण यह आशंका जताई जा रही है कि एक्सपोर्ट ऑयल समुद्र में छोड़ा जा रहा है। हैम्बर्ग यूनिवर्सिटी ऑफ टेक्नोलॉजी के प्रोफेसर नीमा शोकरि ने कहा कि तेल कुओं को अचानक बंद करना आसान नहीं होता, क्योंकि इससे पाइपलाइन जाम हो सकती है या तेल भंडार को नुकसान पहुंच सकता है। उन्होंने कहा, 'तेल के

कुएं ऐसी मशीनों नहीं हैं जिन्हें जब चाहें बंद और चालू किया जा सके।'

कुछ एक्सपर्ट्स का कहना है कि खार्ग आईलैंड के पास पुरानी पाइपलाइन में लीकेज भी इसकी वजह हो सकती है। यह तेल धीरे-धीरे सऊदी अरब के समुद्री क्षेत्र की तरफ बह रहा है, जिससे पर्यावरण को नुकसान पहुंचने का खतरा भी बढ़ गया है। वहीं ईरान ने तेल रिसाव की खबरों को खारिज कर दिया है।

सविधान में नया प्रावधान जोड़ा

किम जोंग की हत्या हुई तो नॉर्थ-कोरिया न्यूक्लियर अटैक करेगा

प्योंगयांग, एजेसी



उत्तर कोरिया ने अपने सविधान और परमाणु नीति में बड़ा बदलाव करते हुए नया प्रावधान जोड़ा है। अब अगर देश के सुप्रीम लीडर किम जोंग-उन की हत्या हो जाती है या किसी विदेशी हमले के दौरान वे लीडरशिप करने की हालात में नहीं रहते, तो उत्तर कोरिया तुरंत परमाणु हमला करेगा। ब्रिटिश अखबार टेलीग्राफ की रिपोर्ट के मुताबिक, यह बदलाव मार्च में तेहरान पर अमेरिका और इजराइल के हमलों

को सोचने पर मजबूर कर दिया और उत्तर कोरिया को डर सताने लगा कि भविष्य में ऐसा 'डिकेपिटेशन स्ट्राइक' यानी टॉप लीडरशिप को खत्म करने वाला हमला उसके खिलाफ भी हो सकता है।

यह नया प्रावधान 22 मार्च को प्योंगयांग में शुरू हुए 15वां सुप्रीम पीपुल्स असेंबली के पहले सत्र के दौरान अपनाया गया। बाद में दक्षिण कोरिया की नेशनल इंटरलिजेंस सर्विस ने सीनियर सरकारी अधिकारियों को इस बदलाव की जानकारी दी।

एक्शन में शुभेदु अधिकारी

बंगाल में बड़ा प्रशासनिक बदलाव, ममता के करीबी अधिकारियों का किया तबादला

कोलकाता, एजेसी




पश्चिम बंगाल में नवगठित शुभेदु अधिकारी के नेतृत्व वाली भाजपा सरकार में आने वाले महीनों में पुलिस और प्रशासनिक ढांचे में बड़े स्तर पर फेरबदल होने के संकेत मिल रहे हैं। इसकी झलक सरकार के पहले ही दिन देखने को मिल गई। मुख्यमंत्री शुभेदु अधिकारी ने शपथ ग्रहण के 24 घंटे के अंदर राज्य सचिवालय स्थित मुख्यमंत्री कार्यालय की नौकरशाही संरचना में व्यापक बदलाव किए हैं। पूर्व सीएम ममता बनर्जी के नेतृत्व वाले पूर्व केंद्रीय कार्यालय से जुड़े 16 नौकरशाहों को बदल दिया गया है। स्थानांतरित किए गए पूर्व अधिकारियों में सबसे प्रमुख नाम 2014 बैच के आईएएस शांतनु मुखोपाध्याय का है, जो ममता बनर्जी के बेहद करीबी माने जाते हैं।

तृणमूल कांग्रेस से संबद्ध पश्चिम बंगाल सरकारी कर्मचारी संघ के शीर्ष नेता व केंद्रीय कार्यालय में तेनात प्रताप नायक का तबादला दार्जिलिंग जिले के बिजनबारी स्थित पालबाजार ब्लॉक विकास कार्यालय में कर दिया गया है। ममता बनर्जी के कार्यकाल में प्रधान सचिव के रूप में कार्यरत 46 अधिकारियों को अस्थायी रूप से राज्य कार्मिक एवं प्रशासनिक सुधार विभाग में तेनात किया गया है। इन अधिकारियों की अगली तैनाती का निर्णय बाद में लिया जाएगा।

उच्च स्तरीय बैठक में किया मंथन

गृहमंत्री शाह ने लू से निपटने के लिए तैयारियों की व्यापक समीक्षा की

नई दिल्ली, (हि.स.)



केंद्रीय गृह मंत्री और सहकारिता मंत्री अमित शाह ने रविवार को नई दिल्ली में आयोजित एक महत्वपूर्ण उच्च स्तरीय बैठक के दौरान संभावित बाढ़ और लू से निपटने के लिए देश की तैयारियों की व्यापक समीक्षा की।

बैठक को संबोधित करते हुए केंद्रीय गृह मंत्री अमित शाह ने कहा कि जम्मू-प्रदेश, अरुणाचल प्रदेश और सिक्किम स्थित 30 उच्च जोखिम वाली झीलों के लिए प्रारंभिक चेतावनी प्रणाली विकसित करने की योजना में कम से कम 60 झीलों को शामिल किया जाना चाहिए। यह प्रणाली राष्ट्रीय आपदा प्रबंधन प्राधिकरण

(एनडीएमए) के सहयोग से विकसित की जानी चाहिए। श्री शाह ने यह भी कहा कि केंद्र और राज्य दोनों स्तरों पर बाढ़ पूर्वानुमान के लिए एक एकीकृत प्रणाली होनी चाहिए। उन्होंने कहा कि देश के प्रत्येक राज्य में बाढ़ संकट प्रबंधन दल (एफसीएमटी) गठित और सक्रिय किए जाने चाहिए। आपदाओं के लिए राष्ट्रीय आपदा प्रबंधन प्राधिकरण (एनडीएमए) द्वारा जारी दिशानिर्देशों से जागरूकता बढ़ी है और 'समग्र प्रतिकार' दृष्टिकोण विकसित हुआ है लेकिन राज्य, जिला और नगरपालिका स्तर पर इन दिशानिर्देशों के अनुपालन की समीक्षा को शामिल किया जाना चाहिए। यह मजबूत किया जा सकता है।

आरजी कर मेडिकल कॉलेज में भातुक पल

कोलकाता, (हि.स.)

आरजी कर मेडिकल कॉलेज एवं अस्पताल परिसर में रविवार को भावनात्मक माहौल देखने को मिला, जब एक छात्रा ने गीत के माध्यम से उस मां का स्वागत किया, जिसकी बेटी की दर्दनाक मौत ने कभी पूरे राज्य को झकझोर दिया था। हाल ही में भारतीय जनता पार्टी (भाजपा) से विधायक निर्वाचित हुई इस मां के कॉलेज पहुंचते ही छात्र-छात्राओं और उपस्थित लोगों के बीच गहरी संवेदना का माहौल बन गया। मौके पर मौजूद पार्टी सहयोगी सोनिया जोसफ ने बताया कि कॉलेज परिसर में एक छात्रा ने गीत प्रस्तुत कर उनका स्वागत किया। गीत की पंक्तियों में संघर्ष, साहस और न्याय की मांग को प्रमुखता से उभारा गया। छात्र ने गाया- 'तुम सच हो, तुम आग हो, तुम लड़ाई का चेहरा हो, बंगाल तुम्हारे साथ है, युवाई के काले चेहरे को तोड़ दो।' मैदान में

छात्रा ने गीत गाकर विधायक बनी मां का किया स्वागत



उत्तर कर लड़ाई करो... तुम मां हो, झूठ को मिटा दोगी और बेसहारां को न्याय मिलेगा।'

इन मार्मिक पंक्तियों को सुनते ही कॉलेज परिसर का माहौल भावुक हो उठा। बेटी की यादों से जुड़े उसी परिसर में मौजूद मां की आंखें नम हो गईं। वहां उपस्थित कई छात्र-छात्राएं और अन्य लोग भी इस दृश्य को देखकर भावुक हो गए।

कांग्रेस महासचिव जयराम रमेश ने पर्यावरण मंत्री को लिखा पत्र

'ग्रेट निकोबार प्रोजेक्ट' में पर्यावरण मंजूरी की प्रक्रिया पर उठाए सवाल

नई दिल्ली, (हि.स.)



कांग्रेस महासचिव (संचार) जयराम रमेश ने ग्रेट निकोबार द्वीप विकास परियोजना को लेकर केंद्र सरकार पर एक बार फिर गंभीर सवाल उठाए हैं।

उन्होंने केंद्रीय पर्यावरण, वन एवं जलवायु परिवर्तन मंत्री भूपेंद्र यादव को पत्र लिखकर आरोप लगाया कि परियोजना को दी गई पर्यावरणीय मंजूरी अधूरी और अपर्याप्त पर्यावरण प्रभाव आकलन (ईआईए) रिपोर्टों के आधार पर प्रदान की गई है। जयराम रमेश का कहना है कि सरकार द्वारा जारी 'ग्रेट निकोबार प्रोजेक्ट एफएक्यू' में किए गए कई दावे मंत्रालय के आधिकारिक दस्तावेजों और उपलब्ध अध्ययनों से मेल नहीं खाते। जयराम रमेश ने सोशल मीडिया प्लेटफॉर्म एक्स पर अपना पत्र साझा करते

हुए कहा कि सरकार ने 01 मई को जारी एफएक्यू में दावा किया था कि परियोजना के संभावित पर्यावरणीय प्रभावों को व्यापक पहचान, मूल्यांकन और प्रबंधन मजबूत पर्यावरण प्रभाव आकलन प्रक्रिया तथा विस्तृत पर्यावरण प्रबंधन योजना के माध्यम से किया जा रहा है। उन्होंने कहा कि वह इस से निष्कर्ष पर पहुंचे हैं कि 03 मई को विस्तृत प्रतिक्रिया दे चुके हैं, लेकिन अब कुछ अतिरिक्त तथ्यों और तर्कों की बिंदुओं की ओर सरकार का ध्यान आकर्षित करना चाहते हैं। रमेश ने कहा कि कानून के अनुसार द्वीप समूह में बंदरगाह परियोजनाओं के लिए व्यापक पर्यावरण प्रभाव आकलन अध्ययन

अनिवार्य है। उन्होंने तर्क दिया कि ग्रेट निकोबार की जैव विविधता और पारिस्थितिकी अत्यंत संवेदनशील तथा विशिष्ट है, इसलिए यहां कम से कम तीन मौसमों पर आधारित आधारभूत अध्ययन आवश्यक था, ताकि मौसमी बदलावों और पर्यावरणीय प्रभावों का सही तरीके से मूल्यांकन किया जा सके। जयराम रमेश ने पर्यावरण मंत्रालय के 03 नवंबर 2009 के कार्यालय ज्ञापन का उल्लेख करते हुए कहा कि अंडमान और निकोबार द्वीप समूह में 50 लाख टन प्रतिवर्ष से अधिक क्षमता वाली बंदरगाह परियोजनाओं के लिए व्यापक ईआईए, भौतिक एवं गणितीय मॉडलिंग तथा जमीनी सत्यापन अनिवार्य है।

रमेश ने आरोप लगाया कि परियोजना के लिए केवल सीमित अवधि के अध्ययन के आधार पर मंजूरी देना पर्यावरणीय मानकों की अनदेखी है। कांग्रेस नेता ने कहा कि भारतीय अंतरिक्ष अनुसंधान संगठन (इसरो) की 2021 की मैपिंग में गैलाथिया खाड़ी के बड़े हिस्से को कटावग्रस्त तटीय क्षेत्र के रूप में चिह्नित किया गया था। ऐसे संवेदनशील क्षेत्रों में विस्तृत और दीर्घकालिक पर्यावरणीय अध्ययन की आवश्यकता होती है। त्वरित ईआईए पर्यावरणीय चिंताओं का पर्याप्त समाधान नहीं कर सकता।

मंजूरी देना पर्यावरणीय मानकों की अनदेखी है

रमेश ने आरोप लगाया कि परियोजना के लिए तैयार अंतिम ईआईए रिपोर्ट मार्च 2022 में प्रस्तुत की गई थी, लेकिन उसमें स्वयं स्वीकार किया गया है कि पर्यावरणीय आधारभूत अध्ययन केवल दिसंबर 2020 से फरवरी 2021 के बीच एक ही मौसम में किया गया। उनके अनुसार यह अध्ययन वैज्ञानिक मानकों और दीर्घकालिक पर्यावरणीय मूल्यांकन की आवश्यकताओं को पूरा नहीं करता।

जैव विविधता का सही आकलन नहीं किया

रमेश ने आरोप लगाया कि परियोजना के लिए तैयार अंतिम ईआईए रिपोर्ट मार्च 2022 में प्रस्तुत की गई थी, लेकिन उसमें स्वयं स्वीकार किया गया है कि पर्यावरणीय आधारभूत अध्ययन केवल दिसंबर 2020 से फरवरी 2021 के बीच एक ही मौसम में किया गया। उनके अनुसार यह अध्ययन वैज्ञानिक मानकों और दीर्घकालिक पर्यावरणीय मूल्यांकन की आवश्यकताओं को पूरा नहीं करता।

संक्षिप्त समाचार

तमिलनाडु में एम.वी. करुप्पैया बने प्रोटेम स्पीकर



चेन्नई, (हि.स.)। तमिलनाडु की राजनीति में एक नए अध्याय की शुरुआत के बीच शोलावदन से तमिलनाडु वेद्री कडगम (टीवीके) विधायक एम.वी. करुप्पैया को विधानसभा का प्रोटेम स्पीकर नियुक्त किया गया। रविवार को राजभवन में आयोजित समारोह में राज्यपाल राजेंद्र विश्वनाथ अलेंकर ने उन्हें पद एवं गोपनीयता की शपथ दिलाई। इस अवसर पर मुख्यमंत्री सी. जोसेफ विजय भी मौजूद रहे। यह नियुक्ति ऐसे समय में हुई है जब अभिनेता से नेता बने विजय ने रविवार को ही तमिलनाडु के मुख्यमंत्री के रूप में पदभार ग्रहण किया। 2026 विधानसभा चुनाव में उनकी पार्टी टीवीके ने शानदार प्रदर्शन करते हुए 108 सीटों पर जीत दर्ज की और राज्य की राजनीति में बड़ा बदलाव लाने में सफलता हासिल की। तमिलनाडु विधानसभा सचिवालय के अनुसार, 17वीं विधानसभा का पहला विशेष सत्र सोमवार सुबह 9:30 बजे आयोजित किया जाएगा। इस सत्र में सभी नवनिर्वाचित विधायकों को शपथ दिलाई जाएगी। प्रोटेम स्पीकर के रूप में एम.वी. करुप्पैया विधायकों को शपथ दिलाने की जिम्मेदारी निभाएंगे। इसके बाद 12 मई को विधानसभा अध्यक्ष और अध्यक्ष का चुनाव कराया जाएगा।

ताजपोशी के बाद विजय ने तिरुचिरापल्ली पूर्वी सीट छोड़ी, दो विशेष सचिवों की नियुक्ति

चेन्नई, (हि.स.)। तमिलनाडु वेद्री कडगम (टीवीके) अध्यक्ष और अभिनेता से नेता बने सी. जोसेफ विजय ने तमिलनाडु के मुख्यमंत्री पद की शपथ लेने के बाद



तिरुचिरापल्ली पूर्वी विधानसभा सीट से इस्तीफा दे दिया। उन्होंने पेरम्बूर सीट को अपने पास बरकरार रखा है। विजय ने हालिया विधानसभा चुनाव में दो सीटों से चुनाव लड़ा था और दोनों पर जीत हासिल की थी। इससे पहले रविवार सुबह 10:15 बजे आयोजित भय समारोह में विजय ने तमिल भाषा में मुख्यमंत्री पद की शपथ ली। इस अवसर पर कांग्रेस के वरिष्ठ नेता राहुल गांधी सहित कई प्रमुख नेता और गणमान्य लोग मौजूद रहे। मुख्यमंत्री बनने के बाद विजय ने विधानसभा की एक सीट छोड़ने की औपचारिक प्रक्रिया पूरी की। आधिकारिक जानकारी के अनुसार, उन्होंने विधानसभा के प्रमुख सचिव के. श्रीनिवासन को तिरुचिरापल्ली पूर्वी सीट से अपना इस्तीफा भेजा। यह इस्तीफा मंत्रियों के ए. सेंगोद्वैयन और पी. वेंकटरमन के माध्यम से सौंपा गया।

विजय के सीएम बनते ही स्टालिन ने साधा निशाना, बोले- अब ये मत कहना पैसे नहीं हैं



चेन्नई, एजेंसी। चेन्नई में राजनीतिक माहौल उस समय गर्म हो गया जब तमिलनाडु के पूर्व मुख्यमंत्री एम.के. स्टालिन ने राज्य के कर्ज को लेकर बयान दिया। उन्होंने स्पष्ट कहा कि तमिलनाडु का कर्ज अनुमेय सीमा के भीतर बना हुआ है। यह बयान ऐसे समय आया है जब नए मुख्यमंत्री सी. जोसेफ विजय ने आरोप लगाया था कि पिछली सरकार ने राज्य पर 10 लाख करोड़ रुपये का भारी कर्ज छोड़ दिया और खजाना खाली कर दिया। स्टालिन ने सोशल मीडिया प्लेटफॉर्म एक्स पर लिखा कि सरकार के पास संसाधनों की कमी नहीं है, बल्कि उन्हें जनता तक पहुंचाने की क्षमता और इच्छाशक्ति की जरूरत होती है। उन्होंने कहा कि फरवरी के बजट में राज्य की वित्तीय स्थिति को पहले ही स्पष्ट किया जा चुका था। उन्होंने विजय के आरोपों पर प्रतिक्रिया देते हुए कहा कि बिना पूरी जानकारी के यह कहना सही नहीं है कि सरकार के पास पैसे नहीं हैं।

स्टालिन ने कहा कि जनता को गुमराह करने की कोशिश नहीं होनी चाहिए। उन्होंने कहा कि सरकार चलाने की वास्तविक चुनौतियों को समझना जरूरी है और नए नेतृत्व को समय के साथ अनुभव मिलेगा। स्टालिन ने कहा कि जिन वादों को जनता से किया गया है, उनकी वास्तविकता और प्रशासनिक चुनौतियों को समय के साथ समझा जा सकता है। उन्होंने यह भी कहा कि नए नेतृत्व को शासन के अनुभव के साथ इन पहलुओं का अहसास होगा। राजनीतिक बयानबाजी के बीच स्टालिन ने विजय को मुख्यमंत्री बनने पर बधाई भी दी। उन्होंने कहा कि तमिलनाडु के विकास यात्रा में निरंतरता बनी रहनी चाहिए और उन्हें उम्मीद है कि नया नेतृत्व राज्य के हित में काम करेगा।

पोस्ट शेयर कर जताई नाराजगी... मंत्री न बनाए जाने पर सोशल मीडिया पर छलकी विधायक की पीड़ा

लखनऊ, एजेंसी। उत्तर प्रदेश सरकार का रविवार को मंत्रिमंडल का विस्तार हो गया। कुल आठ लोगों को मंत्रिमंडल में शामिल किया गया। इस बीच भाजपा विधायक आशा मौर्य ने मंत्रिमंडल में शामिल न किए जाने पर सोशल मीडिया पर पोस्ट साझा की है। हालांकि कुछ देर बाद उन्होंने अपनी पहली पोस्ट को डिलीट करके दूसरी पोस्ट की। उन्होंने अपनी पहली पोस्ट में लिखा था कि आप सभी पत्रकार बंधुओं, पूरे देश, प्रदेश से आये फोन कॉल, सोशल मीडिया पर शुभचिंतकों, समर्थकों एवं स्नेह रखने वाले प्रत्येक व्यक्ति का हृदय से आभार एवं धन्यवाद। आपका स्नेह और विश्वास ही मेरी सबसे बड़ी ताकत है लेकिन यह भी अत्यंत दुर्भाग्यपूर्ण है कि आज भारतीय जनता पार्टी को समर्पित कार्यकर्ताओं, विशेषकर हम जैसे मौर्य समाज के संघर्षशील एवं निष्ठावान लोगों की आवश्यकता नहीं दिखाई दे रही, बल्कि बाहर से आए हुए बागी एवं दलबद्ध नेताओं को प्राथमिकता दी जा रही है। वर्षों से पार्टी और संगठन के लिए समर्पण भाव से कार्य करने वाले कार्यकर्ताओं की उपेक्षा कहीं न कहीं पीड़ादायक है। फिर भी हम समाज, सम्मान और स्वाभिमान की लड़ाई पूरी मजबूती के साथ लड़ते रहेंगे। उनकी यह पोस्ट वायरल हुई तो उन्होंने एक अन्य पोस्ट साझा की। उसमें लिखा कि आप सभी पत्रकार बंधुओं, देश-प्रदेश से प्राप्त हुए फोन कॉल, सोशल मीडिया के माध्यम से शुभकामनाएं एवं समर्थन देने वाले सभी शुभचिंतकों, समर्थकों और स्नेह रखने वाले प्रत्येक व्यक्ति का हृदय से आभार एवं धन्यवाद। आप सभी का प्रेम, आशीर्वाद और विश्वास ही मेरी सबसे बड़ी ताकत है। आपके स्नेह और समर्थन ने संदेह भूले समाज एवं संगठन के लिए निष्ठा और समर्पण के साथ कार्य करने की प्रेरणा दी है। पार्टी और संगठन के लिए पिछले 35 वर्षों से पूर्ण समर्पण भाव, निष्ठा और ईमानदारी के साथ कार्य करते हुए संदेह संगठन हित को सर्वोपरि रखा है। जनसेवा और समाजहित के लिए निरंतर कार्य करना ही मेरे जीवन का उद्देश्य रहा है और आगे भी पूरी निष्ठा एवं समर्पण के साथ कार्य करती रहूंगी। हालांकि, एक समर्पित कार्यकर्ता होने के नाते कहीं न कहीं मन में थोड़ी पीड़ा अवश्य हुई है क्योंकि वर्षों की मेहनत, संघर्ष और निष्ठा हर कार्यकर्ता के लिए भावनात्मक रूप से जुड़ी होती है। लेकिन यह पीड़ा भेद संकलन को कमजोर नहीं करेगी, बल्कि समाज और संगठन के प्रति मेरी जिम्मेदारियों को और अधिक मजबूती प्रदान करेगी।



तमिलनाडु में नए राजनीतिक युग का आगाज



चेन्नई, एजेंसी

तमिलनाडु की राजनीति में रविवार को एक नया युग की शुरुआत हो गई है। 'तमिलनाडु वेद्री कडगम' (टीवीके) के संस्थापक जोसेफ विजय ने राज्य के मुख्यमंत्री के रूप में शपथ ली।

चेन्नई के जवाहरलाल नेहरू इंडोर स्टेडियम में राज्यपाल राजेंद्र विश्वनाथ अलेंकर ने उन्हें पद की शपथ दिलाई। यह राज्य में पहली बार है जब किसी गैर-द्रविड़ पार्टी ने सरकार बनाई है। नई सरकार के गठन के साथ ही डीएमके और एआईएडीएमके का दशकों पुराना दबदबा खत्म हो गया है। विजय के साथ में 9 और मंत्रियों ने शपथ ली है। अब विजय को 13 मई तक विधानसभा में अपना बहुमत साबित करना होगा।

एन आनंद

61 साल के एन आनंद को लोग 'बुसी आनंद' के नाम से भी जानते हैं। वह विजय के सबसे भरोसेमंद साथी माने जाते हैं। साल 2006 में वह पुडुचेरी से विधायक चुने गए थे। अब उन्होंने चेन्नई की टी नगर सीट से जीत हासिल की है। वह टीवीके के संस्थापक सदस्यों में से एक हैं और पहले विजय रसिमर मंदरम के प्रमुख के तौर पर काम कर चुके हैं।

आधव अर्जुना

बास्केटबॉल खिलाड़ी और बिजनेसमैन रहे आधव अर्जुना अब राजनीति में सक्रिय हैं। वह बास्केटबॉल फेडरेशन ऑफ इंडिया के अध्यक्ष भी हैं। वह वीसीके पार्टी छोड़कर टीवीके में शामिल हुए थे। पार्टी के महासचिव के रूप में उन्होंने खुदवा अभियान में बड़ी भूमिका निभाई और चेन्नई की विल्लवाक्कम सीट से जीत दर्ज की।

राजमोहन अरुमुगम

डिजिटल प्लेटफॉर्म 'पुट वटनी' से मशहूर हुए राजमोहन ने युवाओं और नए वोटों को पार्टी से जोड़ने में मदद की। प्रचार सचिव के तौर पर उन्होंने सोशल मीडिया और यूट्यूब वीडियो के जरिए पार्टी की नीतियों को लोगों तक पहुंचाया। उनके मजाकिया अंदाज और रील्स को युवाओं ने काफी पसंद किया।

सीटीआर निर्मल कुमार

44 साल के निर्मल कुमार टीवीके की डिजिटल रणनीति के मुख्य चेहरा हैं। उनके पास बीजेपी और एआईएडीएमके के सोशल मीडिया सेल में काम करने का अनुभव है। उन्होंने हाटसप और मीम नेटवर्क का एक बड़ा जाल तैयार किया, जिससे 2025 और 2026 के दौरान डिजिटल प्लेटफॉर्म पर पार्टी का दबदबा बना रहा।

केजी अरुणराज

पूर्व आईआरएस अधिकारी और डॉक्टर अरुणराज ने स्वेच्छिक सेवानिवृत्ति लेकर टीवीके जॉइन की। वह पार्टी में प्रचार और नीति के महासचिव हैं। उन्होंने तमिलनाडु, बिहार और महाराष्ट्र में आर्यकर विभाग में सेवा दी है। उन्होंने तिरुचेगोडु सीट से चुनाव जीता है।

के ए सेंगोद्वैयन

50 साल से ज्यादा का राजनीतिक अनुभव रखने वाले सेंगोद्वैयन पार्टी के सबसे वरिष्ठ नेता हैं। वह एआईएडीएमके के दिग्गज नेता रहे हैं और नवंबर 2025 में टीवीके में शामिल हुए। उन्होंने गोबीचेरीपल्लयम सीट से नौवां बार जीत हासिल की है।

कीर्तना एस

कीर्तना एस विजय की कैबिनेट में फिलहाल इकलौती महिला मंत्री हैं। चुनावी हलफनामों के अनुसार, उनके पास 22.6 लाख रुपये की संपत्ति और 12.8 लाख रुपये की देनदारी है। उनकी सालाना कमाई 6.4 लाख रुपये है और उन पर कोई भी आपराधिक मामला दर्ज नहीं है।

पी वेंकटरमणन

48 साल के वेंकटरमणन ने मायलापुर सीट से 70,070 वोटों के साथ जीत दर्ज की है। वह पोस्ट ग्रेजुएट हैं और उन पर कोई आपराधिक केस नहीं है। उनके पास कुल 5.4 करोड़ रुपये की संपत्ति है, जिसमें 3.2 करोड़ रुपये की चल संपत्ति शामिल है।

केटी प्रभु

पेशे से इंटरिस्ट डॉ. केटी प्रभु ने शिवांगी की करेकुडी सीट से चुनाव जीता है। वह पोस्ट ग्रेजुएट हैं और उनकी कुल संपत्ति 11.4 करोड़ रुपये है। उनकी सालाना आय 54.6 लाख रुपये है और उन पर 3.3 करोड़ रुपये की देनदारी है।

विजय के सीएम बनते पर खरगे और राहुल ने दी बधाई, कहा तमिलनाडु ने नई पीढ़ी और नई सोच को चुनाव

चेन्नई, एजेंसी

कांग्रेस अध्यक्ष मल्लिकार्जुन खरगे ने सी जोसेफ विजय को तमिलनाडु के मुख्यमंत्री पद की शपथ लेने पर रविवार को बधाई दी। खरगे ने कहा कि उन्हें विश्वास है कि राज्य की राजनीति और सामाजिक चेतना को लंबे समय से दिशा देने वाले सिद्धांत आगे भी विजय के नेतृत्व वाले शासन का मार्गदर्शन करते रहेंगे। विजय ने रविवार को तमिलनाडु के मुख्यमंत्री पद की शपथ ली। इस बयान के बाद खरगे ने कांग्रेस नेता राहुल गांधी भी शामिल हुए। इसके साथ ही राज्य में 60 साल बाद पहली बार डीएमके और एआईएडीएमके के अलावा किसी अन्य सरकार का गठन हुआ।

खरगे ने सोशल मीडिया प्लेटफॉर्म एक्स पर लिखा कि टीवीके के विजय के मुख्यमंत्री बनने पर वह उन्हें, तमिलनाडु वेद्री कडगम पार्टी और पूरे प्रगतिशील गठबंधन को दिल से बधाई और शुभकामनाएं देते हैं। उन्होंने कहा कि इस सरकार का टन फिर से यह साबित करता है कि आत्मसम्मान, सामाजिक न्याय, सशक्तिकरण और तर्कसंगत सोच जैसी मूल्य-परंपराएं मजबूत हैं, जो लंबे समय से तमिलनाडु की राजनीति और समाज को दिशा देती आई हैं। यह विरासत पेरियार और कामराज जैसे नेताओं ने बनाई है। उन्होंने आगे कहा कि तमिलनाडु के लाखों लोग, खासकर युवाओं ने टीवीके पर भरोसा जताया है। उन्हें विश्वास है कि विजय के नेतृत्व में ये आदर्श आगे भी शासन का मार्गदर्शन करेंगे और पूरे देश को प्रेरणा देंगे। खरगे ने नई सरकार को शुभकामनाएं देते हुए कहा कि वह जनता की सेवा ईमानदारी, समावेशिता और समर्पण के साथ करे।



सशक्तिकरण और तर्कसंगत सोच जैसी मूल्य-परंपराएं मजबूत हैं, जो लंबे समय से तमिलनाडु की राजनीति और समाज को दिशा देती आई हैं। यह विरासत पेरियार और कामराज जैसे नेताओं ने बनाई है। उन्होंने आगे कहा कि तमिलनाडु के लाखों लोग, खासकर युवाओं ने टीवीके पर भरोसा जताया है। उन्हें विश्वास है कि विजय के नेतृत्व में ये आदर्श आगे भी शासन का मार्गदर्शन करेंगे और पूरे देश को प्रेरणा देंगे। खरगे ने नई सरकार को शुभकामनाएं देते हुए कहा कि वह जनता की सेवा ईमानदारी, समावेशिता और समर्पण के साथ करे।

तमिलनाडु के लोगों की उम्मीदों पर खरे उतरेंगे

कांग्रेस नेता राहुल गांधी ने भी तमिलनाडु के मुख्यमंत्री विजय को शपथ लेने पर शुभकामनाएं दीं। उन्होंने कहा कि राज्य ने एक 'नई पीढ़ी' और 'नई सोच' को चुनाव है। राहुल गांधी ने सोशल मीडिया प्लेटफॉर्म एक्स पर लिखा, तमिलनाडु ने फैसला किया है। एक नई पीढ़ी। एक नई आवाज। एक नई कल्पना। उन्होंने आगे कहा कि विजय को उनकी शुभकामनाएं हैं और उम्मीद जताई कि वह तमिलनाडु के लोगों की उम्मीदों पर खरे उतरेंगे। लोकसभा में विपक्ष के नेता राहुल गांधी शपथ ग्रहण समारोह में शामिल हुए। इस कार्यक्रम में कांग्रेस, भारतीय कम्युनिस्ट पार्टी (सीपीआई), भारतीय कम्युनिस्ट पार्टी (मार्क्सवादी) और वीसीके के नेता भी मौजूद थे। इन दलों ने टीवीके को समर्थन देकर विधानसभा में बहुमत का आंकड़ा पार करने में मदद की थी।

पीएम मोदी ने खुलेआम दिया रेवंत रेड्डी को साथ आने का ऑफर

तेलंगाना, एजेंसी

तेलंगाना की राजधानी हैदराबाद में विकास और राजनीति का एक दिलचस्प नजारा देखने को मिला। मुख्यमंत्री रेवंत रेड्डी ने प्रधानमंत्री मोदी के पुराने काम की तारीफ की। रेड्डी ने याद दिलाया कि जब कांग्रेस की सरकार थी तो पीएम मोदी ने गुजरात के मुख्यमंत्री थे, उस समय केंद्र ने उनकी इतनी मदद की कि उन्होंने 10 साल में विकास का एक बड़ा मॉडल तैयार किया था। इसके जवाब में पीएम मोदी ने भी मुख्यमंत्री को एकदम सीधा और करारा जवाब दिया। पीएम मोदी ने कहा कि अगर वह तेलंगाना को सिर्फ उतना ही देंगे जितना गुजरात को मिलता था, तो इससे तेलंगाना का भारी नुकसान हो जाएगा। अपनी बात खत्म करते हुए पीएम मोदी ने रेवंत रेड्डी को अपने साथ ही गठबंधन करने की ऑफर भी दे दिया।



कही ऐसी बात मंच पर हंस पड़े तेलंगाना के सीएम

हैदराबाद के कार्यक्रम में बोलते हुए मुख्यमंत्री रेवंत रेड्डी ने बहुत ही साफ शब्दों में अपनी बात रखी। उन्होंने पुरानी राजनीति को याद करते हुए कहा कि जब केंद्र में मनमोहन सिंह देश के प्रधानमंत्री थे, तब नरेंद्र मोदी गुजरात राज्य के मुख्यमंत्री हुआ करते थे। रेवंत रेड्डी ने तारीफ करते हुए कहा कि उस समय मोदी ने देश के सामने 10 वर्षों के अंदर विकास का एक बेहदरीन 'गुजरात मॉडल' बनाकर तैयार किया था। रेड्डी ने आगे कहा कि आज तेलंगाना की गरीब और आम जनता भी प्रधानमंत्री मोदी से बिस्कुल वैसी ही उम्मीद रखती हैं। सब कुछ वह तेलंगाना को भी देने के लिए पूरी तरह से तैयार हैं... मुख्यमंत्री रेवंत रेड्डी को इन बातों को सुनने के बाद प्रधानमंत्री नरेंद्र मोदी ने भी तुरंत अपना जवाब दिया। पीएम मोदी ने मंच से बोलते हुए कहा कि वह रेवंत रेड्डी को साफ तौर पर यह बताना चाहते हैं कि पिछले 10 साल के शासन में भारत सरकार ने गुजरात को जो कुछ भी दिया है, वह सब कुछ वह तेलंगाना

निलंबित टीएमसी नेता रिजु दत्ता का आरोप

कोलकाता, एजेंसी

पश्चिम बंगाल की राजनीति में एक बार फिर हलचल तेज हो गई है। तुणमूल कांग्रेस (टीएमसी) के निलंबित नेता रिजु दत्ता ने पार्टी की कार्यप्रणाली, चुनावी रणनीतिकार संस्था आई-पेक और संगठन के भीतर बढ़ते भ्रष्टाचार को लेकर कई गंभीर आरोप लगाए हैं। कोलकाता में मीडिया से बातचीत के दौरान उन्होंने दावा किया कि पार्टी के अंदर से कमजोर करने में आई-पेक की बड़ी भूमिका रही है। रिजु दत्ता ने कहा कि 'आज प्रांतिक जैन कहाँ है? वह भाग गए। उन्हें क्या नुकसान हुआ? उन्होंने झर्रू से पैसा कमाया और बाजार से भी फंड जुटाया।' उन्होंने आरोप लगाया कि आई-पेक केवल पार्टी को चला रही थी और पार्टी सुप्रिमो ममता बनर्जी को वास्तविक स्थिति से अंधेरे में रखा गया। उन्होंने कहा कि पार्टी के भीतर जो नुकसान हुआ, उसकी जिम्मेदारी शीर्ष नेतृत्व को लेनी होगी। दत्ता के मुताबिक 'दीदी और अभिषेक दा को पार्टी के इस नुकसान की जिम्मेदारी लेनी होगी। आई-पेक ने पार्टी को अंदर से खत्म कर दिया।

शीर्ष नेतृत्व को हार की जिम्मेदारी लेनी होगी, गिनाई हार की वजहें

कोलकाता, एजेंसी

पश्चिम बंगाल की राजनीति में एक बार फिर हलचल तेज हो गई है। तुणमूल कांग्रेस (टीएमसी) के निलंबित नेता रिजु दत्ता ने पार्टी की कार्यप्रणाली, चुनावी रणनीतिकार संस्था आई-पेक और संगठन के भीतर बढ़ते भ्रष्टाचार को लेकर कई गंभीर आरोप लगाए हैं। कोलकाता में मीडिया से बातचीत के दौरान उन्होंने दावा किया कि पार्टी के अंदर से कमजोर करने में आई-पेक की बड़ी भूमिका रही है। रिजु दत्ता ने कहा कि 'आज प्रांतिक जैन कहाँ है? वह भाग गए। उन्हें क्या नुकसान हुआ? उन्होंने झर्रू से पैसा कमाया और बाजार से भी फंड जुटाया।' उन्होंने आरोप लगाया कि आई-पेक केवल पार्टी को चला रही थी और पार्टी सुप्रिमो ममता बनर्जी को वास्तविक स्थिति से अंधेरे में रखा गया। उन्होंने कहा कि पार्टी के भीतर जो नुकसान हुआ, उसकी जिम्मेदारी शीर्ष नेतृत्व को लेनी होगी। दत्ता के मुताबिक 'दीदी और अभिषेक दा को पार्टी के इस नुकसान की जिम्मेदारी लेनी होगी। आई-पेक ने पार्टी को अंदर से खत्म कर दिया।

निचले स्तर के भ्रष्टाचार पर भी उड़ाए सवाल

रिजु दत्ता ने टीएमसी के जमीनी कार्यकर्ताओं पर भी गंभीर आरोप लगाए। उन्होंने कहा कि निचले स्तर के नेताओं और कार्यकर्ताओं ने जनता के खिलाफ अत्याचार और बड़े पैमाने पर भ्रष्टाचार किया, जिससे आम लोगों में पार्टी की छवि खराब हुई। हालांकि, उन्होंने ममता बनर्जी, अभिषेक बनर्जी और वरिष्ठ सांसदों को व्यक्तिगत रूप से भ्रष्टाचार से दूर बताया। उन्होंने कहा 'कोई भी दीदी पर उंगली नहीं उठा सकता। उन्होंने व्यक्तिगत रूप से कोई भ्रष्टाचार नहीं किया।'

महिलाओं के मुद्दे पर पार्टी की छवि को नुकसान पहुंचा

रिजु दत्ता ने दावा किया कि महिलाओं के मुद्दे पर पार्टी की छवि को नुकसान पहुंचा है। उन्होंने कहा कि पहले यह माना जाता था कि बंगाल की महिलाएं ममता बनर्जी को आंख बंद करके समर्थन देंगी, लेकिन अब स्थिति बदल रही है। उनके इस बयान के बाद पश्चिम बंगाल की राजनीति में नई बहस छिड़ गई है। राजनीतिक विश्लेषकों का मानना है कि पार्टी के अंदर से इस तरह के बयान आने से टीएमसी की मुश्किलें बढ़ सकती हैं। फिलहाल पार्टी नेतृत्व की ओर से इस बयान पर कोई आधिकारिक प्रतिक्रिया सामने नहीं आई है।

जमीअत उलमा-ए-हिंद के अध्यक्ष मौलाना मदनी ने कहा बंगाल के नए मुख्यमंत्री 'सबके लिए शासन' की संवैधानिक शपथ का पालन करें

नई दिल्ली, (हि.स.)

जमीअत उलमा-ए-हिंद के अध्यक्ष मौलाना महमूद मदनी ने पश्चिम बंगाल के नवनिर्वाचित मुख्यमंत्री शुभेन्दु अधिकारी से कहा है कि वे राज्यपाल और बंगाल की जनता के समक्ष ली गई अपनी संवैधानिक शपथ की भावना और शब्दों का पूरी ईमानदारी के साथ पालन करें तथा बिना किसी भेदभाव के सभी नागरिकों के साथ समान न्याय सुनिश्चित करें। मौलाना मदनी ने कहा कि यह



संवैधानिक शपथ केवल एक औपचारिक प्रक्रिया नहीं, बल्कि अपने पद के प्रति कानूनी और नैतिक जिम्मेदारी का सार्वजनिक

स्वीकार है। इस शपथ के बिना कोई व्यक्ति मुख्यमंत्री नहीं बन सकता और न ही इसके विपरीत आचरण करते हुए उस पद पर बने रहने का नैतिक अधिकार रखता है। मौलाना मदनी ने यह बातें मुख्यमंत्री के उस पूर्व बयान के संदर्भ में कहीं जिसमें उन्होंने खुलकर कहा था कि वे 'सिर्फ हिंदुओं के लिए काम करेंगे। उन्होंने कहा कि इस प्रकार के बयान भारत के धर्मनिरपेक्ष ताने-बाने, लोकतांत्रिक मूल्यों और संविधान की भावना के विरुद्ध हैं। उन्होंने कहा कि सत्ता किसी

एक धर्म या राजनीतिक समूह की जागीर नहीं बल्कि पूरी जनता की अमानत है, जिसमें हिंदू, मुस्लिम, सिख, ईसाई तथा सभी वर्ग शामिल हैं। मौलाना मदनी ने कहा कि बंगाल की जनता नफरत की राजनीति या धार्मिक विभाजन नहीं बल्कि वास्तविक विकास और प्रभावी शासन चाहती है। हम यह नहीं कहते कि सरकार केवल मुसलमानों के लिए काम करे, बल्कि हम यह कहते हैं कि वह पूरे बंगाल और सभी नागरिकों के लिए काम करे।

बुनियादी सुविधाओं को धर्म के आधार पर विभाजित नहीं किया जा सकता

उन्होंने कहा कि जनता को स्वच्छ पानी, स्वच्छ वातावरण, बेहतर सड़कों, गुणवत्तापूर्ण शिक्षा, रोजगार, निवेश, किसानों और छोटे व्यापारियों के लिए न्याय, कानून का शासन तथा गरीबों की गरिमा की सुरक्षा चाहिए। उन्होंने आगे कहा कि विकास न मस्जिद के दरवाजे पर रुकता है और न मंदिर के द्वार पर, तथा बुनियादी सुविधाओं को धर्म के आधार पर विभाजित नहीं किया जा सकता। यदि विकास वास्तव में अस्सी प्रतिशत जनता तक पहुंचेगा तो बाकी बीस प्रतिशत भी उससे वंचित नहीं रहेंगे। जब स्वच्छ हवा चलेगी तो वह केवल हिंदुओं तक सीमित नहीं रहेगी बल्कि हर नागरिक को उसका लाभ मिलेगा। जमीअत उलमा-ए-हिंद किसी भी सरकार का केवल राजनीतिक कारणों से विरोध नहीं करती। मौलाना मदनी ने स्पष्ट किया कि जमीअत उलमा-ए-हिंद किसी भी सरकार का केवल राजनीतिक कारणों से विरोध नहीं करती। जहां वास्तविक

संक्षिप्त समाचार

विश्व थैलेसीमिया दिवस पर लगा रक्तदान शिविर



बड़वानी, निप्र। मुख्य चिकित्सा एवं स्वास्थ्य विभाग, जिला बड़वानी द्वारा विश्व थैलेसीमिया दिवस के उपलक्ष्य में थैलेसीमिया व सिकल सेल रोग के प्रति जनजागरूकता हेतु संगोष्ठी एवं रक्तदान शिविर का आयोजन किया गया। 08 मई 2026 को विश्व थैलेसीमिया दिवस के अवसर पर खरगोन-बड़वानी सांसद गजेन्द्र सिंह पटेल ने सुभाष चंद्र बोस की प्रतिमा पर माल्यार्पण कर रक्तदान शिविर का शुभारंभ किया। सुभाष चंद्र बोस रक्तदान समिति, सेंधवा के अशोक राठीइ एवं उनकी टीम द्वारा यह आयोजन किया गया। 109 मई 2026, शनिवार को मुख्य चिकित्सालय, बड़वानी में प्रातः 11:00 बजे से शाम 5:00 बजे तक संगोष्ठी व रक्तदान शिविर आयोजित हुआ। इसका उद्देश्य थैलेसीमिया, सिकल सेल रोग के प्रति जागरूकता फैलाना तथा गर्भवती महिलाओं एवं दुर्घटना में घायल मरीजों हेतु रक्त की उपलब्धता सुनिश्चित करना था। इस पुनीत कार्य में जिला रक्तकोष टीम, रेड क्रॉस सोसाइटी, रोटीर क्लब, लायंस क्लब, जयस रक्तदान समिति, मानव सेवा समिति सहित 18 से अधिक सामाजिक संस्थाओं का सहयोग रहा। शिविर में समाजसेवी सेफी फाउंडेशन के जोए भाई, अंजड़ ने 40वीं बार रक्तदान किया। इमरान, नैजिया और याकूब ने पहली बार रक्तदान कर प्रेरणा दी। नोडल अधिकारी डॉ. अतुल राठीइ ने अपनी धर्मपत्नी के साथ रक्तदान किया वहीं संतोष भावसार, ललित जैन, महिलाओं में रक्तदाता गीता शर्मा जी, गुरमीत कौर, ने पहली बार रक्तदान किया, साथ ही सड़कों पर मांगने वाले गोल्ड नाथ, का उनकी पत्नी के साथ पहली बार रक्तदान किया जिला सिकल सेल और रक्तकोष टिम सभी सदस्यों उपस्थिति सुभाष चंद्र बोस समिति के अलताफ शेख, भीम सिंह डावर रमेश डावर रमेश यादव, [आवाज गुप्त मध्यप्रदेश फाउंडर एवं अंतरराष्ट्रीय मानवाधिकार सुरक्षा संगठन के जिलाध्यक्ष अब्दुल सादिक चंदेरी ने समाजसेवी अजीत जैन व अब्दुल रजाक निगाले जी के साथ सभी सहयोगियों का आभार व्यक्त करते हुए ग्रामीण व शहरी क्षेत्रों में रक्तदान के प्रति निरंतर जनजागृति की अपील की।

प्रगणक रफीक बेग मिर्जा हुए सम्मानित

खरगोन, निप्र। समय से पहले जनगणना कार्य करने वाले विकासखण्ड भगवानपुरा के ग्राम मांडवखेड़ा के प्रगणक रफीक बेग मिर्जा को कलेक्टर भव्या मित्तल द्वारा सम्मानित किया गया। प्रगणक रफीक बेग मिर्जा को कुल 201 जनगणना मकानों का दायित्व सौंपा गया था, जिसे उन्होंने निश्चित समय-समया से पहले ही पूरा कर दिया। इस अवसर पर कलेक्टर भव्या मित्तल ने उन्हें बधाई देते हुए कहा कि अन्य प्रगणक भी इसी तरह तत्परता और जिम्मेदारी के साथ कार्य करें, जिससे जिले में जनगणना का कार्य समय से पूर्व पूर्ण किया जा सके। कलेक्टर भव्या मित्तल ने कहा कि जो भी प्रगणक समय से पहले जनगणना कार्य पूर्ण करेंगे, उन्हें विभिन्न स्तरों पर सम्मानित किया जाएगा, जिससे कि सभी में सकारात्मक प्रतियोगिता और कार्य के प्रति उत्साह बना रहे। इस अवसर पर जिला जनगणना अधिकारी अनिल जैन, तहसीलदार भगवानपुरा संजय चैहान और मास्टर ट्रेनर अमित शर्मा सहित अन्य अधिकारी मौजूद थे।

सेंधवा शहर पुलिस की त्वरित कार्रवाई, 24 घंटे में मोटरसाइकिल समेत चोरी का आरोपी गिरफ्तार



सेंधवा (बड़वानी), निप्र। जिला बड़वानी पुलिस अधीक्षक बड़वानी पद्मविलोचन शुक्ल के निर्देशन, अतिरिक्त पुलिस अधीक्षक धीरज बब्बर एवं एसडीओपी सेंधवा अजय वाघमारे के मार्गदर्शन में अपराधों पर कठोर निगरानी एवं संपत्ति संबंधी अपराधों के त्वरित निराकरण हेतु विशेष अभियान चलाया जा रहा है। थाना प्रभारी सेंधवा शहर दिनेश सिंह कुशवाह के नेतृत्व में पुलिस टीम को चोरी की मोटरसाइकिल बरामद करने एवं आरोपी को गिरफ्तार करने में महत्वपूर्ण सफलता प्राप्त हुई है। 08.05.2026 की राति में फरियादी कश्यप पिता मोहम्मद चौहान निवासी देवझिरी रोड सेंधवा ने थाना सेंधवा शहर में रिपोर्ट दर्ज कराई गई कि उसकी मोटरसाइकिल क्रमांक एमपी 46 एमएन 2553 को कोई अज्ञात बदमाश चोरी कर ले गया है। फरियादी की रिपोर्ट पर थाना सेंधवा शहर में अप.क्र. 139/2026 धारा 303(2) बीएनएस का अपराध पंजीबद्ध कर विवेचना में लिया गया। मामले की गंभीरता को देखते हुए थाना प्रभारी दिनेश सिंह कुशवाह द्वारा तत्काल विशेष टीम गठित कर आरोपी एवं चोरी गए वाहन की तलाश प्रारंभ की गई। पुलिस टीम द्वारा घटना स्थल एवं आसपास लगे लगभग 15 से 20 सीसीटीवी कैमरों के फुटेज खंगाले गए। सीसीटीवी फुटेज के आधार पर सेंधवा की पहचान सुनिश्चित कर उसके आने-जाने के मार्ग का पता लगाया गया। साथ ही सायरल सेल के तकनीकी सहयोग से सेंधवा की लोकेशन ट्रैक कर उसकी घेराबंदी की गई। पुलिस टीम ने त्वरित कार्रवाई करते हुए आरोपी को पकड़कर पूछताछ की, जिसमें आरोपी ने मोटरसाइकिल चोरी करना स्वीकार किया। पूछताछ में आरोपी जितेंद्र पिता सुवालाल खरते उम्र 19 वर्ष निवासी वेरावाड़ा थाना पाटी के कब्जे से चोरी गई मोटरसाइकिल बरामद की गई, जिसकी अनुमानित कीमत लगभग 40,000 रुपये है। कार्रवाई में थाना प्रभारी दिनेश सिंह कुशवाह, उनि. संतोष पाटीदार, सउनि. संजय पाटीदार, प्रआर. अश्विन शर्मा, आर. नीरज डंगरे, रेवामार अछले एवं सायरल सेल से प्रआर. योगेश पाटील की महत्वपूर्ण भूमिका रही।

जैतापुर पुलिस की असामाजिक तत्वों को हिदायत

खरगोन, निप्र। जैतापुर पुलिस ने थाना क्षेत्र के 10.05.26 को क्षेत्र अंतर्गत रहने वाले क्षेत्र के आतंजन अपराधियों (हिस्ट्रीशीटर/गुंडे) और असामाजिक तत्वों जैतापुर थाने बुलाकर उन्हें समझाया है। उनको किसी प्रकार का न्यूसैस या गुंडागर्दी नहीं करने, शांतिपूर्ण तरीके से रहने, उपद्रव न करने एवं क्षेत्र का माहौल खराब नहीं करने की हिदायत के साथ साथ शांति भांग या उपद्रव मचाने पर वैधानिक कार्रवाई करने की चेतावनी भी दी गई।

सेंधवा के वाई 14 में सुरक्षा और जागरूकता का दिया संदेश

आमजन से समन्वय के लिए पुलिस ने किया जनसंवाद

विनय उजाला

सेंधवा (बड़वानी), निप्र। पुलिस और आमजन के बीच बेहतर समन्वय स्थापित करने तथा नागरिकों को सुरक्षा संबंधी विषयों पर जागरूक करने के उद्देश्य से आज सेंधवा शहर के वाई क्रमांक 14 में पुलिस जनसंवाद कार्यक्रम आयोजित किया गया। कार्यक्रम में एसडीओपी अजय वाघमारे एवं थाना प्रभारी दिनेश सिंह कुशवाह ने वाईवासियों से सीधा संवाद कर उनकी समस्याएं सुनीं तथा विभिन्न सामाजिक एवं सुरक्षा संबंधी विषयों पर महत्वपूर्ण जानकारी साझा की। कार्यक्रम के दौरान



अधिकारियों ने वर्तमान समय में बढ़ते साइबर अपराधों के प्रति नागरिकों को सतर्क रहने की सलाह दी। एसडीओपी वाघमारे ने कहा कि अनजान कॉल, फर्जी लिंक और लॉटरी पत्र साझा करने जैसी साबरवाहियां आर्थिक अपराधों का कारण बन सकती

हैं। उन्होंने लोगों से साइबर ठगी से बचने हेतु सतर्क रहने और किसी भी संदिग्ध गतिविधि की सूचना तत्काल पुलिस को देने की अपील की। वहीं थाना प्रभारी दिनेश सिंह कुशवाह ने महिला एवं बालिका सुरक्षा को पुलिस की प्राथमिकता



बताते हुए निर्भया मोबाइल एवं अन्य पुलिस हेल्पलाइन सेवाओं की जानकारी दी। उन्होंने कहा कि महिलाओं को सुरक्षित वातावरण उपलब्ध कराने के लिए पुलिस निरंतर सक्रिय है। जनसंवाद के दौरान नशा मुक्ति अभियान को लेकर भी लोगों को

जागरूक किया गया। युवाओं से नशे से दूर रहने तथा क्षेत्र में अवैध नशे के कारोबार की जानकारी पुलिस को देने की अपील की गई। साथ ही सड़क दुर्घटनाओं में कमी लाने के लिए यातायात नियमों का पालन करने, हेलमेट लगाने तथा मोहल्ले की सुरक्षा व्यवस्था

मजबूत करने हेतु प्रमुख स्थानों पर सीसीटीवी कैमरे लगाने के लिए प्रेरित किया गया। कार्यक्रम में वाई पार्षद पति इमलद्वीन मंसूरी, सदर वसीम खान सहित क्षेत्र के गणमान्य नागरिक, समाजसेवी, युवा एवं बड़ी संख्या में आमजन उपस्थित रहे। नागरिकों ने पुलिस की इस पहल की सराहना करते हुए कानून व्यवस्था को मजबूत बनाए रखने में पूर्ण सहयोग का आश्वासन दिया। इस अवसर पर पुलिस अधिकारियों ने कहा 'पुलिस आपकी मित्र है। जनसंवाद का उद्देश्य जनता के मन से पुलिस का भय दूर करना और अपराधियों में कानून का खौफ पैदा करना है।

टीकरी में भाजपा का दो दिवसीय आवासीय प्रशिक्षण वर्ग शुरू, बूथ मजबूत करने पर जोर

दो सीट से किया है भव्य मुकाम तक का सफर: सांसद पटेल

विनय उजाला

टीकरी (बड़वानी), निप्र। भारतीय जनता पार्टी का दो दिवसीय आवासीय प्रशिक्षण वर्ग रविवार को टीकरी स्थित सांवरिया मैरेज गार्डन में शुरू हुआ। शिविर का शुभारंभ प्रदर्शनी उद्घाटन, दीप प्रज्वलन और वंदे मातरम के सामूहिक गायन के साथ हुआ। पहले दिन सात सत्र आयोजित किए गए जिनमें बूथ प्रबंधन से लेकर AI तक पर मंथन हुआ।

जिला मीडिया प्रभारी सुनील भावसार ने बताया कि सुबह 10 बजे जिला अध्यक्ष अजय यादव, खरगोन-बड़वानी सांसद गजेन्द्र सिंह पटेल व प्रदेश के कैबिनेट मंत्री नारा सिंह चौहान ने फीता काटकर प्रदर्शनी का उद्घाटन किया। प्रदर्शनी में भाजपा के संस्थापकों व पितृपुरुषों के चित्र लगाए गए थे। इसके बाद अतिथियों ने भारत माता, पं. दीनदयाल उपाध्याय व डॉ. श्यामा प्रसाद मुखर्जी के चित्रों का पूजन कर दीप प्रज्वलित किया।

पहला सत्र : प्रशिक्षण का उद्देश्य : उद्घाटन सत्र को संबोधित



करते हुए जिला अध्यक्ष अजय यादव ने कहा आप यहां से प्रशिक्षण प्राप्त कर जाएंगे तो निश्चित रूप से अपने बूथ, शक्तिकेंद्र व मंडल को मजबूती प्रदान करेंगे। उन्होंने बताया कि प्रशिक्षण वर्ग का मुख्य उद्देश्य कार्यकर्ताओं में अनुशासन लाना, नेतृत्व क्षमता विकसित करना व जमीनी स्तर पर सक्रियता बढ़ाना है। मुख्य वक्ता सांसद गजेन्द्र सिंह पटेल ने कहा, '1984 में सिर्फ 2 सीटों से भाजपा की यात्रा प्रारंभ हुई। लंबे संघर्ष के बाद आज पार्टी भव्य मुकाम पर पहुंची है। 1998 से सरकार में आने के बाद भाजपा अपनी विचारधारा के आधार पर देश की सेवा कर रही है।' कार्यकर्ताओं को संबोधित करते हुए



कैबिनेट मंत्री चौहान सहित कई नेता रहे मौजूद उद्घाटन सत्र में कैबिनेट मंत्री नारा सिंह चौहान, पूर्व मंत्री प्रेम सिंह पटेल, जिला प्रशिक्षण प्रभारी परसराम चौहान, महामंत्री भागीरथ कुशवाह व सजिन चौहान, महिला मोर्चा प्रदेश उपाध्यक्ष अंजना पटेल, अंतर सिंह पटेल, टीकरी मण्डल अध्यक्ष गजेन्द्र सिंह पटेल, भगवती प्रसाद शिंदे व प्रीतम सिंह बड़ोले मंचासीन रहे। पहले दिन जिला पदाधिकारी, जनप्रतिनिधि, सभी मंडल व मोर्चा अध्यक्ष सहित सैकड़ों कार्यकर्ता उपस्थित रहे।

उन्होंने कहा, 'यहां बैठना प्रत्येक कार्यकर्ता दायित्ववान है। अपना ध्येय स्पष्ट रखें। यह प्रशिक्षण वर्ग धूल साफ करने जैसा है। आप सभी डूबकर काम करें।' दूसरा सत्र: सरकार की उपलब्धियां गिनाई : 'प्रदेश सरकार की उपलब्धियां' विषय पर कैबिनेट मंत्री नारा सिंह चौहान ने कांग्रेस पर निशाना साधा। उन्होंने

पंडरीनाथ काका पाटीदार ने की। तीसरा सत्र: बूथ जीता तो चुनाव जीता : बूथ प्रबंधन, मन की बात व IT विषय पर निमाड़ संभाग प्रभारी सुरेश शर्मा ने कहा, 'भाजपा दुनिया की सबसे बड़ी राजनीतिक पार्टी है क्योंकि उसके 14 करोड़ सदस्य हैं। 2014 से पहले भाजपा में बूथ अध्यक्ष शब्द प्रचार में नहीं था। 2014 में अमित शाह जी ने बूथ रचना पर ध्यान देने को कहा।' उन्होंने बताया कि 2015 में पहली बार 'पन्ना प्रमुख' शब्द आया। 'अमित शाह जी का यह प्रयोग सफल रहा तो इसे पूरे देश में बढ़ाया गया। बाद में नारा दिया गया: बूथ जीता, चुनाव जीता। मेरा बूथ सबसे मजबूत।'

300वीं जयंती के समापन वर्ष पर अहिल्या प्रसादम का हुआ शुभारंभ महेश्वर को मिली सांस्कृतिक और पर्यटन विकास की नई सौगात

विनय उजाला

महेश्वर, निप्र। लोकमता देवी श्री अहिल्याबाई होलकर की त्रिशताब्दी 300वीं जयंती के समापन वर्ष के अवसर पर धर्मनगरी महेश्वर को एक और महत्वपूर्ण सौगात मिली। नगर की सामाजिक संस्था एवं शासन-प्रशासन के सहयोग से नगर के मध्य स्थित पर्यटन सुविधा केंद्र एवं ग्रंथालय भवन में 'अहिल्या प्रसादम' का शुभारंभ किया गया। इस पहल से अब देश-विदेश से महेश्वर आने वाले पर्यटक एवं श्रद्धालु एक ही स्थान पर पर्यटन संबंधी जानकारी के साथ-साथ महेश्वर की पारंपरिक संस्कृति और स्वादिष्ट स्थानीय व्यंजनों का आनंद भी ले सकेंगे।

कार्यक्रम की शुरुआत अतिथियों के स्वागत-सत्कार से हुई। इसके पश्चात आयोजित उद्घोषण में संस्थान के संरक्षक एवं निदेशक जितेंद्र नेगी ने संस्था का परिचय देते हुए 'अहिल्या प्रसादम' की संकल्पना और उद्देश्य पर विस्तार से प्रकाश डाला। उन्होंने कहा कि यह पहल महेश्वर आने वाले पर्यटकों को स्थानीय संस्कृति, परंपरा और आत्मीयता से जोड़ने का प्रयास है, जिससे महेश्वर की सांस्कृतिक पहचान और मजबूत होगी। कार्यक्रम में भाजपा मंडल अध्यक्ष विक्रम पटेल विशेष रूप से उपस्थित रहे। नगर परिषद



उपाध्यक्ष सचिन शर्मा ने भी कार्यक्रम में सहभागिता की। इसके अलावा लायंस क्लब की पदाधिकारी सुजाता कोठारी, डॉ हेमंत सोनी, खेमराज चौहान, सदस्यगण एवं नगर के विभिन्न सामाजिक संगठनों के प्रतिनिधि बड़ी संख्या में मौजूद रहे। कार्यक्रम की विशेष आकर्षण देवी श्री अहिल्या स्मृति सेवा संस्थान द्वारा प्रतिवर्ष प्रदान किया जाने वाला 'देवी श्री अहिल्या समाज सेवा सम्मान' रहा।

संस्थान समाज में विशेष योगदान देने वाले व्यक्तियों का सम्मान करता आ रहा है। वर्ष 2025 का 'देवी श्री अहिल्या समाज सेवा सम्मान' हस्तकरधा वस्त्र निर्माण, रोजगार सृजन एवं महिला सशक्तिकरण के क्षेत्र में उल्लेखनीय योगदान देने वाली पद्मश्री सम्मानित श्रीमंत शालिनीदेवी होलकर को प्रदान किया गया।

उन्होंने महेश्वर की हेंडलूम को राष्ट्रीय एवं अंतरराष्ट्रीय स्तर पर नई पहचान दिलाने में महत्वपूर्ण भूमिका निभाई है। स्वास्थ्य कारणों से उनकी उपस्थिति संभव नहीं हो सकी, जिसके चलते उनके प्रतिनिधि के रूप में अहिल्या फाउंट से पुष्पराज सिंह कार्यक्रम में शामिल हुए। संस्थान द्वारा उन्हें सम्मान पत्र एवं श्रीफल भेंट कर सम्मानित किया गया। संस्था के प्रबंधक रोहित सोनी ने अतिथियों, व्यापारिक वर्ग, गणमान्य नागरिकों, पत्रकार साथियों एवं सहयोगी संस्थाओं का धन्यवाद ज्ञापित किया। उपस्थित नागरिकों ने 'अहिल्या प्रसादम' की पहल की सराहना करते हुए कहा कि यह केंद्र महेश्वर आने वाले पर्यटकों के लिए नई पहचान बनेगा और नगर की सांस्कृतिक विरासत को नई मजबूती प्रदान करेगा।

संबल योजना में NEET चयन परीक्षा संपन्न बड़वानी के 36 विद्यार्थियों ने की सहभागिता

विनय उजाला

बड़वानी, निप्र। शासकीय उत्कृष्ट उच्चतर माध्यमिक विद्यालय बड़वानी में एवं प्लेन कोचिंग के संयुक्त तत्वावधान में संबल योजना अंतर्गत चयन परीक्षा का आयोजन किया गया। परीक्षा में कुल 40 पंजीकृत छात्र-छात्राओं में से 36 विद्यार्थियों ने सहभागिता की।

इस चयन परीक्षा में सफल होने वाले छात्र-छात्राओं को कोटा में रहकर NEET परीक्षा की तैयारी हेतु अध्ययन, आवास एवं भोजन की नि:शुल्क सुविधा प्रदान की जाएगी। यह परीक्षा पहली बार बड़वानी में आयोजित की गई। इसके पूर्व इस योजना की चयन परीक्षा का केंद्र सदैव इंदौर रहा है। परीक्षा में

सम्मिलित विद्यार्थियों में सर्वाधिक संख्या शासकीय उत्कृष्ट उच्चतर माध्यमिक विद्यालय बड़वानी के छात्र-छात्राओं की रही। विद्यार्थियों एवं अभिभावकों में परीक्षा को लेकर विश्व उत्साह देखा गया। प्राचार्य अनिल मिश्रा ने बताया कि यह योजना आर्थिक रूप से कमजोर एवं प्रतिभाशाली विद्यार्थियों के लिए अत्यंत उपयोगी सिद्ध होगी तथा इससे जिले के विद्यार्थियों को राष्ट्रीय स्तर पर प्रतियोगी परीक्षाओं की तैयारी का बेहतर अवसर प्राप्त होगा। जेएस डाभोर सहायक आयुक्त जनजातीय कार्य विभाग बड़वानी के मार्गदर्शन में आयोजित इस परीक्षा को विद्यार्थियों के उज्वल भविष्य की दिशा में महत्वपूर्ण पहल माना जा रहा है।

पुलिस प्रशासन का विशेष अभियान, यातायात नियमों का उल्लंघन करने वालों के बनाए चालान

खरगोन, निप्र। पुलिस प्रशासन द्वारा चलाए गए विशेष अभियान में यातायात नियमों का उल्लंघन करने वालों के विरुद्ध चालानी कार्रवाई गई। लगभग 100 से अधिक पिकअप वाहनों को चेक किया गया, जिनमें 63 वाहनों पर चालानी कार्रवाई कर 46,500 रूपये का अर्थव्यय वसूला गया। वाहन चालकों को यातायात नियमों का पालन करने की सख्त हिदायत दी गई। पुलिस प्रशासन द्वारा वाहनों की चैकिंग निरन्तर चलेगी।

पोकलेन, टोकन और ओवरलोड डंपर... नर्मदा किनारे चल रहा अवैध रेत का साम्राज्य

विनय उजाला

महेश्वर, निप्र। खरगोन जिले में नर्मदा तटों पर अवैध रेत उत्खनन का कारोबार अब खुलेआम प्रशासनिक व्यवस्था को चुनौती देता नजर आ रहा है। महेश्वर, बड़वाह और कसरवाद क्षेत्र के घाटों पर रेत माफियाओं ने ऐसा समानांतर सिस्टम खड़ा कर लिया है, जहां शासन के नियम-कायदे केवल कागजों तक सीमित दिखाई दे रहे हैं। आरोप है कि जिला खनिज विभाग और स्थानीय राजस्व अमले की निष्क्रियता के चलते नर्मदा का सीना दिन-रात पोकलेन मशीनों से छलनी किया जा रहा है, जबकि शासन को प्रतिदिन लाखों रुपए के राजस्व का

नुकसान उठाना पड़ रहा है। सबसे चौंकार देने वाली बात यह है कि जिन खदानों में भारी मशीनों के उपयोग पर प्रतिबंध है, वहां लोडआम पोकलेन मशीनों नदी की जलधारा तक उतारी जा रही हैं। रात-दिन सैकड़ों ओवरलोड डंपर घाटों से निकल रहे हैं, लेकिन कार्रवाई के नाम पर केवल औपचारिकताएं निभाई जा रही हैं। सूत्रों के अनुसार सुलगांव, जलूद, पीटापली, बेहगांव, गंगातखेड़ी, कपास्तल, लेपा, अमलाथा, माकड़खेड़ा और जलकोटी सहित कई घाटों पर अवैध उत्खनन चरम पर पहुंच चुका है। रेत माफिया नदी के भीतर अस्थायी रास्ते बनाकर मशीनों को सीधे पानी तक पहुंचा



रहे हैं। इससे नर्मदा के प्राकृतिक स्वरूप को गंभीर नुकसान पहुंच रहा है। पर्यावरण प्रेमियों का कहना है कि इस तरह का अंधाधुंध उत्खनन भविष्य में नदी के अस्तित्व और जलस्तर दोनों के लिए बड़ा खतरा

कलेक्टर से उम्मीद : अब क्षेत्र की जनता की उम्मीदें जिला कलेक्टर भव्या मित्तल पर टिकी हुई हैं। लोगों को भरोसा है कि कलेक्टर स्वयं मामले की गंभीरता को समझते हुए नर्मदा तटों का निरीक्षण करेंगे, जिम्मेदार अधिकारियों की जवाबदेही तय करेंगे और अवैध रेत कारोबार पर सख्त कार्रवाई कर इस संगठित सिंडिकेट पर लगाम लगाएंगी।

साबित हो सकता है। जानकारी यह भी सामने आ रही है कि रेत माफियाओं ने अब 'टोकन सिस्टम' के जरिए अपना अलग नेटवर्क खड़ा कर लिया है। घाटों पर तैनात गुर्गों अवैध रूप से वाहनों से वसूली कर टोकन जारी कर रहे हैं और उन्हीं टोकनों के आधार पर डंपरों को सुरक्षित निकासी दी जा रही है। शासन की रॉयल्टी के बजाय माफियाओं की समानांतर वसूली व्यवस्था तेजी से

फल-फूल रही है। अवैध रेत परिवहन के कारण ग्रामीण क्षेत्रों की सड़कों भी बुरी तरह क्षतिग्रस्त हो रही हैं। ओवरलोड डंपरों की लगातार आवाजाही से सड़कें टूट रही हैं और हादसों का खतरा बढ़ता जा रहा है। क्षेत्रवासियों का कहना है कि यदि प्रशासन चाहे तो कुछ ही दिनों में इस पूरे अवैध नेटवर्क को खत्म किया जा सकता है, क्योंकि घाटों पर हो रही गतिविधियां किसी से छिपी नहीं हैं।

जल गंगा संवर्धन : कुन्दा नदी के संरक्षण के लिए किया श्रमदान

विनय उजाला

खरगोन, निप्र। कुन्दा नदी के गणेश मंदिर घाट पर जल गंगा संवर्धन अभियान के अंतर्गत श्रमदान एवं सफाई कार्यक्रम का आयोजन किया गया। कार्यक्रम में नगर पालिका अध्यक्ष श्रीमती छाया जोशी, एसडीएम वीरेंद्र कटार, सीएमओ सुश्री कमला कौल की उपस्थिति रही। उनके साथ गायत्री परिवार, शिक्षक संवक संघ के सदस्यों ने पर्यावरण संरक्षण पर अपने विचार साझा करते हुए नियमित स्वच्छता एवं वृक्षारोपण की आवश्यकता पर जोर दिया। कार्यक्रम के अंत में सभी सहभागियों ने कुन्दा नदी को स्वच्छ, निर्मल और अविरल बनाए रखने की शपथ ली।

संकल्प लिया। जनप्रतिनिधियों ने कहा कि जल स्रोतों का संरक्षण केवल सरकार दायित्व नहीं, बल्कि समाज के प्रत्येक नागरिक की जिम्मेदारी है। ऐसे अभियानों से जनजागरूकता बढ़ती है और सामूहिक सहभागिता से ही स्थायी परिणाम प्राप्त होते हैं। गायत्री परिवार एवं शिक्षक संवक संघ के सदस्यों ने पर्यावरण संरक्षण पर अपने विचार साझा करते हुए नियमित स्वच्छता एवं वृक्षारोपण की आवश्यकता पर जोर दिया। कार्यक्रम के अंत में सभी सहभागियों ने कुन्दा नदी को स्वच्छ, निर्मल और अविरल बनाए रखने की शपथ ली।

सक्षिप्त समाचार

परीक्षा केंद्रों में लापरवाही पर तीन पर्यवेक्षक निलम्बित, तीन केंद्राध्यक्ष-सहायक केंद्राध्यक्षों की 2-2 वेतन वृद्धि रोकी

देवास, निप्र। प्रभारी जिला शिक्षा अधिकारी देवास ने बताया कि 9 मई को आयोजित कक्षा 12वीं की रसायनशास्त्र विषय की परीक्षा में परीक्षा केंद्र राधाबाई उ मा वी देवास के कक्ष क्रमांक 1 में छात्र के द्वारा मोबाइल से नकल करने का प्रयास किया गया, जिसे विकासखंड स्तरीय दल के द्वारा जस कर पंचनामा बनाया गया। इसके साथ ही नकल प्रकरण पंजीबद्ध किया गया। इस मामले में कक्ष पर्यवेक्षक समंदर सिंह एरवाल को कलेक्टर ऋतुराज सिंह के निर्देशानुसार प्रभारी जिला शिक्षा अधिकारी अजय मिश्र द्वारा तत्काल प्रभाव से निलम्बित किया गया और केंद्राध्यक्ष मनोहर सोलंकी तथा सहायक केंद्राध्यक्ष राकेश मुजाल्दा 2 वेतन वृद्धि रोकने के प्रस्ताव का कारण बताओ सूचना पत्र जारी किया गया। इसी प्रकार सीसीटीवी जिला कंट्रोल रूम में यह पाया गया कि टॉकबुर्ड विकासखंड के दो परीक्षा केंद्रों में उत्कृष्ट टॉकबुर्ड तथा अशासकीय शाला एमिनेन्स में छात्र परस्पर बातचीत करते एवं उत्तर पुस्तिका बदलते पाए गए, जिससे उत्कृष्ट टॉकबुर्ड के कक्ष क्रमांक 8 के पर्यवेक्षक रेणुका कुशवाहा प्राथमिक शिक्षक को निलम्बित किया और केंद्राध्यक्ष पुरुषोत्तम सिसोदिया तथा सहायक केंद्राध्यक्ष लखन सिंह परमार को 2 वेतनवृद्धि रोकने का शोकाज नोटिस जारी किया गया। अशासकीय शाला एमिनेन्स के कक्ष 3 के पर्यवेक्षक नरेंद्र कुमार जोड़ा को निलम्बित किया गया तथा केंद्राध्यक्ष हेमचंद्र आर्य और सहायक केंद्राध्यक्ष कविता चौरसिया को 2 वेतन वृद्धि रोकने का शोकाज नोटिस जारी किया गया। कलेक्टर सिंह के द्वारा परीक्षा की सुचारू रूप से संचालन के लिए निरीक्षण दालों का गठन किया गया है तथा जिले के समस्त 16 परीक्षा केंद्रों में सीसीटीवी कम्परे लगाए गए हैं, जिनकी सतत निगरानी माथियां भीपाल, संयुक्त संचालक कार्यालय उज्जैन और जिला कंट्रोल रूम द्वारा की जा रही है।

‘एक शाम स्वच्छता के नाम’ : प्रस्तुतियों के माध्यम से दिया स्वच्छता का संदेश



देवास, निप्र। नगर निगम द्वारा निरंतर स्वच्छता जागरूकता कार्यक्रम संचालित किए जा रहे हैं इसी कड़ी में निगम आयुक्त दलीप कुमार के निर्देशानुसार शहरवासियों को स्वच्छता के प्रति जागरूक करने के उद्देश्य स्वच्छ सप्ताह की शुरुआत पर 'एक शाम स्वच्छता के नाम' कार्यक्रम का आयोजन शनिवार शाम 7 को किया गया। कार्यक्रम में संस्था ओम साई विज्ञान द्वारा स्वच्छता गीत-संगीत एवं सांस्कृतिक प्रस्तुतियों के माध्यम से माहौल को स्वच्छतमय किया, गायन टीम द्वारा मनमोहक प्रस्तुति से उपस्थित लोगों ने भरपूर मनोरंजन उठाया मन को आनंदित किया। वहीं म्यूजिकल ग्रुप सोनू द बीस्ट द्वारा वाद्य यंत्रों की आकर्षक एवं ऊर्जावान प्रस्तुति कार्यक्रम में विशेष आकर्षण का केंद्र रही। ग्रुप की प्रस्तुति से उपस्थित नागरिक मंत्रमुग्ध हो गए और कार्यक्रम स्थल उत्साह एवं तालियों से गूंज उठा। टीम द्वारा स्वच्छता आधारित संदेशों के जरिए नागरिकों को गीला एवं सूखा कचरा अलग-अलग देने, सार्वजनिक स्थानों पर गंदगी न फैलाने तथा अपने आसपास स्वच्छ वातावरण बनाए रखने के लिए प्रेरित किया गया। कार्यक्रम में नगर निगम अधिकारी/कर्मचारी, स्वच्छता ब्रांड एम्बेसडर महेश सोनी, स्वच्छ भारत मिशन से अरुण तोमर, संस्था ओम साई विज्ञान से मिथलेश चौकिस, शहनवाज शेख, मुकेश सोलंकी सहित फीडबैक फाउंडेशन आईईसी टीम एवं अन्य गणमान्य नागरिक उपस्थित रहे। कार्यक्रम के दौरान स्वच्छता ब्रांड एम्बेसडर द्वारा नागरिकों को स्वच्छता बनाए रखने एवं स्वच्छता सर्वेक्षण 2025-26 में देवास को फिर से नंबर 1 बनाने का संकल्प लिया।

गौरक्षा सेना ने गंदे पानी के टैंक में गिरे नंदी का कियारा रेस्क्यू, बचाई जान



शाजापुर, निप्र। बेजुबान जानवरों की रक्षा के लिए शहर के युवा लगातार अदम्य साहस और सेवाभाव की मिसाल पेश कर रहे हैं। शहर में गौरक्षा सेना के सदस्यों ने तत्परता दिखाते हुए गंदे और बदबूदार पानी के गंदे टैंक में गिरे एक नंदी का सफल रेस्क्यू कर उसकी जान बचाई। प्राप्त जानकारी के अनुसार रविवार प्रातः करीब 8 बजे गौरक्षा सेना बरवाल टीम को सूचना मिली थी कि कौटिल्य स्कूल के पीछे और विनायक कोल्ड स्टोर के पास बने एक पानी के टैंक में नंदी गिर गए हैं। घटना की गंभीरता को देखते हुए सूचना मिलते ही गौरक्षा सेना के सदस्य बिना समय गंवाए तुरंत घटनास्थल पर पहुंच गए। टीम ने मौके पर पहुंचकर देखा कि टैंक में काफी गंदा और बदबूदार पानी भरा हुआ था, जिसमें नंदी बुरी तरह फंसे हुए थे और बाहर निकलने के लिए संघर्ष कर रहे थे। इन विषय परिस्थितियों के बावजूद गौरक्षा सेना के सदस्यों ने हिम्मत नहीं हारी। उन्होंने तुरंत रस्सियों का इंतजाम किया और भारी मशकत के बाद सुरक्षित तरीके से नंदी को टैंक से बाहर निकाल लिया। नंदी की जान बचाने वाले इस रेस्क्यू अभियान में गौरक्षा सेना बरवाल टीम के अर्जुन राजपूत, राजपाल राजपूत, कुलदीप, विशाल, युवराज और बबलू सहित टीम के अन्य सदस्यों की विशेष एवं सराहनीय भूमिका रही।

खरीफ बोनी के लिए प्रदेश में खाद का पर्याप्त भंडार उपलब्ध

आगर मालवा। खरीफ फसलों की बोनी की तैयारी को लेकर किसानों में किसानों के लिए खाद का पर्याप्त स्टॉक उपलब्ध कराया गया है। वर्तमान में प्रदेश में लगभग 6.40 लाख मीट्रिक टन यूरिया, 1.57 लाख मीट्रिक टन डीएपी, 3.56 लाख मीट्रिक टन एनपीके तथा 3.50 लाख मीट्रिक टन एसएसपी खाद उपलब्ध है। इस प्रकार डीएपी एवं एनपीके मिलाकर कुल 5.13 लाख मीट्रिक टन खाद का भंडारण उपलब्ध है। वैश्विक परिस्थितियों विषय होने के बावजूद भारत सरकार द्वारा प्रदेश में उर्वरकों की आपूर्ति तय कार्यक्रम के अनुसार लगातार एवं निर्बाध रूप से की जा रही है। प्रदेश में उपलब्ध खाद की जानकारी सोसायटीवार, मार्केट के डबल लॉक केंद्रवार तथा निजी दुकानवार ई-विकास पोर्टल पर उपलब्ध कराई गई है। किसान भाइयों से अपील की गई है कि वे अपनी आवश्यकता अनुसार खाद की बुकिंग ई-विकास पोर्टल के माध्यम से अपनी सोसायटी अथवा मनपसंद दुकान से कर सकते हैं तथा बुकिंग उपरत सुविधानुसार खाद प्राप्त कर सकते हैं। ई-विकास प्रणाली में राजस्व पट्टाधारी, वन पट्टाधारी, सिकमी किसान, शारीरिक रूप से अक्षम किसान, वृद्ध किसान, मृतक किसान के वारिसान तथा धार्मिक संस्थान एवं ट्रस्ट की भूमि के लिए भी खाद उपलब्ध कराने की सुविधा प्रदान की गई है।

सकारात्मक सोच के साथ शाजापुर पुलिस ने की एक अनूठी पहल

ब्राइटर माइंड्स कोर्स से करेंगे बच्चों का सर्वांगीण विकास

विनय उजाला

शाजापुर, निप्र। पुलिस का काम सिर्फ कानून व्यवस्था संचालना ही नहीं, बल्कि समाज के नौनिहालों का भविष्य संवारना भी है। इसी सकारात्मक सोच को चरितार्थ करते हुए शाजापुर पुलिस ने रविवार 10 मई को एक अनूठी पहल की शुरुआत की। बच्चों के मानसिक, बौद्धिक और शारीरिक विकास को नई उड़ान देने के उद्देश्य से पुलिस लाइन में ब्राइटर माइंड्स कोर्स 2026 के प्रथम बैच का शुभारंभ किया गया। पुलिस अधीक्षक यशपाल सिंह राजपूत के निर्देश एवं अतिरिक्त पुलिस अधीक्षक घनश्याम मालवीय के मार्गदर्शन में आयोजित इस कार्यक्रम का नेतृत्व रक्षित निरीक्षक वंदना सिंह ने किया। पुलिस लाइन स्थित दिशा लर्निंग हॉल परिसर के मीटिंग हॉल में शुरू हुए इस कोर्स के पहले दिन लगभग 50 बच्चों ने पूरे उत्साह के साथ अपनी सहभागिता दर्ज कराई। इस दौरान पुलिस विभाग द्वारा बच्चों का निशुल्क पंजीयन भी किया गया।



खेल-खेल में सीखेंगे एकाग्रता और जीवन के गुर

इस कोर्स को विशेष रूप से इस तरह से डिजाइन किया गया है कि बच्चे बिना किसी मानसिक दबाव के, खेल-खेल में अपनी क्षमताओं को निखार सकें। कोर्स के दौरान बच्चों को कई रोचक और ज्ञानवर्धक गतिविधियां कराई जाएंगी। इनमें प्रमुख रूप से ब्लाइंड फोल्ड एक्टिविटी, सक्सेस की, आई एक्सरसाइज, ब्रेन एक्सरसाइज और ब्रीदिंग एक्सरसाइज शामिल हैं।

इसके अलावा बच्चों के मनोरंजन और सीखने की प्रक्रिया को आसान बनाने के लिए फन वीडियो, डॉस, डेमो वीडियो और आइडेंटिफिकेशन डेमो स्टेप जैसी नवीन तकनीकों का भी उपयोग किया जाएगा। उद्घाटन अवसर पर बच्चों में कुछ नया सीखने को लेकर भारी उत्साह और विशेष जिज्ञासा देखने को मिली। पुलिस विभाग द्वारा किए जा रहे इस नवाचारपूर्ण कार्यक्रम का

मुख्य उद्देश्य बच्चों को सकारात्मक मार्गदर्शन प्रदान कर उनका सर्वांगीण विकास करना है। इस पूरे ब्राइटर माइंड्स कोर्स में बच्चों को प्रशिक्षित करने की महत्वपूर्ण जिम्मेदारी ट्रेनर सूबेदार दीपिका डार, महिला प्रधान आरक्षक राधिका सक्सेना और महिला आरक्षक साक्षी शुक्ला संभालेंगी, जिनका इस कार्यक्रम में विशेष योगदान रहेगा।

दो सड़क हादसों में चार लोग घायल, एक रिटायर्ड कर्मचारी की मौत

विनय उजाला

शाजापुर, निप्र। जिले से गुजरने वाले नेशनल हाईवे-52 पर हुए दो अलग-अलग सड़क हादसों में एक सेवानिवृत्त कर्मचारी की दर्दनाक मौत हो गई, जबकि गर्मियों की छुट्टियां मनाते जा रहे एक ही परिवार के चार लोग गंभीर रूप से घायल हो गए।



दोनों ही घटनाओं में आरोपी चालक टक्कर मारने के बाद अपने वाहनों सहित मौके से फरार हो गए। पुलिस ने दोनों मामलों में प्रकरण दर्ज कर जांच शुरू कर दी है। प्राप्त जानकारी के अनुसार, पहला हादसा उकावाता पुलिस चौकी क्षेत्र में गिरी पेटील पंप के समीप रविवार सुबह करीब 8 से 9 बजे के बीच घटित हुआ। इंदौर से गुना की ओर जा रही

एक कार को पीछे से आ रहे एक तेज रफतार ट्रक ने जोरदार टक्कर मार दी। टक्कर इतनी जबर्दस्त थी कि कार पूरी तरह अनिर्घटित होकर सड़क किनारे बनी खंती में जा गिरी। इस हादसे में कार सवार पंकज शर्मा, उनकी पत्नी भारती शर्मा और दो बच्चे पार्थ व मानवी शर्मा घायल हो गए। बताया जा रहा है कि यह परिवार इंदौर से अपनी गर्मियों की छुट्टियां बिताने के लिए गुना जा रहा था। घटना की सूचना मिलते ही 108 एंबुलेंस मौके पर पहुंची और घायलों को सारांगपुर

अस्पताल पहुंचाया गया। वहां प्राथमिक उपचार के बाद सभी को शाजापुर जिला अस्पताल रेफर कर दिया गया है। हादसे के बाद ट्रक चालक वाहन सहित मौके से भाग निकला। वहीं, दूसरी दुर्घटना लालघाटी थाना क्षेत्र के अंतर्गत सांदीपनि विद्यालय के सामने हुई। यहां एक तेज गति वाले अज्ञात वाहन ने बाइक सवार एक बुजुर्ग को अपनी चपेट में ले लिया। जोरदार टक्कर लगने से बुजुर्ग को गंभीर मार दी। और उन्होंने मौके पर ही दम तोड़ दिया। पुलिस ने मृतक की शिनाख्त शाजापुर निवासी पुरुषोत्तम खत्री के रूप में की है, जो न्यायालय से सेवानिवृत्त कर्मचारी थे। परिजनों के मुताबिक, खत्री रविवार सुबह किसी काम से घर से निकले थे, लेकिन उनके गंतव्य की जानकारी परिवार को नहीं थी।

बाइक चोरी की रिपोर्ट लिखाने थाने पहुंचे युवक को आया मिर्गी का दौरा, पुलिस ने तुरंत पहुंचाया अस्पताल

विनय उजाला

शाजापुर, निप्र। शहर के कोतवाली थाने में उस वक्त अचानक हड़कंप मच गया, जब अपनी चोरी हुई बाइक की शिकायत लेकर पहुंचा एक युवक मुख्य गेट पर ही बेसुध होकर गिर पड़ा। ड्यूटी पर मौजूद पुलिसकर्मियों ने बिना किसी एंबुलेंस का इंतजार किए तत्परता दिखाते हुए उसे तुरंत अॉटो से जिला अस्पताल पहुंचाया, जहां उसका इलाज किया गया। प्राप्त जानकारी के अनुसार, चोमा गांव का रहने वाला सुनील अपनी बाइक चोरी की रिपोर्ट दर्ज कराने शाजापुर कोतवाली थाने आया था। जैसे ही वह थाने के मुख्य द्वार तक पहुंचा, उसे अचानक मिर्गी का दौरा पड़ा और वह जमीन पर गिर गया। युवक



को इस हालत में देख पुलिसकर्मी उसे फौरन अस्पताल ले गए, जिससे उसे समय पर प्राथमिक उपचार मिल सका। बताया जा रहा है कि सुनील की बाइक दो दिन पहले धोबी चौराहे स्थित बालाजी होटल के पास से चोरी हो गई थी। उसने अपने स्तर पर काफी खोजबीन की, लेकिन जब कोई सुराग नहीं मिला तो वह रविवार को हाताश होकर थाने पहुंचा था।

कुएं में ड्रिलिंग कर रही बोरवेल मशीन में लगी भीषण आग



जलकर हुई खाक

विनय उजाला

शाजापुर, निप्र। गर्मी के मौसम में गहराते जल संकट के बीच कुओं का जलस्तर बढ़ाने के प्रयास में जुटे किसान और मशीन चालक को एक बड़े हादसे का सामना करना पड़ा। क्षेत्र में एक कुएं में आड़ा होल करने (क्षेत्रित ड्रिलिंग) के लिए लगाई गई बोरवेल मशीन भीषण आग की चपेट में आकर पूरी तरह जलकर खाक हो गई। इस घटना ने एक बार फिर मोहन बड़ोदिया जनपद मुख्यालय पर दमकल वाहन न होने की बड़ी खामी को उजागर कर दिया, जिससे समय रहते आग पर काबू नहीं पाया जा सका। मिली जानकारी के अनुसार, करजू क्षेत्र में नया अकोदिया के पास स्थित जंगल में एक गांव के किसान के कुएं में पानी की भारी कमी हो गई थी। जलस्तर बढ़ाने के लिए कुएं के अंदर आड़ा होल लगाने वाली बोरवेल मशीन से काम चल रहा था।

मौके पर मौजूद प्रत्यक्षदर्शी किसानों ने बताया मशीन अत्यधिक गर्म हो गई। इसी दौरान मशीन के अंदर शॉर्ट सर्किट हुआ और अचानक आग भड़क उठी। देखते ही देखते आग ने विकराल रूप ले लिया और पूरी मशीन धू-धू कर जलने लगी। इस हादसे ने स्थानीय प्रशासन की आपातकालीन व्यवस्थाओं पर भी सवाल खड़े कर दिए हैं। ग्रामीणों और किसानों का कहना है कि यदि मोहन बड़ोदिया जनपद मुख्यालय पर दमकल (फायर ब्रिगेड) की सुविधा होती, तो आग पर बहुत जल्दी काबू पाया जा सकता था और लाखों रुपये की मशीन को खाक होने से बचाया जा सकता था। स्थानीय स्तर पर दमकल उपलब्ध न होने के कारण बड़ागांव से फायर ब्रिगेड को बुलाना पड़ा। जब तक दमकल की गाड़ी मौके पर पहुंची, तब तक मशीन का अधिकांश हिस्सा जल चुका था। बाद में दमकल कर्मियों ने किसी तरह आग पर पूरी तरह काबू पाया।

मातृ दिवस पर समर्पित

‘माँ... जो हर कठिनाई में अडिग रही’

- राशि शकुंतला परिहार की ओर से

माँ केवल एक शब्द नहीं, बल्कि वह शक्ति है जो अपने बच्चों के लिए हर दर्द, हर संघर्ष और हर कठिन परिस्थिति को मुस्कुराकर सह लेती है। संसार में यदि निस्वार्थ प्रेम का कोई सबसे सुंदर रूप है, तो वह माँ का प्रेम है। माँ वह छांव है, जो तपती धूप में भी अपने बच्चों को ठंडक देती है और स्वयं कठिनाइयों की आग में जलकर भी उनके जीवन को रोशन करती रहती है।



आज मातृदिवस के अवसर पर मैं अपनी पूजनीय माँ, श्रीमती शकुंतला देवी परिहार को हृदय की गहराइयों से नमन करती हूँ। उन्होंने जीवन की अनेक कठिन परिस्थितियों का सामना किया, लेकिन कभी अपने बच्चों का हाथ नहीं छोड़ा। समय चाहे कितना भी कठोर रहा हो, परिस्थितियाँ चाहे कितनी भी विपरीत रही हों, उन्होंने हमेशा अपने बच्चों के सपनों को अपनी ताकत बनाया। एक माँ के रूप में उनका संघर्ष केवल परिवार चलाने तक सीमित नहीं था, बल्कि उन्होंने अपने बच्चों को संस्कार, आत्मविश्वास, मेहनत और ईमानदारी का वह अमूल्य धन दिया, जो किसी भी संपत्ति से कहीं अधिक मूल्यवान है। उन्होंने हर परिस्थिति में यह सिखाया कि जीवन में कठिनाइयाँ चाहे जितनी आएँ, हिम्मत और विश्वास कभी नहीं छोड़ना चाहिए। कई बार जीवन में ऐसे क्षण आए जब परिस्थितियाँ टूट जाने का कारण बन सकती थीं, लेकिन माँ स्वयं टूटकर भी अपने बच्चों को टूटने नहीं देती थीं। उनकी आँखों में आँसू होते थे, पर होठों पर हमेशा हौसला और आशीर्वाद रहता था। उन्होंने अपने सपनों से पहले हमेशा अपने

बच्चों के भविष्य को महत्व दिया। यही त्याग उन्हें एक आदर्श माँ बनाता है। आज यदि हम जीवन में आगे बढ़ पा रहे हैं, सम्मान पा रहे हैं और अपने सपनों को पूरा करने का साहस रखते हैं, तो उसके पीछे माँ के अथक संघर्ष, तपस्या और प्रेम का बहुत बड़ा योगदान है। माँ ने कभी यह एहसास नहीं होने दिया कि परिस्थितियाँ कठिन हैं। उन्होंने हर दर्द को अपने भीतर छिपाकर हमारे चेहरे पर मुस्कान बनाए रखी। माँ, आप केवल हमारे परिवार की शक्ति नहीं, बल्कि त्याग, धैर्य और ममता की जीवित प्रतीमा हैं। आपके संघर्ष और प्रेम को शब्दों में बौंध पाना संभव नहीं है। इस मातृदिवस पर हम केवल इतना कहना चाहते हैं कि हमें आप पर गर्व है। आपका जीवन हर माँ के लिए प्रेरणा है और आपके संस्कार हमारी सबसे बड़ी पूंजी हैं। ईश्वर से यही प्रार्थना है कि आपको हमेशा स्वस्थ, खुश और सम्मानित रखें। आपका आशीर्वाद ही हमारी सबसे बड़ी ताकत है।

मातृदिवस की हार्दिक शुभकामनाएँ।

विनय उजाला

हजारों श्रद्धालुओं ने ग्रहण की महाप्रसादी

खरडू बड़ी में भगवान श्री विश्वकर्मा प्राण प्रतिष्ठा महोत्सव का भव्य समापन

विनय उजाला

बाग, निप्र। ग्राम खरडू बड़ी जिला झालुआ में आयोजित चार दिवसीय भगवान श्री विश्वकर्मा प्राण प्रतिष्ठा महोत्सव का शुक्रवार को भक्तिमय वातावरण में भव्य समापन हुआ। भगवान श्री विश्वकर्मा मंदिर के गर्भगृह में मूर्ति स्थापना, शिखर पर धर्मध्वज एवं कीर्ति स्तंभ पर ध्वजारोहण के साथ महाआरती संपन्न हुई। इसके पश्चात विशाल महाप्रसादी एवं महाभंडारे का आयोजन किया गया, जिसमें हजारों श्रद्धालुओं ने प्रसाद ग्रहण किया। समापन समारोह में दिल्ली से

पथारे अखिल भारतीय विश्वकर्मा विराट संघ राष्ट्रीय अध्यक्ष यशपाल पंचाल मुख्य अतिथि के रूप में उपस्थित रहे। कार्यक्रम को पीपलखुँटा धाम हनुमंत आश्रम के महंत दयाराम दास महाराज का पावन सान्निध्य प्राप्त हुआ। मंचासिन अथिति प्रदेश महामंत्री मदनलाल पंचाल (कुंदनपुर), विश्वकर्मा महापंचायत राष्ट्रीय सलाहकार अशोक पंवार, भगोरिया पंचाल समाज अध्यक्ष जगदीश पंचाल थंसेला, सालिग्राम पंवार बना, गया, जिसमें हजारों श्रद्धालुओं ने प्रसाद ग्रहण किया। समापन समारोह में दिल्ली से

प्रकाश चितरोडे, जगदीश पंचाल (काकनवाणी), जयप्रकाश रणछोड़ (रम्भापुर), सुरेश भाई (मेघनगर), हीरालाल पंचाल (कल्याणपुर), उमेश पंचाल (कुंदनपुर) तथा राजेश पंचाल (दाहोद) उपस्थित थे। सर्व विश्वकर्मा समाज मध्य प्रदेश, गुजरात एवं राजस्थान से पुरुष व महिला बड़ी संख्या में समाजजन एवं गणमान्य नागरिक उपस्थित रहे। तीनों राज्यों से आए

संपन्न हुआ। महाआरती के लाभार्थी प्रवीण पंचाल एवं वरदीचंद पंचाल रहे, जिन्होंने प्रथम आरती का लाभ लिया। चार दिनों तक चले इस धार्मिक आयोजन में पंचाल, राजेंद्र पंचाल, मनोज पंचाल, धर्मद पंचाल, युवा टीम एवं मातृशक्ति द्वारा भव्य स्वागत किया गया। चार दिवसीय महारूढ़ नवकंडीय यज्ञ की पूर्णाहुति के साथ सृष्टि के रचयिता भगवान श्री विश्वकर्मा की प्रतिमा गर्भगृह में स्थापित की गई। मंदिर शिखर एवं धर्मदण्ड की स्थापना वरदीचंद पंचाल द्वारा की गई। ध्वजदंड एवं कीर्ति स्तंभ पर ध्वजारोहण मदनलाल पंचाल कुंदनपुर के द्वारा



प्रधानमंत्री मोदी के नेतृत्व में पूरे देश में हुआ खादी पुनर्जागरण का सूत्रपात

खादी आत्मनिर्भर मध्यप्रदेश का सशक्त आधार: डॉ. यादव

विनय उजाला


भोपाल, निप्र। मुख्यमंत्री डॉ. मोहन यादव ने कहा है कि खादी केवल वस्त्र नहीं, बल्कि राष्ट्र की गौरवशाली पहचान और आत्मनिर्भर भारत का पथप्रदर्शक है। प्रधानमंत्री नरेन्द्र मोदी के नेतृत्व में खादी को 'नए भारत की नई खादी' के रूप में नई पहचान मिली है, जिससे पूरे देश में खादी पुनर्जागरण का सूत्रपात हुआ है। मुख्यमंत्री डॉ. यादव ने कहा कि आत्मनिर्भर मध्यप्रदेश, युवाओं का सशक्तिकरण और ग्रामीण विकास उनकी सरकार की सर्वोच्च प्राथमिकताओं में है।

कुटीर एवं ग्रामोद्योग राज्यमंत्री

(स्वतंत्र प्रचार) दिलीप जायसवाल ने कहा कि प्रधानमंत्री मोदी के 'आत्मनिर्भर भारत, भारत में बनाओ, स्वदेशों के लिए मुखर, स्टार्टअप इंडिया' जैसे अभियानों और 'सबका साथ, सबका विकास' मंत्र ने खादी एवं ग्रामोद्योग को वैश्विक पहचान दिलाई है। 'स्थानीय से वैश्विक' का दृष्टिकोण कारीगरों और ग्रामीण उद्यमियों को मुख्यधारा की अर्थव्यवस्था से जोड़ रहा है। भारत सरकार के वस्त्र मंत्रालय द्वारा 50 हजार से 5 लाख तक की ऋण सुविधा व्यक्तितगत बुनकर, उद्यमी, स्व-सहायता समूह, हथकरघा संगठन और सहकारी समितियों को दी जा रही है।

तीन वर्षों में दिया 268.50 लाख रुपए का ऋण

बोर्ड के माध्यम से खादी और ग्रामोद्योग राज्य की प्रगति का सशक्त स्तंभ बन रहे हैं। बुनकर मुद्रा योजना के तहत पिछले तीन वर्षों 2023-24 से 2025-26 में कुल 194 बुनकरों को 268.50 लाख रुपये का ऋण वितरित किया गया है। वर्ष 2023-24 में 44 बुनकरों को 21.40 लाख, 2024-25 में 147 बुनकरों को 231.80 लाख और 2025-26 में 3 बुनकरों को 15.30 लाख रुपये का ऋण दिया गया। गांधीजी के 'ग्राम स्वराज' और 'गाँव की ओर जाओ' बोर्ड ग्रामीण क्षेत्रों में रोजगार सृजन, परंपरागत कारीगरी को आधुनिक नवाचार से जोड़ने और सांस्कृतिक गौरव को बढ़ाने का कार्य कर रहा है। बुनकरों की सामाजिक सुरक्षा के लिए प्रधानमंत्री जीवन बीमा योजना में तीन वर्षों में 61 बुनकर और प्रधानमंत्री सुरक्षा बीमा योजना में 840 बुनकर बीमित किए गए। प्रधानमंत्री जीवन बीमा योजना में 436 रुपये वार्षिक शुल्क पर 2 लाख का जीवन बीमा और प्रधानमंत्री सुरक्षा बीमा योजना में मात्र 20 रुपये वार्षिक शुल्क पर 2 लाख का दुर्घटना बीमा मिल रहा है।



और 'कबीरा' जैसे नाम स्थापित किए गए हैं जो पुरुषता और परंपरा के प्रतीक हैं। 'अपना हाथ - अपना साथ' के मार्गदर्शन में महिला स्व-


खादी के साथ मसाले, साबुन, जड़ी-बूटी उत्पाद एवं हस्तनिर्मित वस्तुओं को बढ़ावा दे रहा है। विपणन के लिए 'विन्ध्या वेली'

ज्ञान भारत मिशन

सांस्कृतिक विरासत को आधुनिक तकनीक से जोड़ने की पहल

विनय उजाला

बड़वानी, निप्र। भारत सरकार द्वारा प्रारंभ किया गया ज्ञान भारत मिशन देश की प्राचीन पांडुलिपियों, दुर्लभ ज्ञान परंपराओं एवं सांस्कृतिक धरोहरों के संरक्षण को दिशा में एक ऐतिहासिक एवं दूरदर्शी पहल के रूप में उभर रहा है। कलेक्टर जयति सिंह के मार्गदर्शन में जिले की ऐतिहासिक एवं सांस्कृतिक धरोहरों से संबंधित पांडुलिपियों को सुरक्षित एवं डिजिटल करने के उद्देश्य से ज्ञान भारत मिशन एप की प्रक्रिया एवं आधारित एक महत्वपूर्ण ऑनलाइन गुगल मीट का आयोजन किया गया। कार्यक्रम में प्रशासनिक अधिकारियों, इतिहासविदों, शिक्षाविदों एवं विषय विशेषज्ञों ने सहभागिता करते हुए इस राष्ट्रीय अभियान को जन-आंदोलन बनाने पर बल दिया। ज्ञान भारत मिशन के जिला नोडल अधिकारी एवं डिप्टी कलेक्टर शक्ति सिंह चौहान ने कहा कि भारत का प्राचीन ज्ञान एवं विज्ञान अत्यंत समृद्ध और विश्वविख्यात रहा है। भारतीय पांडुलिपियाँ हमारी बौद्धिक, सांस्कृतिक और आध्यात्मिक विरासत का जीवंत स्वरूप हैं। उन्होंने कहा कि ज्ञान भारत मिशन केवल पांडुलिपियों का डिजिटलकरण कार्यक्रम नहीं, बल्कि भारतीय ज्ञान परंपरा को भविष्य की पीढ़ियों तक सुरक्षित पहुँचाने का राष्ट्रीय अभियान है। बड़वानी जिले में उपलब्ध ऐतिहासिक पांडुलिपियों का सर्वे कर उन्हें ज्ञान भारत मिशन एप के माध्यम से सुरक्षित डिजिटल स्वरूप प्रदान किया जाएगा। चौहान ने जानकारी दी कि इस कार्य के प्रभावी संचालन हेतु कलेक्टर जयति सिंह की अध्यक्षता में जिला स्तरीय समिति का गठन किया गया है। समिति में इतिहासविद् एवं पूर्व कुलपति डॉ. शिवनारायण यादव, प्राचार्य डॉ. वीणा सत्य, डॉ. पुष्पलता खरे, डॉ. मंगला ठाकुर, शिवपाल सिंह सिसोदिया, डॉ. मधुसूदन चौबे, डॉ. अनिल पाटीदार, डॉ. ज्योति जोशी, डॉ. अंतिम मौर्य तथा मनीष दासोंधी सदस्य के रूप में शामिल हैं।



ऑनलाइन बैठक में इंदौर से जिले के प्रभारी एवं विषय विशेषज्ञ अनिल जोशी तथा पुरातत्व विभाग भोपाल से श्री अमन अस्वाल ने ज्ञान भारत मिशन एप की तकनीकी प्रक्रिया, पांडुलिपियों के सर्वेक्षण, जियो-टैगिंग, दस्तावेजीकरण एवं डिजिटल अपलोडिंग संबंधी आवश्यक जानकारी प्रदान की उन्होंने बताया कि यह महत्वपूर्ण कार्य प्रथम चरण में जून माह तक संचालित किया जाएगा। बैठक में डॉ. मंगला ठाकुर ने जनजागरण की आवश्यकता पर बल देते हुए कहा कि समाज, मंदिरों, आश्रमों, पुस्तकालयों एवं निजी संग्रहकर्ताओं को इस अभियान से जोड़ना आवश्यक है। उन्होंने बड़वानी रियासत से संबंधित महत्वपूर्ण दस्तावेजों की जानकारी साझा की। डॉ. ज्योति जोशी ने धाबाबावड़ी क्षेत्र में उपलब्ध दस्तावेजों पर प्रकाश डाला। डॉ. अनिल पाटीदार ने लोक इतिहास से संबंधित सामग्री के महत्व को रेखांकित किया।

खाद्य सुरक्षा प्रशासन की आइसक्रीम निर्माण इकाइयों पर कार्रवाई

दो प्रतिष्ठानों से 10 नमूने जाँच हेतु लिए गए

विनय उजाला

इन्दौर, निप्र। कलेक्टर श्री शिवम वर्मा के निर्देशन में खाद्य सुरक्षा प्रशासन, इंदौर द्वारा खाद्य पदार्थों की गुणवत्ता एवं स्वच्छता सुनिश्चित करने के उद्देश्य से सतत निरीक्षण एवं जांच कार्रवाई की जा रही है। इसी क्रम में 10 मई, 2026 को खाद्य सुरक्षा अधिकारियों के संयुक्त दल द्वारा शहर की दो आइसक्रीम निर्माण इकाइयों का औचक निरीक्षण कर कुल 10 खाद्य नमूने जांच हेतु लिए गए।

खाद्य सुरक्षा अधिकारियों के संयुक्त दल द्वारा राजाराम नगर स्थित चैंपियंस आइसक्रीम एंड प्रोजन फ्रूड इकाई का निरीक्षण किया गया। जहां खाद्य कारोबारकर्ता नीलेश विश्वकर्मा उपस्थित पाए गए।

निरीक्षण के दौरान निर्माण हेतु वैध अनुज्ञप्ति उपलब्ध नहीं पाई गई। साथ ही पैकेजिंग सामग्री पर लेबलिंग संबंधी जानकारी भी अपूर्ण मिली। निरीक्षण में रॉ मटेरियल का भंडारण अस्वच्छ एवं अव्यवस्थित पाया गया तथा कुछ जंग लगे सांचे भी उपयोग में पाए

गए। निर्माण में प्रयुक्त पानी की जांच रिपोर्ट भी प्रस्तुत नहीं की गई। फ्रीजर रूम में खाद्य सामग्री का भंडारण निर्धारित मानकों के अनुरूप नहीं पाया गया। मौके से वनीला प्रोजन डेजर्ट, केसर पिस्ता कुल्फी, मावा एवं चॉकलेट पेस्ट के कुल 4 नमूने जांच हेतु लिए गए। वैध निर्माण अनुज्ञप्ति प्राप्त होने तक संबंधित इकाई का निर्माण कार्य स्थगित कर दिया गया है।

रुद्राक्ष आइसक्रीम इकाई का निरीक्षण

इसी क्रम में कृष्णा पार्क कॉलोनी, छेदा बागडवास्थित रुद्राक्ष आइसक्रीम इकाई का भी खाद्य सुरक्षा अधिकारियों के संयुक्त दल द्वारा निरीक्षण किया गया। निरीक्षण के दौरान प्रभारी नरेश कुमार उपस्थित पाए गए। जांच में विभिन्न फ्लेवर की आइसक्रीम का निर्माण अस्वच्छ परिस्थितियों में किया जाना पाया गया। निर्माण में प्रयुक्त कई फ्लेवर बिना लेबल के मिले, जिन पर आवश्यक जानकारी अंकित नहीं थी। खाद्य पदार्थों के भंडारण स्थल पर भी अव्यवस्था पाई गई। मौके से आइसक्रीम के 5 एवं टूटी फ्रूटी का एक नमूना, इस प्रकार कुल 6 नमूने जांच हेतु लिए गए।

पाटी पुलिस की त्वरित कार्रवाई पांच लापता लड़कियों को ढूँढ कर लौटाई मुस्कान

विनय उजाला

पाटी (बड़वानी), निप्र। पुलिस अधीक्षक बड़वानी पंचविलोचन शुक्ल के निर्देशन में जिले में नाबालिग बालक/बालिकाओं एवं गुमशुदा व्यक्तियों की तलाश हेतु ऑपरेशन मुस्कान विशेष अभियान लगातार चलाया जा रहा है। इसी क्रम में अतिरिक्त पुलिस अधीक्षक धीरज बब्बर एवं डीएसपी (म.सु.) बड़वानी महेश सुनैया के मार्गदर्शन में थाना पाटी पुलिस ने तत्परता एवं संवेदनशीलता का परिचय देते हुए घर से लापता 04 नाबालिग बालिकाओं एवं 01 बालिग युवती को मात्र 06 घंटे के भीतर सुरक्षित दस्तयाव कर परिजनों के सुपुर्द किया।

थाना पाटी क्षेत्र निवासी फरियादी द्वारा चौकी बोकराटा पर उपस्थित होकर सूचना दी गई कि उसकी दो नाबालिग लड़कियाँ, उसके भाई की अन्य दो नाबालिग लड़कियाँ एवं उसके बाबा की एक बालिग लड़की घर के सामने सड़क पर नाले पर नहाने जाने की बात कहकर दोपहर लगभग 01 बजे घर से निकली थीं, जो वापस नहीं लौटीं। परिजनों द्वारा आसपास एवं



रिश्तेदारी में काफी तलाश करने के बावजूद उनका कोई पता नहीं चलने पर फरियादी की सूचना पर देहाती नालसी लेखबद्ध कर थाना पाटी पर नाबालिग बालिकाओं के संबंध में अ.क्र. 161/2026 धारा 137(2) बीएनएस एवं बालिग युवती के संबंध में गुमशुदगी क्रमांक 27/2026 दर्ज कर तत्काल तलाश प्रारंभ की गई। मामले की गंभीरता को देखते हुए थाना प्रभारी पाटी उनि रामदास यादव द्वारा तत्काल विशेष टीम गठित कर खोजबीन प्रारंभ की गई। पुलिस टीम ने बिना समय गंवाए तकनीकी एवं पारंपरिक पुलिसिंग का समन्वय करते हुए लगातार प्रयास किए।

दस्तयावी के उपरंत सभी बालिकाओं एवं युवती की आवश्यक कार्रवाइयों कर उनकी सुरक्षा सुनिश्चित की गई। आवश्यक वैधानिक कार्रवाई एवं बयान दर्ज करने के बाद उन्हें सकुशल उनके परिजनों के सुपुर्द

किया गया। अपने बच्चों को सुरक्षित पाकर परिजनों ने भावुक होकर पुलिस प्रशासन का आभार व्यक्त किया। 'महिला एवं बाल सुरक्षा हमारी सर्वोच्च प्राथमिकता है। सूचना मिलते ही पुलिस टीम ने तत्परता से कार्रवाई करते हुए मात्र 06 घंटे के भीतर सभी बालिकाओं को सुरक्षित दस्तयाव किया।

पुलिस को इस संपूर्ण कार्रवाई में डीएसपी (म.सु.) एसडीओपी बड़वानी महेश सुनैया, उनि रामदास यादव थाना प्रभारी पाटी, सडनि आशीष शर्मा चौकी प्रभारी बोकराटा, चंपालाल मोदी, दिलीप सुवेल, प्र.आर. रितेश, नरेश, मौसम, घनश्याम, विजय, कमल, अर्चना, आर. शुभम मालवीया, सुनील, गजराज, अनिल, आर. राजकुमार, गोपाल, ज्ञानेश्वर, रंजना, डायल-112 पायलट योगेश, उनि रितेश खत्री, प्र.आर. योगेश पाटील एवं साइबर सेल बड़वानी के आर. मडिया को सराहनीय भूमिका रही।

संक्षिप्त समाचार

छनेरा नया हरसूद में महाराणा प्रताप जयंती मनाई



हरसूद (विनय उजाला)। शनिवार शाम को छनेरा-नया हरसूद में भारत के वीर सपूत महाराणा प्रताप की 586वीं जयंती मनाई गई। महाराणा प्रताप चौक पर महाराणा प्रताप जयंती के अवसर पर समस्त नगर वासी एकत्रित हुए और महाराणा प्रताप की जयंती मनाई गई। इस अवसर पर अभिनव स्कूल के प्राचार्य पंडित नारायण शर्मा ने महाराणा प्रताप के जीवन पर प्रकाश डालते हुए कहा कि महाराणा प्रताप ने अपने जीवन में संघर्ष को महत्वपूर्ण स्थान दिया न की मुगलों की गुलामी को। विधायक प्रतिनिधि कमल खंडेलवाल ने महाराणा प्रताप के जीवन पर प्रकाश डालते हुए कहा कि महाराणा प्रताप ने अपने देश और धर्म की रक्षा के लिए अपना सर्वस्व न्यौछावर किया, परंतु मुगलों की गुलामी स्वीकार नहीं की। संत बुधवार दास बाबा आश्रम के महंत अमीरदास बाबा ने कहा कि महाराणा प्रताप की जयंती भारत ही नहीं अपितु दूसरे देशों में भी मनाई जाती है। इस अवसर पर रामनिवास पटेल, कमलकांत भारद्वाज, रामजीवन पटेल, सीएल राजोरिया, हुकुमचंद पटेल, पंडित सत्यनारायण जोशी, हरेराम पटेल, शिवनारायण सेन, दीपक जलखरे, हरनारायण राजपूत, संस्कार राजपूत, रोहित माली, विजय बादल, अभिमन्यु तोमर, आनंद राजपूत, राजेश बादल, विजय बादल, डॉ. अर्जुन रघुवंशी, विनोद राजपूत सहित बड़ी संख्या गणमान्य नागरिक उपस्थित रहे।

ग्राम सडियापानी में किया ग्राम चौपाल का आयोजन



हरसूद (विनय उजाला)। हरसूद पुलिस द्वारा पुलिस अधीक्षक आगम जैन के निर्देशन में रविवार को ग्राम सडियापानी में ग्राम चौपाल का आयोजन किया गया। जिसमें हरसूद थाना प्रभारी राजकुमार राठौर एवं उपनिरीक्षक रमेश मोरे द्वारा ग्रामीणों को यातायात जागरूकता के तहत हेलमेट धारण करने, शराब पीकर वाहन ना चलाने, ओवरलोड वाहन तथा तीन सवारी एवं पिकअप में सवारी न बैठाने के संबंध में जानकारी दी गई। साथ ही साइबर जागरूकता संबंधी एपिके फाइल डाउनलोड नहीं करने एवं अनजान व्यक्ति को गोपनीय जानकारी साझा नहीं करने के संबंध में जानकारी दी। इस अवसर पर ग्राम सरपंच एवं कोटवा तथा बड़ी संख्या में ग्रामीण मौजूद थे।

सडक दुर्घटनाओं में कमी लाने के लिए चिह्नित ब्लैक स्पॉट पाईंट पर रेक्टिफिकेशन का कार्य प्रारंभ



बुरहानपुर, निप्र। सडक दुर्घटनाओं में कमी लाने एवं नागरिकों में जिम्मेदार यातायात व्यवहार विकसित करने के उद्देश्य से बुरहानपुर पुलिस द्वारा जिले भर में व्यापक सडक सुरक्षा जागरूकता अभियान संचालित किया जा रहा है। यह अभियान केवल नियमों के पालन तक सीमित न रहकर, प्रत्येक नागरिक के जीवन की सुरक्षा से जुड़ा एक महत्वपूर्ण सामाजिक दायित्व बनता जा रहा है। अ.तु.पुलिस अंतर सिंह कनेश के निर्देशन में नगर पुलिस अधीक्षक गौरव पाटिल के मार्गदर्शन रविवार दिनांक 10.05.2026 को यातायात थाना प्रभारी राजेश बारवाल, यातायात स्टाफ एवं एमपीआरडीसी टीम के साथ चिन्हित निर्धारित ब्लैक स्पॉट पाईंट जैसे - 01— जैनाबाद फाटा 02— दरियापुर बस स्टैंड 03— मंडाबा फाटा 04— शनि मंदिर 05— बिजौरी फाटा 06— मोदरा पुलिया 07— इंडेन गैस एजेंसी के पास देहूतलाई 08— देहूतलाई पब्लिक स्कूल के पास टर्न 09— ग्राम दाहिना 10— शेखपुरा बस स्टैंड पाईंट निर्धारित किए गए हैं। इन प्वाइंटों पर रविवार को रेक्टिफिकेशन का काम शुरू किया गया। जिसमें रंबल स्ट्रिप, व्हाइट मार्किंग, केट आई (ब्लिंकर) दिशा सूचक और दुर्घटना संभावित क्षेत्र एक बोर्ड भी लगाये जायेंगे। इन कार्यों से चिन्हित ब्लैक स्पॉट प्वाइंटों पर होने वाली दुर्घटनाओं में कमी लाई जा सकती है।

शासकीय बालक क्रीड़ा परिसर खरगोन में सत्र 2026-27 में प्रवेश के लिए करें आवेदन

इन्दौर, निप्र। जनजातीय कार्य विभाग द्वारा संचालित शासकीय बालक क्रीड़ा परिसर, खरगोन (मेनगांव) में सत्र 2026-27 के लिए अनुसूचित जनजाति संवर्ग के खिलाड़ी छात्रों के चयन के लिए रिक्त सीटों पर आवेदन आमंत्रित किए गए हैं। इस पहल का उद्देश्य जनजातीय क्षेत्र के प्रतिभावान छात्रों को खेलों के माध्यम से बेहतर अवसर प्रदान करना एवं उन्हें राष्ट्रीय स्तर तक आगे बढ़ने के लिए प्रोत्साहित करना है। इच्छुक अनुसूचित जनजाति के छात्र निर्धारित आवेदन फार्म अपने संबंधित विकासखण्ड के विकासखण्ड शिक्षा अधिकारी कार्यालय अथवा शासकीय बालक क्रीड़ा परिसर, मेनगांव, खरगोन से कार्यालयीन समय में अधीक्षक से प्राप्त कर सकते हैं। भरे हुए आवेदन पत्र 11 मई 2026 से 15 जून 2026 के मध्य कार्यालयीन समय में अधीक्षक, शासकीय बालक क्रीड़ा परिसर, मेनगांव, खरगोन में जमा कराए जा सकेंगे।

हरसूद महाविद्यालय में नवाचार...

राष्ट्रीय प्रौद्योगिकी दिवस सप्ताह पर विद्यार्थियों को मिला निःशुल्क कोचिंग का उपहार

विनय उजाला

हरसूद, निप्र। स्वामी विवेकानंद शासकीय स्नातकोत्तर महाविद्यालय हरसूद के विद्यार्थियों के लिए प्रतियोगिता परीक्षाओं की तैयारी अब और भी आसान होने जा रही है। डॉ. कुंवर विजय शाह के मार्गदर्शन एवं कुंवर दिव्यादित्य शाह के प्रयासों से महाविद्यालय प्रशासन द्वारा एक महत्वपूर्ण निर्णय लेते हुए इंदौर की

सुप्रसिद्ध सत्याधी शर्मा क्लासेस के निर्देशक सत्येंद्र ठाकुर एवं अनिल शर्मा सर के साथ समन्वय कर ऑनलाइन लाइव कक्षाओं का शुभारंभ स्वामी विवेकानंद करियर मार्गदर्शन प्रकोष्ठ एवं शौर्य संकल्प प्रशिक्षण के अंतर्गत किया गया। राष्ट्रीय प्रौद्योगिकी दिवस के अवसर पर स्वामी विवेकानंद शासकीय स्नातकोत्तर महाविद्यालय हरसूद में प्राचार्य डॉ. जयेश वैष्णव की अध्यक्षता एवं



जनभागीदारों की समिति अध्यक्ष अश्विनी शर्मा की उपस्थिति में राष्ट्रीय प्रौद्योगिकी दिवस मनाया गया। इस अवसर पर प्रथम वक्ता के रूप में डॉ. रविंद्र परसाई ने राष्ट्रीय प्रौद्योगिकी दिवस के

उद्देश्य एवं महत्व के बारे में विस्तृत जानकारी दी। इसके पश्चात मुख्य वक्ता के रूप में शासकीय पॉलिटेक्निक महाविद्यालय हरसूद से पथरे विशेषज्ञ प्राचार्य प्रो. आरएस सिसोदिया प्रौद्योगिकी के बारे में विस्तृत जानकारी देते हुए उसके अनुप्रयोग समझाए। तत्पश्चात महाविद्यालय के प्राचार्य डॉ. जयेश वैष्णव ने तकनीकी की आवश्यकता के बारे में बताया। इसके साथ ही कार्यक्रम में

तकनीकी विज्ञान का आयोजन किया गया जिससे विद्यार्थियों को तकनीकी के नए आयाम से अवगत कराया गया। जनभागीदारों अध्यक्ष अश्विनी शर्मा ने कहा कि इस पहल का उद्देश्य महाविद्यालय के विद्यार्थियों को स्थानीय स्तर पर ही उच्च स्तरीय कोचिंग उपलब्ध करना है, ताकि वे भी राण्य एवं राष्ट्रीय स्तर की परीक्षाओं में अपनी जगह बना सकें।

प्रभारी मंत्री विश्वास सारंग आज खरगोन में

खरगोन, निप्र। मध्यप्रदेश शासन के सहकारिता, खेल एवं युवा कल्याण मंत्री और खरगोन जिले के प्रभारी मंत्री विश्वास कैलाश सारंग आज खरगोन में जिला विकास सलाहकार समिति, भाजपा जिला कार्यालय खरगोन में जिला कोर कमेटि और भाजपा मंडल अध्यक्षों के साथ बैठकों के शामिल होकर संगठनात्मक विषयों पर चर्चा के पश्चात दोपहर 02:00 बजे खरगोन से हरदा के लिए प्रस्थान करेंगे।

पश्चिम रेलवे-रतलाम मंडल ई-निविदा सूचना
Tender Notice No. M247GTWDETC 1710 262708 Dated 07.05.2026.
1. कार्य का नाम: 8 डीएर डीएर (सिग्नल इन प्रकर - 1710) के डीएर अक्टरेन्टेड सेट एवं अन्य संबद्ध उपकरणों का ओवरहालिंग कार्य। मासा - 05 नु डीएर Location: Office of CWM / OHS W/Rly. मु. का प्र. / दाहोड प. रेलवे कार्यालय.
2. कार्य की अनुमानित लागत: ₹ 3.34,89,275/-
3. बयाना राशि: ₹ 6,69,800/- 4. ई-निविदा जमा करने तथा खुलने की दिनांक तथा समय: ई-निविदा जमा करने की समय दिनांक तथा समय 29.05.2026 को 14.30 बजे तक तथा ई-निविदा उसी दिन 15.00 बजे खोली जायेगी।
5. The Tender Notice and documents available on the website www.reps.gov.in / E-Tenders/Works/IR Electrical. CRY/IND/43 हमें लाइक करें: [facebook.com/WesternRly](https://www.facebook.com/WesternRly)

:: जहिर सूचना ::
सर्वे साधारण को सूचित किया जाता है कि आवेदक गौरव पिता गोपाल किशन जायसवाल झोन 32, राजस्व विभाग पर सर्विस क्र./पिन क्र. 1001183573 पता - 28-एप सिलिकासन सिटी गिहालपुरसूडी, इंदौर के दर्ज नाम पर संपत्ति का नामांतरण चाहा गया है। इस जहिर सूचना प्रकाशन दिनांक से 7 दिवस की अवधि में किसी भी व्यक्ति बैंक, संस्था व अन्य को उक्त संपत्ति पर किसी भी प्रकार की आपत्ति हो तो झोन क्र. 32 राजस्व विभाग में प्रभारी सहायक राजस्व अधिकारी के समक्ष अपनी आपत्ति प्रस्तुत करें। (अवधि पश्चात व बिना लेखी प्रमाण प्रस्तुत आपत्ति स्वीकार नहीं की जावेगी।)
प्रभारी अधिकारी, पंजीवन कार्यालय, मोती नविला झोन क्र.32, नगर पालिक निगम इंदौर

पश्चिम रेलवे-रतलाम मंडल ई-निविदा सूचना
क्र. सं. 1) ई टेंडरिंग संख्या: EL-2025-26-45R. कार्य का नाम: Ratlam Division - Upgradation of station including circulating area, water supply and approach roads at Ujjain, Laxmibai nagar and Nalkheri (Simhastha 2028). अनुमानित लागत: ₹ 10320570.13 बयाना राशि: ₹ 206400.00 कार्य की समाप्ति अवधि: 12 Months. वेबसाइट पर अपलोड करने की तिथि: 05/05/2026. निविदा खुलने की तिथि: 02/06/2026. क्र. सं. 2) ई टेंडरिंग संख्या: EL-2026-27-06. कार्य का नाम: Ratlam - Electrical work in connection with repair to toilet blocks at DRM Office & TRD Building campus, provision of officers Toilet block near account section at DRM Office. अनुमानित लागत: ₹ 302211.42 बयाना राशि: ₹ 61000.00 कार्य की समाप्ति अवधि: 09 Months. वेबसाइट पर अपलोड करने की तिथि: 05/05/2026. निविदा खुलने की तिथि: 02/06/2026. CRY/IND/44 हमें लाइक करें: [facebook.com/WesternRly](https://www.facebook.com/WesternRly)



मैच में बने 400 से ज्यादा रन... रोमांचक हुई प्लेऑफ की जंग कांटे के मुकाबले में चेन्नई ने लखनऊ को रौंदा

चेन्नई, एजेसी
आईपीएल 2026 के हाईवोल्टेज मैच में लखनऊ सुपर जायंट्स की टीम को चेन्नई सुपर किंग्स ने 5 विकेट से हरा दिया। इस मैच में लखनऊ की टीम ने पहले बैटिंग करते हुए जोश इंग्लिश के 85 रन के दम पर लखनऊ की टीम ने 204 रन का स्कोर बोर्ड पर लगाया। जवाब में सीएसके ने उर्विल पटेल की धुआंधार पारी के दम पर इस मैच को आखिरी ओवर में जीत लिया। इसी के साथ सीएसके की टीम 12 अंक के साथ अंक तालिका में 5वें नंबर पर पहुंच चुकी है और टॉप 4 के काफी करीब भी है।

लखनऊ ने बनाए 204 रन
लखनऊ सुपर जायंट्स (एलएसजी) ने रविवार को एमए चिंदंबरम स्टेडियम में जारी आईपीएल 2026 के 53वें मुकाबले में चेन्नई सुपर किंग्स के खिलाफ जीत के लिए 204 रन का टारगेट रखा है। टीम को विशाल स्कोर तक पहुंचाने में सलामी बल्लेबाज जोश इंग्लिस का अहम योगदान रहा, जिन्होंने महज 33 गेंदों में 85 रन की पारी खेली।

इंग्लिस ने दी थी तूफानी शुरुआत
चेन्नई सुपर किंग्स के कप्तान ऋतुराज गायकवाड़ ने टॉस जीतकर लखनऊ सुपर जायंट्स को पहले बल्लेबाजी के लिए आमंत्रित किया। जोश इंग्लिस ने मिचेल मार्श के साथ मिलकर टीम को दमदार शुरुआत दिलाई। दोनों खिलाड़ियों ने पहले विकेट के लिए 31 गेंदों में 77 रन जोड़े। मिचेल मार्श 10 गेंदों में 1 छक्के के साथ 10 रन बनाकर आउट हुए, जिसके बाद इंग्लिस ने मोर्चा संभाला, जिन्होंने निकोलस पूरन (1) और कप्तान ऋषभ पंत (15) के साथ छेटी-छेटी साझेदारियां कीं। जोश इंग्लिस 33 गेंदों में 6 छक्कों और 10 चौकों के साथ 85 रन बनाकर पवेलियन लौटे।

IPL आईपीएल-2026 : आज का मुकाबला

PUNJAB KINGS VS DELHI CAPITALS

पंजाब किंग्स vs दिल्ली कैपिटल्स

स्थान : धर्मशाला समय : शाम 07.30 बजे से



धर्मशाला में तीन अलग-अलग पिचों पर खेले जाएंगे आईपीएल के मुकाबले

धर्मशाला, (हि.स.)
एचपीसीए के अंतरराष्ट्रीय क्रिकेट स्टेडियम धर्मशाला में खेले जाने वाले तीन आईपीएल मुकाबले तीन अलग-अलग पिचों पर खेले जाएंगे। हर मुकाबला मैदान की नई पिच में होगा, जिससे हर मैच में नया रोमांच देखने को मिलेगा। वहीं टीमों के अभ्यास के लिए मैदान में दो, जबकि आउटडोर प्रैक्टिस मैदान में सात पिचें उपलब्ध रहेंगी। खिलाड़ी नेट प्रैक्टिस में बल्लेबाजी व गेंदबाजी कर पिचों के मिजाज को भी समझ सकेंगे। धर्मशाला के मैदान में तेज गेंदबाजों को रफ्तार के साथ उछाल के साथ बल्लेबाजों को शांत खेलने में और स्पिनरों को भी मदद मिल पाएगी। इससे पहले हुए अंतरराष्ट्रीय टेस्ट मैचों, एकदिवसीय व टी-20 सहित आईपीएल मैचों में भी पिचों ने कमाल का खेल दिखाया है।



भारतीय महिला टीम ने चीन को हराकर स्वर्ण पदक जीता

शंघाई, (हि.स.)
चीन के शंघाई में आयोजित तीरंदाजी विश्व कप 2026 के दूसरे चरण में भारतीय महिला क्रिकेट टीम ने मेजबान चीन को शूट-आउट में हराकर स्वर्ण पदक जीता। दीपिका कुमारी, अंकिता भक्त और कुमकुम मोहद को भारतीय टीम का रविवार को मुकाबला पीपुल्स रिपब्लिक ऑफ चाइना की झू जिंगयी, हुआंग युवेई और यु क्यूई से था। चार सेट के अंत में दोनों टीमों 4-4 से बराबरी पर थीं, जिसके बाद शूट आउट कराया गया। भारतीय तिकड़ी ने शूट आउट में शानदार प्रदर्शन करते हुए 28-26 से जीत दर्ज की। शूट आउट में अंकिता ने नौ के स्कोर के साथ शुरुआत की, जबकि कुमकुम ने शानदार 10 अंक जुटाए। जब खिताब जीतने के लिए आठ अंक की जरूरत थी तब दीपिका ने धैर्य रखते हुए नौ अंक के साथ टीम की जीत पक्की कर दी। दूसरी ओर, सिमरनजीत कौर रविवार को कांस्य पदक से चूक गईं। उन्हें दक्षिण कोरिया की जांग मिन्ही से हाथों मैच में 6-4 से हार का सामना करना पड़ा।

डेब्यू टेस्ट में किया कमाल... अजान अवैस का बांग्लादेश के खिलाफ शतक...

ढाका, एजेसी
बांग्लादेश और पाकिस्तान के बीच दो टेस्ट मैचों की सीरीज का पहला मुकाबला शेर-ए-बांग्ला राष्ट्रीय क्रिकेट स्टेडियम में खेला जा रहा है। टेस्ट के तीसरे दिन रविवार को पाकिस्तान के युवा बल्लेबाज अजान अवैस ने एक बड़ी उपलब्धि हासिल की। अपना डेब्यू टेस्ट खेल रहे अवैस ने शतक लगा दिया। डेब्यू टेस्ट में शतक लगाने वाले अजान अवैस पाकिस्तान के 14वें बल्लेबाज बने हैं।

103 रनों की पारी खेली
अवैस ने तीसरे दिन की शुरुआत दूसरे दिन के स्कोर 85 रन से की। बाएं हाथ के 21 साल के इस बल्लेबाज ने पारी के 51वें ओवर में नाहिद राणा की गेंद पर एक रन लेकर अपना पहला टेस्ट शतक पूरा किया। हालांकि, अवैस की पारी जल्द समाप्त हो गई। वह 165 गेंदों पर 14 चौकों की मदद से 103 रन बनाकर आउट हुए। पारी की शुरुआत करने आए अवैस ने पहले विकेट के लिए इमाम-उल-हक के साथ 106 और दूसरे विकेट के लिए अब्दुल्लाह फजल के साथ 104 रन की साझेदारी की।



विदेशी निवेशकों ने 2026 में की दो लाख करोड़ से अधिक की निकासी

नई दिल्ली, (हि.स.)
इस साल फरवरी के बाद से घरेलू शेयर बाजार में विदेशी पोर्टफोलियो निवेशकों (एफपीआई) की बिकवाली का सिलसिला मई के महीने में भी लगातार बना हुआ है। इस महीने विदेशी पोर्टफोलियो निवेशकों स्टॉक मार्केट में बिकवाली करके 14,231 करोड़ रुपये की निकासी कर चुके हैं। मई के महीने में अभी तक हुए कारोबार में हुई बिकवाली के आंकड़ों को मिला दिया जाए, तो कैलेंडर ईयर 2026 में विदेशी पोर्टफोलियो निवेशकों द्वारा घरेलू शेयर बाजार में की गई बिकवाली का आंकड़ा दो लाख करोड़ के स्तर को भी पार कर गया है।

नेशनल सिक्योरिटीज डिपॉजिटरी लिमिटेड (एनएसडीएल) के आंकड़ों के अनुसार जनवरी से लेकर इस महीने आठ मई तक एफपीआई ने घरेलू शेयर बाजार में कुल 2,28,040 करोड़ रुपये की बिकवाली की है। जनवरी के महीने में विदेशी पोर्टफोलियो निवेशकों ने घरेलू शेयर बाजार में 35,962 करोड़ रुपये की बिकवाली की थी। फरवरी में एफपीआई ने बिकवाली की जगह लिवाली पर जोर दिया। इस महीने इन्होंने भारतीय शेयर बाजार में 22,615 करोड़ रुपये का निवेश किया।



रिकॉर्ड 1.17 लाख करोड़ रुपये की बिकवाली की
मार्च के महीने में एक बार फिर स्थिति बदल गई। इस महीने एफपीआई ने रिकॉर्ड 1.17 लाख करोड़ रुपये की बिकवाली की। अप्रैल के महीने में भी एफपीआई की ओर से हो रही बिकवाली का सिलसिला जारी रहा। इस महीने विदेशी पोर्टफोलियो निवेशकों ने 60,847 करोड़ रुपये के शेयर बेच डाले। मौजूदा महीने में भी आठ मई तक के पांच कारोबारी दिन में एफपीआई 14,231 करोड़ रुपये के शेयर बेच चुके हैं। फरवरी के महीने में विदेशी पोर्टफोलियो निवेशकों द्वारा की गई 22,615 करोड़ रुपये की लिवाली को इस साल की गई कुल बिकवाली के आंकड़े से यदि घटा भी दिया जाए, तब भी इस साल विदेशी निवेशकों द्वारा की गई बिकवाली का आंकड़ा दो लाख करोड़ के स्तर के ऊपर 2,05,425 करोड़ रुपये के स्तर पर पहुंचा हुआ नजर आता है।

महंगाई और ब्याज दरों को लेकर चिंति
एक्सपर्ट्स का मानना है कि इस साल विदेशी निवेशकों द्वारा घरेलू शेयर बाजार में की जा रही बिकवाली की मुख्य वजह ग्लोबल मैक्रो इकोनॉमिक अनसर्टनिटी है। विदेशी निवेशक विशेष रूप से जियो पॉलिटिकल रिस्क, महंगाई और ब्याज दरों को लेकर चिंतित हैं। जियो पॉलिटिकल टेंशन, विशेष रूप से पश्चिम एशिया में तनाव की स्थिति की वजह से कच्चे तेल की कीमत लगातार 100 डॉलर प्रति बैरल के स्तर के आसपास बनी हुई है। महंगाई के डर ने भी विदेशी निवेशकों को अपना पैसा सुरक्षित करने के लिए भी बिकवाली का तरीका अपनाने के लिए मजबूर कर दिया है।

हर दिन हो रहा 1700 रु. करोड़ का नुकसान तेल कंपनियों पर बड़ा आर्थिक बोझ

नई दिल्ली, एजेसी
दुनिया भर में चल रहे ऊर्जा संकट के बीच भारतीय उपभोक्ताओं को महंगे पेट्रोल-डीजल से बचाने की कोशिश अब सरकारी तेल कंपनियों पर भारी पड़ती दिख रही है। पिछले 10 हफ्तों से मिडिल-ईस्ट (पश्चिम एशिया) में जारी युद्ध की वजह से कच्चे तेल के दाम आसमान छू रहे हैं, लेकिन भारत में पेट्रोल, डीजल और रसोई गैस की कीमतें अब भी काफी कम रखी गई हैं। इस राहत की कोमल हमारी तीन बड़ी सरकारी कंपनियां इंडियन ऑयल, भारत पेट्रोलियम और हिंदुस्तान पेट्रोलियम अपनी जेब से भर रही हैं। इसको लेकर आए आंकड़े चौंकाते वाले हैं। ये कंपनियां हर दिन लगभग 1,600 से 1,700 करोड़ रुपये का घाटा सह रही हैं। अगर पिछले 10 हफ्तों का हिसाब जोड़ें, तो यह कुल नुकसान 1 लाख करोड़ रुपये के पार निकल चुका है। अब सवाल यह है कि ये कंपनियां आखिर कब तक इस भारी आर्थिक बोझ को बर्दाश्त कर पाएंगी।



दुनिया भर में मची है महंगाई, पर भारत में दाम स्थिर
जब से युद्ध शुरू हुआ है, अंतरराष्ट्रीय बाजार में कच्चे तेल की कीमतें 50 फीसदी तक बढ़ गई हैं। इसके बावजूद भारत में पेट्रोल और डीजल के दाम पिछले दो साल पुराने रेट पर ही टिके हुए हैं। दिल्ली में पेट्रोल आज भी 94.77 रुपये और डीजल 87.67 रुपये प्रति लीटर के करीब मिल रहा है। रसोई गैस की बात करें तो मार्च में सिलेंडर के दाम 60 रुपये बढ़ाए जा चुके थे, लेकिन वे अब भी लागत के मुकाबले बहुत कम हैं। दुनिया के दूसरे देशों की हालत देखें तो ब्रिटेन और जापान जैसे मुल्कों में ईंधन के दाम 30 फीसदी तक बढ़ चुके हैं। कई देशों में तो तेल की किल्लत तक हो गई है। भारत अपनी जरूरत का 40% कच्चा तेल और 90% एलपीजी बाहर से मंगवाता है, फिर भी सरकारी कंपनियों ने देश में सस्ताई रखने नहीं दी और न ही वैश्विक महंगाई का पूरा बोझ जनता पर डाला।

खतरे में कंपनियों का भविष्य और सरकार की भूमिका
तेल कंपनियों की कमाई का एकमात्र जरिया तेल बेचना है। इसी पैसे से वे कच्चा तेल खरीदती हैं और नए प्लांट लगाती हैं। पिछले 10 हफ्तों से जारी इस घाटे के कारण अब कंपनियों को अपना कामकाज चलाने और कच्चा तेल खरीदने के लिए भारी कर्ज लेना पड़ सकता है। जानकारों का कहना है कि अगर कच्चे तेल की कीमतें लंबे समय तक यूं ही ऊंची रहें, तो कंपनियों को भविष्य की अपनी बड़ी योजनाओं, जैसे रिफाइनरियों का विस्तार और वलीन पयूल प्रोजेक्ट्स को रोकना पड़ सकता है।

सरकार ने अपनी तरफ से कंपनियों को दिया सहारा
सरकार ने अपनी तरफ से कंपनियों को सहारा देने के लिए एक्ससाइज इयूटी (टेक्स) में बड़ी कटौती की है। पेट्रोल पर टैक्स 13 रुपये से घटाकर 3 रुपये कर दिया गया है और डीजल पर तो इसे 10 रुपये से घटाकर जीरो कर दिया गया है। इस कटौती से सरकार को भी हर महीने 14,000 करोड़ रुपये के राजस्व का नुकसान हो रहा है। एक्सपर्ट्स का मानना है कि अब पेट्रोल-डीजल के दाम बढ़ाने का फैसला पूरी तरह सरकार के हाथ में है। घाटे को देखते हुए दाम बढ़ाना अब जरूरी लगने लगा है, लेकिन सरकार को इसके लिए सही समय और सही बहोती का तालमेल बताना होगा। कंपनियों की मौली हालत ठीक रहने देश की ऊर्जा सुरक्षा के लिए बेहद जरूरी है।

अशोक कुमार पंडा ने सेल के सीएमडी का कार्यभार संभाला

नई दिल्ली, (हि.स.) डॉ. अशोक कुमार पंडा ने शनिवार को स्टील अथॉरिटी ऑफ इंडिया लिमिटेड (सेल) के चेयरमैन एवं प्रबंध निदेशक (सीएमडी) के रूप में कार्यभार को संभाल लिया है। पंडा ने अमरेंद्र प्रकाश की जगह ली, जिनका कार्यकाल 01 अप्रैल को समाप्त हो गया था। अशोक कुमार पंडा इससे पहले कंपनी के निदेशक (विच) के रूप में काम कर रहे थे। इस दौरान लगभग 9 महीनों तक उनके पास निदेशक (वार्निच्युक) का अतिरिक्त प्रभार भी रहा। डॉ. अशोक कुमार पंडा ने इलेक्ट्रिकल इंजीनियरिंग में बी.ई. पूरा करने के बाद वर्ष 1992 में मैनेजमेंट ट्रेनि (तकनीकी) के रूप में सेल में अर्पण करियर की शुरुआत की थी। वे विगत 3 दशकों से अधिक की अपनी विशिष्ट सेवा, अटूट समर्पण और दृढ़ संकल्प के बल पर वह कंपनी के भीतर नेतृत्व के उच्चमन स्तर तक पहुंचे हैं।

शेयर बाजार में भूचाल..! टॉप 4 कंपनियों का मार्केट कैप 1 ट्रिलियन घटा

मुंबई, एजेसी
पिछले कारोबारी हफ्ते शेयर बाजार में सीमित दायरे में कारोबार देखने को मिला। इस दौरान देश की टॉप-10 सबसे मूल्यवान कंपनियों में से चार कंपनियों के मार्केट कैप में कुल मिलाकर करीब 1 लाख करोड़ रुपये की गिरावट दर्ज की गई। सबसे ज्यादा नुकसान भारतीय स्टेट बैंक यानी एसबीआई को हुआ। बीते हफ्ते एसबीआई के बाजार पूंजीकरण में 44,722 करोड़ रुपये से ज्यादा की गिरावट आई। इसके बाद बैंक का कुल मार्केट कैप घटकर 9.41 लाख करोड़ रुपये रह गया। इसके अलावा भारतीय एयरटेल, टाटा कंसल्टेंसी सर्विसेज (टीसीएस) और लार्सन एंड टुब्रो (एल एंड टी) के वैल्यूएशन में भी कमी देखने को मिली। ऑनलाइन ट्रेडिंग और वेल्थ टेक फर्म के अनुसार भारतीय शेयर बाजार में पूरे हफ्ते उतार-चढ़ाव का माहौल बना रहा। शुरुआती कारोबारी सत्रों में मध्य पूर्व में तनाव कम होने और कच्चे तेल की कीमतों में नरमी की उम्मीद से बाजार को सहारा

इस सप्ताह दो कंपनियों के आईपीओ की लॉन्चिंग, चार शेयरों की होगी लिस्टिंग

नई दिल्ली, (हि.स.)
सोमवार यानी 11 मई से शुरू होने वाले कारोबारी सप्ताह के दौरान प्राइमरी मार्केट में मामूली हलचल रहने वाली है। इस सप्ताह दो कंपनियां अपना आईपीओ लॉन्च कर रही हैं। ये दोनों आईपीओ एसएमई सेगमेंट के हैं। इस सप्ताह मेनबोर्ड सेगमेंट का कोई आईपीओ नहीं खुलने वाला है। इन दो नए आईपीओ के अलावा पिछले सप्ताह खुले एक आईपीओ में भी इस सप्ताह निवेशक बोली लगा सकेंगे। ये आईपीओ भी एसएमई सेगमेंट का ही है। जहां तक नई लिस्टिंग की बात है, तो इस सप्ताह चार कंपनियां स्टॉक मार्केट में एंट्री करने वाली हैं। इस सप्ताह के दूसरे दिन 12 मई को आरएफबीएल फ्लेक्सि पैक का 35.33 करोड़ रुपये का आईपीओ सब्सक्रिप्शन के लिए खुलेगा। इस इश्यू में 14 मई तक बोली लगाई जा सकेगी। आईपीओ में बोली लगाने के लिए 47 रुपये से लेकर 50 रुपये प्रति शेयर का प्राइस बैंड तय किया गया है।

मिला था, लेकिन बाद में अमेरिका और ईरान के बीच बढ़ते तनाव ने निवेशकों की चिंता बढ़ा दी। उन्होंने कहा कि वैश्विक अनिश्चितताओं के चलते निवेशकों का रुख सतर्क बना रहा, जिसकी वजह से बाजार में मजबूती टिक नहीं सकी। जहां कुछ कंपनियों के मार्केट कैप में गिरावट आई, वहीं रिलायंस इंडस्ट्रीज, एचडीएफसी बैंक, आईसीआईसीआई बैंक, बजाज फाइनेंस, हिंदुस्तान यूनिवर्सल और एलआईसी जैसी कंपनियों के बाजार पूंजीकरण में बढ़ोतरी दर्ज की गई। इन छह कंपनियों ने मिलकर करीब 46,685 करोड़ रुपये का फायदा जोड़ा।



संक्षिप्त समाचार

मांडव में जुटे नर्मदा भक्त, संतों का लिया आशीर्वाद



मांडव (विनय उजाला), निप्र। अंतर्राष्ट्रीय संत बौद्धिक मंच जिला धार (म.प्र.) द्वारा 'नरेन्द्र मोदी विचार मंच' के तत्वावधान में 1 मई 2026 से प्रारंभ 'सम्पूर्ण माँ नर्मदा परिक्रमा' के उपलक्ष्य में मांडव में भव्य अभिनंदन कार्यक्रम आयोजित किया गया। परिक्रमा कर रहे स्वामी स्वदेशानंद गिरी महाराज, राष्ट्रीय अध्यक्ष, 'अंतर्राष्ट्रीय संत बौद्धिक मंच' नर्मदा परिक्रमा के दौरान मांडव पहुंचे। गुरुजी ने चतुर्भुज श्री राम जी मंदिर में दर्शन-पूजन कर भगवान श्रीराम का आशीर्वाद लिया। इसके पश्चात सभी भक्तों ने मांडव स्थित पवित्र रेवाकुंड के दर्शन कर माँ नर्मदा की आराधना की। इस अवसर पर प्रतिनिधिमंडल ने मांडव के पीठाधीश्वर महंत श्री नरसिंह दास महाराज से सौजन्य भेंट की। महंत श्री ने सभी भक्तों को परिक्रमा की सफलता का आशीर्वाद देते हुए कहा कि माँ नर्मदा की कृपा से यह यात्रा लोक कल्याणकारी सिद्ध होगी। कार्यक्रम में प्रदेश अध्यक्ष राजभाऊ भदौने, प्रदेश महामंत्री राजा चौहान, राधेश्याम कसरावदिया, महेशजी, ओमप्रकाश कुशवाह, धार जिला अध्यक्ष निगमजी, रविन्द्र परिहार, पवन कुशवाह, सोमनाथ तिवारी, राहुल सेन सहित बड़ी संख्या में नर्मदा भक्त, संत समाज और गणमान्य नागरिक उपस्थित रहे। मंच के पदाधिकारियों ने बताया कि यह परिक्रमा भारत के आध्यात्मिक जागरण के साथ नर्मदा संरक्षण का संदेश भी देगी।

नेशनल लोक अदालत में कई पक्षकारों को मिला लाभ



पेटलावद, निप्र। माननीय सर्वोच्च न्यायालय के निर्देश एवं माननीय उच्च न्यायालय के नेतृत्व में मप्र की समस्त अदालतों में शनिवार 09 मई को नेशनल लोक अदालत का आयोजन किया गया। इसी क्रम में प्रधान न्यायाधीश झाबुआ आशिता श्रीवास्त के नेतृत्व में झाबुआ, थान्दला सहित पेटलावद के समस्त न्यायालयों में भी नेशनल लोक अदालत का आयोजन किया गया। शनिवार को आयोजित हुई इस लोक अदालत का शुभारंभ अपर सत्र न्यायाधीश ओमप्रकाश बोहरा ने विधि विधान से पूजन अर्चन कर दीप प्रज्वलन कर किया। शुभारंभ के अवसर पर सिविल जज वरिष्ठ खंड सोहनलाल भगोरा, नेहा मौर्य सोलंकी और सिविल जज वर्ग 2 प्रियम कुमार सक्सेना की गरिमामय उपस्थिति में लोक अदालत का शुभारंभ हुआ। अधिवक्ताओं और न्यायाधीशगणों को एक बैठक का भी आयोजन हुआ। लोक अदालत में चारों कोर्टों में अभिभाषकों के सहयोग और समझाइश के आधार पर कई सिविल, अपराधिक, क्लेम प्रकरणों का निपटारा करते हुए कई पक्षकारों को लाभान्वित किया गया।

ऑन लाइन बिक्री और नियमों के विरोध में केमिस्ट उतरेंगे
मैदान में, 20 मई के राष्ट्रव्यापी बंद का किया समर्थन

धार, निप्र। दवा व्यापारियों ने अपनी मांगों को लेकर 20 मई को राष्ट्रव्यापी बंद का ऐलान किया है। यह निर्णय ऑल इंडिया ऑर्गेनाइजेशन ऑफ़ केमिस्ट्स एंड ड्रगिस्ट्स (एआईओसीडी) के नेतृत्व में लिया गया है। इसमें थोक और फुटकर दवा व्यापारी स्वेच्छा से शामिल होंगे। उक्त हड़ताल का समर्थन धार के दवा व्यापारियों ने भी किया है। जिला केमिस्ट एंड ड्रगिस्ट एसोसिएशन के अध्यक्ष डॉ अशोक शास्त्री व सचिव आशीष बांगर का कहना है कि बिना नियंत्रण के तेजी से बढ़ रही ऑनलाइन दवा बिक्री उनके उनके व्यवसाय के लिए बड़ा खतरा बन गई है। साथ ही इससे मरीजों की सुरक्षा पर भी सवाल खड़े हो रहे हैं। उनका आरोप है कि बड़ी कॉर्पोरेट कंपनियों भारी छूट देकर दवा बाजार पर कब्जा जमाने का प्रयास कर रही हैं। जिससे छोटे व्यापारियों का अस्तित्व संकट में पड़ रहा है। जिलाध्यक्ष डॉ. शास्त्री और सचिव बांगर ने भारत सरकार से मांग की है कि ऑनलाइन दवा बिक्री पर सख्त नियंत्रण लगाने, अवैध प्लेटफॉर्मों पर रोक लगाने और केंद्र सरकार द्वारा लागू किए गए कुछ नियमों को वापस लेने की मांग की है। उनका कहना है कि इन नियमों के चलते व्यापारियों को कई व्यावहारिक समस्याओं का सामना करना पड़ रहा है। जिला केमिस्ट एंड ड्रगिस्ट एसोसिएशन के अध्यक्ष डॉ. अशोक शास्त्री ने कहा है कि जिले के सभी केमिस्ट साथी दिनांक 20 मई को अपने अपने प्रतिष्ठान बंद रख कर इस राष्ट्रव्यापी महा बंद को सफल बनाएं। उन्होंने कहा कि यह आंदोलन दवा व्यापार की सुरक्षा और पारदर्शिता के लिए जरूरी है। इस लिए सभी से एकजुट होकर समर्थन देने की अपील की।

भारतीय जनता पार्टी की जिला बैठक संपन्न

सत्ता से पहले संगठन सर्वोपरि : मंत्री संपतिया उड़के



विनय उजाला

भाजपा कोर ग्रुप की बैठक संपन्न

आलीराजपुर, निप्र। भारतीय जनता पार्टी जिला कार्यालय में आज जिला स्तरीय महत्वपूर्ण बैठक संपन्न हुई, जिसमें संगठनात्मक गतिविधियों, आगामी कार्यक्रमों एवं दो दिवसीय आवासीय जिला प्रशिक्षण वर्ग को लेकर विस्तृत चर्चा की गई। कार्यक्रम की शुरुआत मंचासिन अतिथियों द्वारा भारत माता एवं पितृ पुरुषों के चल चित्र पर माल्यार्पण एवं दीप प्रज्वलित कर की गई।

कार्यक्रम की शुरुआत भाजपा जिलाध्यक्ष संतोष मकु परवाल के स्वागत उद्बोधन से हुई। उन्होंने सभी अतिथियों एवं कार्यकर्ताओं का स्वागत करते हुए संगठन की मजबूती और आगामी कार्यक्रमों की रूपरेखा पर प्रकाश डाला। जिसके बाद पूर्व जिलाध्यक्ष किशोर शाह ने कार्यकर्ताओं को संबोधित करते हुए पश्चिम बंगाल निर्वाचन

जिला बैठक के बाद जिला कार्यालय पर भाजपा जिला कौर ग्रुप की बैठक भी संपन्न हुई, जिसमें प्रभारी मंत्री श्रीमती संपतिया उड़के, कैबिनेट मंत्री नागरसिंह चौहान, संभाग प्रभारी रणवीर सिंह रावत, जिला प्रभारी दिलीप पटोदिया, जिलाध्यक्ष संतोष मकु परवाल, जिला पंचायत अध्यक्ष हजरीबाई खरत मौजूद रहे। कोर ग्रुप की बैठक में संगठनात्मक कई निर्णय लिए गए।

परिणामों पर बधाई दे कर मजबूती से संगठन का कार्य करने की बात कही। वहीं जिला प्रभारी दिलीप पटोदिया ने कार्यकर्ताओं को संबोधित करते हुए कहा कि संगठन और सक्रियता के साथ कार्य करने का आह्वान किया। अगले क्रम में संभाग प्रभारी रणवीर सिंह रावत ने अपने उद्बोधन में संगठनात्मक अनुशासन, समन्वय एवं कार्य विस्तार पर जोर देते हुए कहा कि

भारतीय जनता पार्टी कार्यकर्ता आधारित संगठन है, जहां प्रत्येक कार्यकर्ता की भूमिका महत्वपूर्ण है। उन्होंने सभी मंडलों में संगठनात्मक गतिविधियों को गति देने के निर्देश दिए। अंत में प्रभारी मंत्री संपतिया उड़के ने कार्यकर्ताओं को संबोधित करते हुए कहा कि 'सत्ता से पहले संगठन सर्वोपरि है। संगठन मजबूत होगा तो जनसेवा और विकास दोनों प्रभावी रूप से आगे बढ़ेंगे।' उन्होंने कार्यकर्ताओं से निरंतर जनता के बीच सक्रिय रहने एवं केंद्र एवं राज्य सरकार की जनकल्याणकारी योजनाओं को आमजन तक पहुंचाने का आह्वान किया। विधायक प्रतिनिधि गोविंदा गुप्ता ने बताया कि सभी वक्ताओं ने राष्ट्रीय एवं प्रदेश नेतृत्व द्वारा पंडित दीनदयाल उपाध्याय प्रशिक्षण महाअभियान अंतर्गत दिए निर्देशानुसार आगामी दिनों में आयोजित होने वाले दो दिवसीय आवासीय 'जिला प्रशिक्षण वर्ग' को लेकर भी विस्तार से चर्चा की गई। प्रशिक्षण वर्ग में संगठन की कार्यप्रणाली, विचारधारा, सोशल मीडिया, बूथ प्रबंधन, सरकार की योजनाएं एवं जनसंपर्क जैसे विषयों पर अपेक्षित पदाधिकारीगण एवं कार्यकर्ताओं को प्रशिक्षण दिया जाएगा। जिसमें 12 सत्रों में विभिन्न अतिथि व्याख्याताओं द्वारा मार्गदर्शन दिया जाएगा। अंत में बैठक का समापन संगठन को और अधिक मजबूत बनाने के संकल्प के साथ हुआ। बैठक में संभाग प्रभारी रणवीर सिंह रावत, जिला प्रभारी दिलीप पटोदिया, भाजपा जिलाध्यक्ष संतोष मकु परवाल, प्रभारी मंत्री संपतिया उड़के, कैबिनेट मंत्री नागरसिंह चौहान, संसद अनिता नागरसिंह चौहान, सहित जिले के समस्त पदाधिकारी, सभी मंडलों के अध्यक्ष, पदाधिकारी, जनप्रतिनिधि एवं कार्यकर्ता उपस्थित रहे। कार्यक्रम का संचालन जिला महामंत्री रिकेश तंवर ने किया वही आभार जिला महामंत्री राजू सुवेल द्वारा व्यक्त किया गया।

रानी काजल माता मंदिर पहुंची प्रभारी मंत्री संपतिया उड़के, पेयजल एवं पहुंच मार्ग सुधारने के लिए निर्देश



लोक स्वास्थ्य यांत्रिकी विभाग मंत्री एवं आलीराजपुर की प्रभारी मंत्री संपतिया उड़के ने आलीराजपुर जिले के सोंडवा विकासखंड स्थित रानी काजल माता मंदिर पहुंचकर पूजा-अर्चना कर प्रदेश एवं जिले की सुख-समृद्धि की मंगलकामना की। इस अवसर पर सांसद अनीता चौहान, कलेक्टर नीतू माथुर, जिला अध्यक्ष श्री मकु परवाल तथा जिला पंचायत अध्यक्ष हजरी बाई खरत भी उपस्थित रहें। मथवाड़ स्थित रानी काजल माता मंदिर आदिवासी समाज की आस्था का प्रमुख केंद्र माना जाता है। यहां दूर-दूर से श्रद्धालु दर्शन के लिए पहुंचते हैं। मान्यता है कि माता के दरबार में मांगी गई मन्त्रत पूर्ण होती है। यह स्थल प्राकृतिक सौंदर्य से भी भरपूर है, जहां से मां नर्मदा के मनोहारी दर्शन होते हैं। मंदिर परिसर ऊंचाई पर स्थित होने और पेयजल व्यवस्था की कमी को देखते हुए प्रभारी मंत्री संपतिया उड़के ने लोक स्वास्थ्य यांत्रिकी विभाग के अधिकारी श्री मेढा को निर्देश दिए कि श्रद्धालुओं के लिए शीघ्र समुचित पेयजल व्यवस्था सुनिश्चित की जाए, ताकि ऊंचाई पर आने वाले लोगों को किसी प्रकार की परेशानी का सामना न करना पड़े। इसके साथ ही मंदिर तक पहुंचने वाला मार्ग कठिन होने पर प्रभारी मंत्री ने पीडब्ल्यूडी अधिकारियों को निर्देशित किया कि पहुंच मार्ग को सुगम एवं सुरक्षित बनाया जाए, जिससे श्रद्धालुओं की आवाजाही आसान हो सके। इस दौरान अतिरिक्त पुलिस अधीक्षक प्रदीप पटेल, अनुविभागीय अधिकारी राजस्व मनोज गरवाल सहित प्रशासनिक अमला मौजूद रहा।

छात्र-शिक्षक सम्मान समारोह संपन्न



बाकानेर, निप्र (विनय उजाला)। श्री भागतव गीता समिति ग्राम चोटियाखेड़ी तहसील गंधवानी के तत्वावधान में विशाल छात्र-शिक्षक कार्यक्रम संपन्न हुआ। इसमें मुख्य अतिथि धार कलेक्टर राजीव रंजन ने क्षेत्र के 10वीं 12वीं बोर्ड के मेधावी छात्रों के साथ ही शिक्षकों का सम्मान किया। इस दौरान सर्वाधिक नंबरों से उत्तीर्ण निशा कॉन्वेंट हायर सेकेंडरी स्कूल की टॉपर ज्योति कंवार, सना, रुमिशा, मनीषा, राजनिदी, सन्नूर, खेमराज, हेमराज सहित 300 छात्र-छात्राओं को पुरस्कार शील्ड, श्रीफल, पेन

डायरी, प्रशंसा पत्र देकर पुष्पमाला से सम्मानित किया। इस दौरान पानसेमल एसडीएम रमेश सिसोदिया, गंधवानी, मनावर एसडीएम प्रमोद गुर्जर, चुडसल सरपंच मेहर सिंह अचाले मौजूद रहे। जनपद शिक्षा केंद्र गंधवानी के विकासखंड शिक्षा समन्वयक शिक्षक, पटवारी गंधवानी जनपद के कर्मचारियों और शिक्षक-शिक्षिका, प्राचार्य निशा खान को सम्मानित किया। कलेक्टर राजीव रंजन ने ग्रामीण क्षेत्र के छात्र-छात्राओं को सर्वाधिक अंकों से उत्तीर्ण होने के लिए बधाई शुभकामनाएं दी।

महाराणा प्रताप की 486वीं जयंती पर हुई बैठक

विनय उजाला

बदनावर, निप्र। हिंदुआ सूरज वीर शिरोमणि महाराणा प्रताप की 486वीं जन्म जयंती के अवसर पर राजपूत धर्मशाला बदनावर में समारोहपूर्वक कार्यक्रम एवं ट्रस्ट की वार्षिक बैठक आयोजित की गई। कार्यक्रम का शुभारंभ दीप प्रज्वलन एवं महाराणा प्रताप की प्रतिमा पर माल्यार्पण कर किया गया। ट्रस्ट के संरक्षक अध्यक्ष गिरीश प्रताप सिंह राठौर ने समाज को संबोधित करते हुए एकता एवं अखंडता बनाए रखने पर जोर दिया। उन्होंने कहा कि समाज की



मजबूती के लिए संगठित रहना अत्यंत आवश्यक है। युवा राजपूत संगठन के अध्यक्ष पोपसिंह राठौर (पप्पी बना) ने वार्षिक बजट प्रस्तुत किया। उन्होंने समाजहित में सक्रिय रहने का संदेश देते हुए कहा कि यदि अन्याय के खिलाफ लड़ नहीं सकते तो आवाज

उठाए, बोल नहीं सकते तो लिखिए और यदि यह भी संभव नहीं हो तो संघर्ष कर रहे लोगों का हौसला बढ़ाए। एकता ही समाज की सबसे बड़ी ताकत है। कार्यक्रम में महाराणा प्रताप ट्रस्ट के अध्यक्ष अंतर सिंह पवार, नारायण सिंह झाला, महेंद्र सिंह

लूट के दो आरोपी सरदारपुर पुलिस की गिरफ्त में

ताराघाटी में हुई दिनदहाड़े लूट का चार दिन में किया खुलासा

विनय उजाला

धार, निप्र। जिले के सरदारपुर थाना क्षेत्र अंतर्गत ताराघाटी में पिछले दिनों हुई सनसनीखेज लूट का पुलिस ने महज चार दिनों के भीतर मामले का खुलासा करते हुए दो आरोपियों को गिरफ्तार कर लिया है। लूटी गई राशि में से 1.61 लाख रुपए नकद और वारदात में इस्तेमाल की गई मोटरसाइकिल बरामद की गई है।

रविवार को अतिरिक्त पुलिस अधीक्षक पारुल बेलापुरकर ने प्रेसवार्ता के दौरान इस पूरे मामले का विवरण साझा किया। उन्होंने बताया कि पुलिस टीमों ने तकनीकी साक्ष्यों और मुखबिर तंत्र की मदद से आरोपियों तक पहुंचने में सफलता प्राप्त की है। यह वारदात 5 मई को घटित हुई



थी। ग्राम चामझर के निवासी पप्पू अनारे अपनी पत्नी के साथ रिंगोद से चांदी गिरवी रखकर 2.70 लाख रुपए लेकर लौट रहे थे। जब वे टांडा रोड स्थित वन चौकी के पास पहुंचे, तभी पीछे से आए बाइक सवार बदमाशों ने उन्हें ओवरटेक कर रोका। बदमाशों ने दंपति को धक्का देकर गिरा दिया और रुपयों

से भरा बैग छीनकर जंगल के रास्ते फरार हो गए थे। वारदात की गंभीरता को देखते हुए सरदारपुर थाना प्रभारी अनिल कुमार जाधव और रिंगोद चौकी प्रभारी उपनिरीक्षक गुलाबसिंह भयाड़िया के नेतृत्व में अलग-अलग टीमें गठित की गई थीं। पुलिस ने साइबर सेल की मदद से तकनीकी और

वैज्ञानिक जांच की। एक दिन पूर्व सटीक सूचना मिलने पर पुलिस ने घेराबंदी कर गोकुल (पिता हरिसिंह, निवासी नयापुरा भीलखेड़ी) और मुकाम (पिता धनसिंह, निवासी कालीदेवी) को हिरासत में लिया। सघन पूछताछ में आरोपियों ने अपना जुर्म कबूल कर लिया।

एएसपी बेलापुरकर ने बताया कि पूछताछ में आरोपियों ने अपने अन्य साथियों के साथ मिलकर वारदात को अंजाम देना स्वीकार किया। लूटी गई रकम का बाद में आपस में बंटवारा कर लिया गया था। गिरफ्तार आरोपियों के पास से वारदात में प्रयुक्त एक बाइक और 1 लाख 1 हजार रुपए नकद बरामद किए गए। जब सामान की कुल कीमत 1 लाख 61 हजार रुपए बताई गई है। मामले में शामिल चार अन्य बदमाश अभी भी फरार हैं।

सर्किल 28 के कर्मचारियों का किया सम्मान

पेटलावद, निप्र।

01 मई से पूरे देश में जनगणना कार्य की शुरुआत हो चुकी है। इसी क्रम जिला कलेक्टर डॉ योगेश तुकाराम भरसट के नेतृत्व में भी जनगणना का कार्य चल रहा है, वहीं पेटलावद क्षेत्र में भी एसडीएम तनुशी मीणा और तहसीलदार अनिल बघेल के मार्गदर्शन में कर्मचारियों द्वारा नियत समय पूर्व जनगणना कार्य का शत प्रतिशत लक्ष्य प्राप्त किया है। सर्किल नं. 28 में प्राचार्य और सुपरवाइजर कल्पना अशोक वर्मा, प्रगणक रवि निनामा, मुकेश निनामा, अमन सोनी, आशीष निनामा, भेरूलाल मचार, राजू मेढा ने लगातार मेहनत करते हुए नियत समयवधि में जनगणना कार्य को पूर्ण किया। इस सराहनीय कार्य के लिए तहसीलदार अनिल बघेल, नायब तहसीलदार अंकिता भिड़े ने कल्पना वर्मा और समस्त कर्मचारियों को पुष्पहार पहनाकर स्वागत किया।



यहां घूमने के लिए दो दिन भी कम पड़ते हैं.... तीन घंटे में मांडू घूम कर लौट रहे पर्यटक

कायाकल्प, संरक्षण की बाट जोह रहा बूढ़ी मांडव, नए कलेक्टर से लगी है आस

विनय उजाला

मांडू, निप्र। मांडू का प्रसिद्ध पर्यटन स्थल बूढ़ी मांडू, अपने कायाकल्प और संरक्षण की बाट जोह रहा है, तत्कालीन कलेक्टर आलोक सिंह और दूसरे तत्कालीन कलेक्टर प्रियंक मिश्रा भी चले गए। व्यवस्था जो कि त्यों है। नए कलेक्टर राजीव रंजन मीना आ गए, वह मांडू के पर्यटन को लेकर क्या कुछ करेंगे, यह तो वक्त बताएगा। एक महीने बाद मांडू का पर्यटन सीजन फिर शुरू होने वाला है, 15 जून से यहां बारिश शुरू हो जाती है। वन विभाग की परमिशन के रोडे के चलते, यह भी कुछ कर नहीं पा रहे हैं। यहां वर्ष भर में 5 लाख से ज्यादा देसी विदेशी पर्यटक आते हैं, और उनकी मुख्य जिज्ञासा का मुख्य पर्यटन



स्थल बूढ़ी मांडू उनकी पहुंच से दूर है। पिछले कई वर्षों से सरकार और शासन प्रशासन के दावे इसके कायाकल्प को लेकर आज तक मूर्त रूप नहीं ले पाए। पर्यटक यहां आते हैं इस जगह जाने की इच्छा जाहिर करते हैं पर रास्ता और वहां कोई व्यवस्था नहीं होने से वापस लौट जाते हैं। इसका कायाकल्प और संरक्षण नहीं हो पा रहा, देश और दुनिया में मांडू

प्रसिद्ध है, लेकिन ये बहुत ही कम लोगों को जानकारी है कि एक बूढ़ी मांडू भी हुआ करती थी। 13वीं शताब्दी में प्रतिहारों के राज में जिले के नालख विकासखंड के सोड़पुर के निकट घने जंगल में पुरानी महत्वपूर्ण प्रतिमाएं इन्होंने सहित कई महत्वपूर्ण प्रतिमाएं लावारिस अवस्था में हैं। कभी इस बूढ़ी मांडू के संरक्षण पर ध्यान नहीं दिया गया

और यह स्थिति है कि वहां सब कुछ नष्ट हो चुका है। खासकर जंगल में जाने का रास्ता नहीं होने से यह बूढ़ी मांडू अतीत बनकर रह गई। आश्चर्य का विषय है कि मांडू नगरी से पहले जिले में एक औंध मांडू नगरी हुआ करती थी। जिसे मांडव्य भी कहा जाता था। चूंकि यह नगरी पुरानी हो गई तो इसे बूढ़ी मांडू कहा जाने लगा। पुरातत्व विभाग के पूर्व

अधिकारी डॉ. देवी प्रसाद पांडे ने बताया कि 1988 में और 2022 से वर्तमान 26 तक बूढ़ी मांडू के कायाकल्प को लेकर वन विभाग से पत्राचार भी किया जा चुका है, व्यापक स्तर पर कवायद करके मंदिरों के अवशेषों और उनकी मूर्तियों को धार के किले में लाया गया था। करीब 250 से ज्यादा प्रतिमाओं को मांडू के 56 महल और धार में सुरक्षित रखा



शताब्दी में परमारकालीन यहां शिव मंदिर हुआ करते थे।

संरक्षण के अभाव में टूट रही मूर्तियां

बूढ़ी मांडू से हमें बरसों पहले मूर्तियां मिली थी जो किले में संरक्षित हैं। अभी वहां वन विभाग के रोडे के चलते यहां संरक्षण करने में परेशानी आ रही है।
- देवी प्रसाद पांडे, जिला पुरातत्व अधिकारी, धार



सोमलिङ्गं नरो दृष्ट्वा सर्वपापैः प्रमुच्यते।
लभते फलं मनोवाञ्छितं मृतः स्वर्गसमाश्रयेत्॥



सोमनाथ

विरासत के 75 साल

सोमनाथ भारत की अजेय सभ्यता का प्रतीक है। 1000 वर्षों के विनाशकारी प्रहारों के बाद भी, सोमनाथ आज हमारे आत्म-सम्मान और साहस की मिसाल बनकर खड़ा है। 75 वर्ष पहले लौह पुरुष सरदार वल्लभभाई पटेल के संकल्प से आधुनिक सोमनाथ का मार्ग प्रशस्त हुआ। प्रधानमंत्री श्री नरेन्द्र मोदी के नेतृत्व में, आज यह पावन भूमि भारत के सांस्कृतिक पुनरुत्थान का उद्घोष कर रही है।



इस स्वर्णिम अवसर के साक्षी बनें

मुख्य गतिविधियां

कलश यात्रा | भजन संध्या | अँकार मंत्र का जाप
सोमनाथ पुस्तिका में मंत्र लेखन | सोमनाथ से जुड़ी कथाओं का वाचन

श्री सोमनाथ मंदिर परिसर, प्रभास पाटन | 8 से 11 मई, 2026

“ सोमनाथ आशा का वह गीत है जो हमें सिखाता है कि
सृजन की शक्ति विनाश से कहीं अधिक प्रबल होती है। ”
प्रधानमंत्री श्री नरेन्द्र मोदी (अध्यक्ष, श्री सोमनाथ ट्रस्ट)



सोमनाथ की दिव्यता एवं भव्यता में दें योगदान और बनें
गौरवशाली इतिहास का हिस्सा।
स्केन करें।

मध्यप्रदेश जनसंपर्क द्वारा जारी